

आज का मौसम

30.0°

अधिकतम तापमान

17.0°

न्यूनतम तापमान

सूर्योदय

06.24

सूर्यास्त

05.27

# पटेल पूरे कश्मीर को भारत में मिलाना चाहते थे, नेहरू ने अनुमति नहीं दी : मोदी

## सरदार वल्लभभाई पटेल की 150वीं जयंती पर आयोजित कार्यक्रम में बोले प्रधानमंत्री

- कहा- घुसपैटिए भारत की एकता और जनसांख्यिकीय संतुलन के लिए खतरा
- गुजरात के एकता नगर में स्टैच्यू ऑफ यूनिटी के पास राष्ट्रीय एकता दिवस परेड आयोजित

एकता नगर (गुजरात), एजेंसी

प्रधानमंत्री नरेन्द्र मोदी ने शुक्रवार को कहा कि सरदार पटेल अन्य रियासतों की तरह पूरे कश्मीर को भी भारत में मिलाना चाहते थे, लेकिन तत्कालीन प्रधानमंत्री जवाहरलाल नेहरू ने ऐसा नहीं होने दिया। गुजरात के एकता नगर में 'स्टैच्यू ऑफ यूनिटी' के पास राष्ट्रीय एकता दिवस परेड के बाद उपस्थित लोगों को संबोधित करते हुए मोदी ने कहा कि घुसपैट की घटनाएं भारत के जनसांख्यिकीय संतुलन को बिगाड़ रही थीं जिसके खिलाफ निर्णायक लड़ाई का फैसला किया गया है।

उन्होंने कहा, सरदार पटेल का मानना था कि इतिहास लिखने में समय बर्बाद नहीं करना चाहिए बल्कि इतिहास बनाने के लिए कड़ी मेहनत करनी चाहिए। आजादी के बाद सरदार पटेल ने 550 से अधिक रियासतों का भारत संघ में विलय कराने का असंभव सा लगने वाला कार्य पूरा किया। प्रधानमंत्री ने कहा कि सरदार पटेल



गुजरात के नर्मदा जिले में पटेल की 150वीं जयंती पर आयोजित कार्यक्रम में संबोधित करते प्रधानमंत्री मोदी।

### दुनिया ने देखा भारत घुसकर मारता है

ऑपरेशन सिंदूर में दुनिया ने देखा कि अगर कोई भारत पर बुरी नजर डालेगा तो हम उसके घर में घुसकर उसे खत्म कर देंगे। यह सरदार पटेल का भारत है। पिछले 11 वर्षों में नक्सलवाद के खिलाफ सरकार की कार्रवाई पर प्रकाश डालते हुए मोदी ने कहा कि यह अभियान तब तक जारी रहेगा जब तक यह समस्या देश से जड़ से समाप्त नहीं हो जाती। मोदी ने कहा, 2014 से पहले देश के लगभग 125 जिले माओवाद के आतंक से प्रभावित थे। आज यह 11 जिलों तक सीमित है। उनमें भी केवल तीन जिलों में ही नक्सलवाद कायम है। अवैध प्रवासी भारत की एकता और आंतरिक सुरक्षा के लिए भी गंभीर खतरा है। उन्होंने आरोप लगाया, ये अवैध प्रवासी हमारे संसाधनों पर कब्जा कर रहे हैं और जनसांख्यिकीय संतुलन को बिगाड़ रहे हैं जिससे देश की एकता खतरे में पड़ रही है।

ने जो नीतियां बनाईं, जो निर्णय लिए, उन्होंने नया इतिहास रच दिया। एक भारत, श्रेष्ठ भारत का विचार उनके लिए सर्वोपरि था। कांग्रेस पर हमला करते हुए मोदी ने कहा कि कश्मीर

और देश को इस मुद्दे से निपटने में पार्टी की गलतियों की भारी कीमत चुकानी पड़ी है। उन्होंने कहा, सरदार पटेल अन्य रियासतों की तरह पूरे कश्मीर का एकीकरण करना चाहते

### देश औपनिवेशिक मानसिकता के निशान को मिटा रहा

कांग्रेस पर निशाना साधते हुए मोदी ने कहा कि पार्टी को भारत पर राज करने वाले अंग्रेजों से 'गुलामी की मानसिकता' विरासत में मिली है। आज देश औपनिवेशिक मानसिकता के हर निशान को मिटा रहा है। मोदी ने पूछा, राजनीतिक अस्पृश्यता को देश में एक संस्कृति बना दिया गया था। हम सभी जानते हैं कि कांग्रेस सरकारों के शासनकाल में सरदार पटेल और उनकी विरासत का क्या हरश्रुआ। इन लोगों ने बाबासाहेब आंबेडकर के साथ उनके जीवनकाल में और उनकी मृत्यु के बाद भी क्या किया? उन्होंने नेताजी सुभाष चंद्र बोस, डॉ. लोहिया और जयप्रकाश नारायण के साथ क्या किया? आरएसएस पर भी हमले और घड्यंत्र किए गए। कांग्रेस पर धार्मिक आधार पर 'वंदे मातरम' के कुछ हिस्से को हटाने का आरोप लगाया और इसे समाज को विभाजित करने वाला बताया।

थे। लेकिन नेहरू जी ने उनकी इच्छा पूरी नहीं होने दी। कश्मीर का विभाजन हुआ, उसे अलग संविधान और अलग झंडा दिया गया और कांग्रेस की इस गलती का खामियाजा देश को दशकों

तक भुगतना पड़ा। मोदी ने कहा कि सरदार पटेल के लिए देश की संप्रभुता सर्वोपरि थी लेकिन उनकी मृत्यु के बाद, सरकारों ने देश की संप्रभुता के संबंध में उतनी गंभीरता नहीं दिखाई।

### एक सम्पूर्ण दैनिक अखबार

www.amritvichar.com

2 राज्य | 6 संस्करण

लखनऊ

बरेली

कानपुर

मुरादाबाद

अयोध्या

हल्द्वानी

## रन फॉर यूनिटी के शुभारंभ अवसर पर बोले मुख्यमंत्री

## जातिवाद, परिवारवाद या छुआछूत पर समाज बांटने वालों का हो विरोध

- कहा- सरदार पटेल से प्रेरणा लेकर राष्ट्र की एकता को कमजोर करने वालों को सिखाएं सबक

राज्य ब्यूरो, लखनऊ

**अमृत विचार:** मुख्यमंत्री योगी आदित्यनाथ ने जातिवाद, परिवारवाद या छुआछूत के आधार पर समाज को बांटने वालों का विरोध किए जाने का आह्वान किया है। मुख्यमंत्री के मुताबिक, हमें उन सभी कुत्सित प्रयासों का विरोध करना चाहिए जो जिनका आधार वाद या छुआछूत है। उन्होंने कहा, राष्ट्रीय एकता दिवस का यही संदेश है कि हम सब मिलकर भारत की अखंडता को सशक्त बनाएं और सामाजिक एकता को मजबूत करें। उन्होंने कहा कि सरदार पटेल के जीवन से प्रेरणा लेकर हमें हर उस शक्ति का विरोध करना चाहिए जो राष्ट्र की एकता को कमजोर करने का प्रयास करती है।

योगी आदित्यनाथ ने शुक्रवार को लखनऊ में भारत रत्न सरदार वल्लभभाई पटेल की 150वीं जयंती पर आयोजित रन फॉर यूनिटी का शुभारंभ किया। इस अवसर पर उन्होंने सरदार पटेल की प्रतिमा पर माल्यार्पण कर उन्हें नमन किया और कहा कि भारत की अखंडता और एकता के लिए जिन्होंने अपना जीवन समर्पित किया, उन लौह पुरुष



लखनऊ में सरदार वल्लभ भाई पटेल पार्क में आयोजित रन फॉर यूनिटी के शुभारंभ कार्यक्रम के दौरान झंडी दिखाते मुख्यमंत्री योगी आदित्यनाथ।

### 75 जिलों में रन फॉर यूनिटी कार्यक्रम आयोजित

मुख्यमंत्री ने कहा कि प्रदेश के सभी 75 जिलों में आज रन फॉर यूनिटी के कार्यक्रम आयोजित हुए, जिनमें लाखों युवाओं, विद्यार्थियों, स्वयंसेवी संस्थाओं, प्रशासनिक अधिकारियों और नागरिकों ने भाग लेकर राष्ट्रीय एकता का संदेश दिया। उन्होंने कहा कि यह केवल एक दौड़ नहीं, बल्कि भारत की एकता, अखंडता और सामाजिक सौहार्द का प्रतीक है। इस मौके पर उप मुख्यमंत्री बुजेश पाठक, वित्त एवं संसदीय कार्य मंत्री सुरेश खन्ना, भाजपा प्रदेश अध्यक्ष चौधरी भूपेंद्र सिंह, महापौर सुषमा खर्कवाल, राज्यसभा सांसद बृजलाल पंथ विधायक मौजूद रहे।

सरदार पटेल को सच्ची श्रद्धांजलि तभी होगी जब हम उनके आदर्शों को अपने आचरण में उतारें। मुख्यमंत्री ने बताया कि सरदार पटेल की 150वीं जयंती वर्ष के उपलक्ष्य में उत्तर प्रदेश से एक सांस्कृतिक दल और हस्तशिल्पियों का प्रतिनिधिमंडल केवड़िया जाएगा। राज्यपाल के नेतृत्व में 12 नवंबर को केवड़िया में सरदार पटेल को श्रद्धांजलि अर्पित करने का कार्यक्रम आयोजित होगा। उन्होंने कहा कि वोक्ल फॉर लोकल और स्वदेशी अभियान को मजबूती देने के साथ उत्तर प्रदेश के कारीगरों को आत्मनिर्भर बनाने का यह अवसर भी है।

## बीफ न्यूज

## ईडी के कार्यालय को बम से उड़ाने की धमकी

चेन्नई। चेन्नई के शास्त्री भवन स्थित प्रवर्तन निदेशाग्य (ईडी) कार्यालय में बम रखे जाने के दावे वाला एक ई-मेल पुलिस महानिदेशक कार्यालय को मिला। बम की यह धमकी जांच में झूठी साबित हुई पुलिस के एक वरिष्ठ अधिकारी ने बताया कि बम निरोधक दस्ते (बीडीडीएस) की एक टीम खोजी कुत्ते के साथ तुरंत यहां गुमबक्कम स्थित ईडी के दक्षिणी क्षेत्रीय कार्यालय पहुंची तथा परिसर की गहन तलाशी ली गई। जांच में बम की धमकी झूठी साबित हुई। तमिलनाडु में ईडी की बड़े प्रतिष्ठित मामलों की जांच कर रहा है तथा हाल ही में इसने नगर प्रशासन और जल आपूर्ति विभाग के भूत अभियान में कथित तौर पर नौकरी के लिए नकदी घोटाले का खुलासा किया है।

## छात्र ने 18वीं मंजिल से छलांग लगाई, मौत

## गुरुग्राम। गुरुग्राम में 18 वर्षीय एक लड़के ने शुक्रवार तड़के एक आवासीय सोसायटी एवं अपार्टमेंट परिसर की 18वीं मंजिल से कूककर कथित तौर पर आत्महत्या कर ली। एक पुलिस अधिकारी ने बताया कि किशोर के परिवार ने संदेह जताया है कि आत्महत्या का कारण उसकी पढ़ाई या रिश्ते की हड़ती की पुरानी बीमारी हो सकती है।

## भारत-अमेरिका के बीच हुआ 10 साल का अहम रक्षा सौदा

नई दिल्ली, एजेंसी

भारत और अमेरिका ने शुक्रवार को 10 वर्ष के एक रक्षा समझौते पर हस्ताक्षर किए। रक्षा मंत्री राजनाथ सिंह ने इसे दोनों देशों के बीच बढ़ते रणनीतिक सामंजस्य का संकेत बताया, जबकि वाशिंगटन ने एक स्वतंत्र और खुले हिंद-प्रशांत क्षेत्र के लिए नई दिल्ली के साथ मिलकर काम करने की प्रतिबद्धता जताई। सिंह और उनके अमेरिकी समकक्ष पीट हेगसेथ ने कुआलालंपुर में व्यापक वार्ता के बाद 'यूएस-इंडिया मेजर डिफेंस पार्टनरशिप फ्रेमवर्क' समझौते पर हस्ताक्षर किए, जिसमें सभी स्तरों में रणनीतिक संबंधों को बढ़ावा देने पर ध्यान केंद्रित किया गया। यह समझौता ऐसे समय पर हुआ है जब अमेरिका द्वारा भारतीय वस्तुओं पर 50 प्रतिशत शुल्क (टैरिफ) लगाने के बाद दोनों देशों के बीच संबंध तनावपूर्ण हैं। हेगसेथ के साथ अपनी वार्ता को सार्थक बताते हुए सिंह ने कहा कि यह समझौता हमारी पहले से ही मजबूत रक्षा साझेदारी में एक नए युग की शुरुआत करेगा।

सिंह ने सोशल मीडिया पर कहा, यह रक्षा ढांचा भारत-अमेरिका रक्षा संबंधों के संपूर्ण आयाम को नीतिगत दिशा प्रदान करेगा। यह हमारे बढ़ते रणनीतिक तालमेल का संकेत है और साझेदारी के एक नए दशक का सूत्रपात करेगा। उन्होंने कहा, रक्षा क्षेत्र हमारे द्विपक्षीय संबंधों का एक प्रमुख स्तंभ बना रहेगा।

- रक्षामंत्री राजनाथ और हेगसेथ ने कुआलालंपुर में 'यूएस-इंडिया मेजर डिफेंस पार्टनरशिप फ्रेमवर्क' समझौते पर किए हस्ताक्षर



मलेशिया में रक्षा सौदे पर हस्ताक्षर के बाद हाथ मिलाते रक्षा मंत्री राजनाथ सिंह और पीट हेगसेथ।

### भारत अमेरिका के लिए एक प्राथमिकता वाला देश

रक्षा मंत्रालय ने बयान में कहा, हेगसेथ ने दोहराया कि रक्षा सहयोग में भारत अमेरिका के लिए एक प्राथमिकता वाला देश है और वे स्वतंत्र एवं खुले हिंद-प्रशांत क्षेत्र को सुनिश्चित करने के लिए भारत के साथ मिलकर काम करने के लिए प्रतिबद्ध हैं। इसमें कहा गया है कि 2025 की रूपरेखा अगले 10 वर्षों में साझेदारी को और अधिक मजबूत करने के लिए एक नया अध्याय है।

## 1,466 पुलिस कर्मियों को केंद्रीय गृह मंत्री दक्षता पदक

नई दिल्ली। पहलगाम हमले में शामिल आतंकवादियों को मार गिराने में महत्वपूर्ण भूमिका निभाने वाले जम्मू-कश्मीर पुलिस और सीआरपीएफ के 40 कर्मियों सहित देशभर के 1,466 पुलिस कर्मियों को वर्ष 2025 के लिए केंद्रीय गृहमंत्री दक्षता पदक से सम्मानित किया जाएगा।

महानिरीक्षक (कश्मीर रेंज) वीके बिरदी और वरिष्ठ पुलिस अधीक्षक (श्रीनगर) जीवी संदीप चक्रवर्ती जम्मू-कश्मीर के उन 19 अधिकारियों में शामिल हैं जिन्हें 'ऑपरेशन महादेव' के लिए पदक से सम्मानित किया जाएगा, जिसमें दुस्साहसिक पहलगाम हमले को अंजाम देने वाले आतंकवादियों को मार गिराया गया था। सुलेमान उर्फ आसिफ को सुरक्षा बलों द्वारा एक अचानक की गयी कार्रवाई के दौरान मार गिराया गया। इस अभियान का कूट नाम ऑपरेशन महादेव था। सुलेमान 22 अप्रैल के हमले का मुख्य घड्यंत्रकारी माना जाता है।

## राजग के घोषणापत्र में 1 करोड़ नौकरी का वादा

**पटना।** राष्ट्रीय जनतांत्रिक गठबंधन ने बिहार विधानसभा चुनाव के लिए शुक्रवार को अपना घोषणापत्र जारी करते हुए युवाओं और महिलाओं को लेकर बड़े वादे किए।

राजग ने दावा किया कि इस राज्य में उसके सत्ता में आने पर हर युवा के सुनहरे भविष्य की गारंटी दी जाएगी, जबकि महिलाओं को समृद्धि और आत्मनिर्भरता के मार्ग पर आगे बढ़ाया जाएगा। घोषणापत्र में कहा गया है कि राजग एक करोड़ से अधिक सरकारी नौकरियों और रोजगार के अवसर उपलब्ध कराएगा। इसके लिए राज्य में कौशल जगणगाना कराई जाएगी

### ● युवाओं व महिलाओं को लेकर बड़े वादे किए

और कौशल आधारित रोजगार उपलब्ध कराए जाएंगे। साथ ही, हर जिले में विशाल कौशल केंद्र स्थापित कर बिहार को वैश्विक कौशल केंद्र के रूप में विकसित किया जाएगा। महिलाओं के लिए राजग ने मुख्यमंत्री महिला रोजगार योजना की घोषणा की है, जिसके तहत महिलाओं को दो लाख रुपए तक की सहायता राशि दी जाएगी। यह योजना महिलाओं को आत्मनिर्भर बनाने और राज्य की अर्थव्यवस्था में उनकी भागीदारी बढ़ाने में मदद करेगी।

## सात साल की बच्ची से दुष्कर्म, 5 वर्षीया की हत्या में दोषी को फांसी की सजा

कार्यालय संवाददाता, शाहजहांपुर



अनिल उर्फ चमेली

- अदालत ने कहा-दोषी का यह अपराध दुर्लभतम में दुर्लभ श्रेणी का

थाना कांट क्षेत्र में 22 फरवरी 2021 की दोपहर दोनों बहनें घर के पास स्कूल के नल पर नहाने गई थीं। देर शाम तक घर नहीं लौटीं तो खोजबीन शुरू की। रात में खोज के दौरान संदीप कपूर के सरसों के खेत में पांच वर्षीया बच्ची का शव खून से लथपथ मिला, थोड़ी दूरी पर गन्ने के खेत में 7 वर्षीया बच्ची गंभीर अवस्था में बेहोश मिली। पुलिस जांच में सामने आया कि सदर

कोतवाली थाना क्षेत्र में जिला अस्पताल के पीछे स्थित कंजरां वाली बस्ती में रहने वाले अनिल नामक व्यक्ति ने दोनों को शहद और बिस्कुट का लालच देकर खेत में बुलाया था, जहां उसने वारदात को अंजाम दिया। 84 पृष्ठों के निर्णय में जज ने कहा आरोपी ने बच्चियों के साथ विश्वास का संबंध बनाकर उसी का दुरुपयोग किया। यह अपराध केवल दो बच्चियों के खिलाफ नहीं, बल्कि पूरे समाज की मासूमियत के खिलाफ है। कोर्ट ने अनिल पर पचास हजार का अर्थदंड भी लगाया है, जिसमें से आधी राशि पीड़िता बच्ची के पुनर्वास के लिए और शेष राशि मृतक बच्ची के पिता को क्षतिपूर्ति स्वरूप दी जाएगी।

नई दिल्ली, एजेंसी

उच्चतम न्यायालय ने शुक्रवार को पश्चिम बंगाल और तेलंगाना को छोड़कर सभी राज्यों और केंद्र शासित प्रदेशों के मुख्य सचिवों को आवारा कुत्तों के मामले में तीन नवंबर को अदालत के समक्ष डिजिटल माध्यम से पेश होने की अनुमति देने के अनुरोध को अस्वीकार कर दिया और कहा कि अदालत ने आदेशों का कोई सम्मान नहीं है। शीर्ष अदालत ने पश्चिम बंगाल और तेलंगाना को छोड़कर सभी राज्यों और केंद्र शासित प्रदेशों के मुख्य सचिवों को तीन नवंबर को उसके समक्ष उपस्थित होकर यह बताने का निर्देश दिया था कि अदालत के 22 अगस्त के आदेश के बावजूद अनुपालन हलफनामा क्यों नहीं



दाखिल किया गया। न्यायमूर्ति विक्रम नाथ और न्यायमूर्ति संदीप मेहता की पीठ ने 22 अगस्त के पीठ के आदेश का पालन नहीं करने पर नाराजगी व्यक्त की और कहा कि 27 अक्टूबर तक पश्चिम बंगाल, तेलंगाना और दिल्ली नगर

दाखिल किया गया। न्यायमूर्ति विक्रम नाथ और न्यायमूर्ति संदीप मेहता की पीठ ने 22 अगस्त के पीठ के आदेश का पालन नहीं करने पर नाराजगी व्यक्त की और कहा कि 27 अक्टूबर तक पश्चिम बंगाल, तेलंगाना और दिल्ली नगर

निगम (एमसीडी) को छोड़कर किसी भी राज्य और केंद्र शासित प्रदेश ने अनुपालन हलफनामा दाखिल नहीं किया था। न्यायालय ने राज्यों और केंद्र शासित प्रदेशों से पशु जन्म नियंत्रण (एबीसी) नियमों के बारे में पूछा था। सॉलिडिटर जनरल तुषार मेहता ने मामले का उल्लेख करते हुए पीठ से अनुरोध किया था कि मुख्य सचिवों को तीन नवंबर को अदालत के समक्ष डिजिटल माध्यम से पेश होने की अनुमति दी जाए। मेहता ने कहा, यह कुत्तों से खतरे का मामला है।



## भारतीय टीम के पूर्व कप्तान अजहरुद्दीन तेलंगाना में बने मंत्री

**हैदराबाद।** कांग्रेस नेता एवं पूर्व क्रिकेटर मोहम्मद अजहरुद्दीन ने शुक्रवार को तेलंगाना के मुख्यमंत्री ए रेवंत रेड्डी के मंत्रिमंडल में मंत्री पद की शपथ ली। राजभवन में आयोजित एक सप्ते समारोह में राज्यपाल जिष्णु देव वर्मा ने मुख्यमंत्री सहित कई महत्वपूर्ण नेताओं की उपस्थिति में भारतीय क्रिकेट टीम के पूर्व कप्तान को शपथ दिलाई। उन्होंने कहा, मुझे खुशी है। मैं आलाकामान का, अपने समर्थकों का, शुक्रिया अदा करता हूं। अजहरुद्दीन के शामिल होने से मंत्रिमंडल में कुल सदस्यों की संख्या 16 हो गई है, जबकि दो और जगह खाली हैं।







### न्यूज ब्रीफ

### सिंधौली में बसों की भिड़ंत में युवक की मौत

सिंधौली, अमृत विचार : शाहजहांपुर–पलिया हाईवे पर गुरुवार शाम नायरा पेट्रोल पंप के सामने हुई रोड़वेज बसों की भिड़ंत में घायल कोरोकुइयां निवासी पप्पू (35) की मृत्युवार को मेडिकल कॉलेज में मौत हो गई। पप्पू 12 वर्षों से रोडवेज में सविदा चालक के रूप में तैनात थे। उनके पिता मुख्तार अली भी रोडवेज चालक रह चुके थे। हादसे में पुराना जाने वाली बस का चालक मुकेश गंभीर रूप से घायल हुआ, जिसे बरेली रेयर किया गया। नेपाल की मनीषा और बड़ागांव के ब्रजेश का इलाज मेडिकल कॉलेज में चल रहा है। पप्पू की मौत से पत्नी कासमी, तीन बेटियां और दो बेटे गहरे सorrow में हैं।

### पड़ोसी पर चोरी का आरोप

शाहजहांपुर, अमृत विचार : सदर बाजार थाना क्षेत्र के मोहल्ला बहादुरराज निवासी दीपक शर्मा ने थाना पर दी गई तहरीर में बताया कि 21 अक्टूबर को वह घर पर सो रहे थे। अल्पवै है कि पड़ोसी उनके मकान में घुस आया। आरोपी ने पहले सीसीटीवी कैमरे का रिकव बंद किया। इसके बाद पैट की जेब में रखे 60 हजार रुपये चुरा लिए। उसने पहले सोचा कि पत्नी ने रुपये निकाल लिए होंगे। उसने पत्नी से पूछा तो कहा कि रुपये नहीं लिए हैं। पत्नी ने मोबाइल और डीवीआर में फुटेज चेक किए तो पड़ोसी दिख रहा था। प्रभारी निरीक्षक ब्रजेश कुमार ने बताया कि जांच की जा रही है।

### किसान की भैंस खोल ले गए चोर

सेहरामऊ दक्षिणी, अमृत विचार : गांव चंदगोई में गुरुवार की रात चोर एक किसान की भैंस चोरी से खोल ले गए। चंदगोई निवासी विनीत ने बताया उसकी करीब 80 हजार रुपये की भैंस बंधी थी। रात करीब एक बजे जब वह देखने गया तो भैंस गायब थी पीड़ित ने क्षेत्रीय गांवों के साथ निकाह सोचा कि पत्नी ने रुपये निकाल लिए होंगे। उसने पत्नी से पूछा तो कहा कि रुपये नहीं लिए हैं। पत्नी ने मोबाइल और डीवीआर में फुटेज चेक किए तो पड़ोसी दिख रहा था। प्रभारी निरीक्षक ब्रजेश कुमार ने बताया कि जांच की जा रही है।

### पुलिस ने बताया साइबर अपराध से बचने के उपाय

जैतपुर, अमृत विचार : पुलिस ने शुक्रवार को लट्ठरी लाल इंटर कॉलेज में मिशन शक्ति अभियान 5 के तहत छात्र-छात्राओं को जागरूक किया। थाना प्रभारी गौरव त्यागी ने साइबर अपराध और शासन की योजनाओं की जानकारी दी। साइबर प्रभारी सुनीलपल पचौरी ने कहा कि टग नए-नए तरीके अपनाने हैं, इसलिए बिना जांच किसी को जानकारी न दें। महिला कारंटेबल रीना रावत ने छात्राओं को आत्मरक्षा और हेल्पलाइन नंबर्स की जानकारी दी। इस मौके पर हेड कारंटेबल तेजब अली, राहुल यादव, प्रधानाध्य हिमांशु सिंह आदि शिक्षक उपस्थित रहे।

## बिक्री रजिस्टर नमिलने पर लाइसेंस निलंबित

कार्यालय संवाददाता, शाहजहांपुर

**अमृत विचार:** जनपद में उप कृषि निदेशक एवं जिला कृषि अधिकारी द्वारा लगातार छापे मारी की कार्रवाई की जा रही है जिसमें उर्वरक प्रतिष्ठानों मैसर्स भवानी फर्टिलाइजर नाहिल, मैसर्स ओम नारायण गुप्ता मिर्जापुर, मैसर्स सचिन इण्टरप्राइजेज जलालाबाद एवं मैसर्स महादेव फर्टिलाइजर कांट पर बिलबुक, स्टॉक बोर्ड, स्टॉक बिक्री रजिस्टर एवं बैनर आदि के न पाये जाने पर के लाइसेंस निलंबन की कार्रवाई प्रस्तावित कर दी गयी है।

रबी 2025-26 में गेहूं की बुवाई शुरू है और किसान गेहूं की बुवाई के लिए डीएपी के लिए परेशान है। जनपद में फास्फेटिक उर्वरकों की निजी एवं सहकारी क्षेत्र में पर्याप्त उपलब्धता कराई जा रही है। जिला कृषि

## पुलिस टीमें आरोपियों की तलाश में गैर जिले गईं

कार्यालय संवाददाता, शाहजहांपुर

**अमृत विचार:** शहर में ट्रांसपोर्ट मैनेजर कोविद तिवारी हत्याकांड में पुलिस आरोपियों की तलाश में गैर जिले गयी है। एसपी के निर्देश पर चौक कोतवाली की दो टीमें और एसओजी टीम को आरोपियों की धरकण्ड के लिए लगाया गया है। पुलिस ने रिश्तेदारों के यहां दबिश दी, लेकिन कोई सफलता नहीं मिली।

चौक कोतवाली के मोहल्ला बाबूजूई निवासी शोपित तिवारी ने रिपोर्ट दर्ज कराई थी कि बुधवार की दोपहर उसके भाई कोविद तिवारी को घर से फोन करके बुलाया था। उसका भाई बन्हाटु घर पर गया था। आरोप में है कि आरोपियों ने उसके भाई की जेब में रखे 60 हजार रुपये, मोबाइल और पर्स लूट लिया

## पीड़िता के पिता बोले पूरा न्याय मिला, फांसी ही उचित सजा

कहा पुलिस का रहा पूरा सहयोग, दरिंदे को कम सजा नहीं मिलनी चाहिए थी

### ● उन्हें पूरा विश्वास है कि अब न्याय व्यवस्था पर समाज का भरोसा और मजबूत होगा

जनपद न्यायालय शाहजहांपुर।

कार्यालय संवाददाता, शाहजहांपुर/कांट

**अमृत विचार :** कांट थाना क्षेत्र की दो मासूम बच्चियों के साथ हुई हैवानियत के मामले में शुक्रवार को पॉक्सो कोर्ट द्वारा सुनाए गए मृत्युंड के फैसले पर पीड़िता के पिता ने कहा आखिरकार न्याय मिला, लेकिन इसमें कई साल लग गए। उन्होंने कहा कि इस फैसले से परिवार को राहत मिली है और उन्हें पूरा विश्वास है कि अब न्याय व्यवस्था पर समाज का भरोसा और मजबूत होगा। पीड़ित पिता ने कहा, “हम इस फैसले से संतुष्ट हैं। हमारी बच्चियों के साथ जो अमानवीय कृत्य हुआ, वह किसी भी पिता को तोड़ सकता है। पुलिस का हमें हर कदम पर सहयोग मिला। जांच से लेकर अदालत तक सभी ने न्याय दिलाने में साथ दिया। ऐसे दरिंदे को

## सिर की हड्डियां तोड़कर की थी छोटी बच्ची की हत्या

कार्यालय संवाददाता, शाहजहांपुर

### ● परिचित द्वारा वारदात को अंजाम देने की थ्योरी पर आगे बढ़ी थी जांच

**अमृत विचार:** दो मासूम बच्चियों के अपहरण और हत्या ने पूरे जिले को दहला दिया था। इस निर्मम वारदात की परते पोस्टमार्टम रिपोर्ट में सामने आई तो कई हैरान कर देने वाले तथ्य उजागर हुए। पुलिस जांच में उस समय आशंका जताई गई थी कि दोनों बच्चियों का दुष्कर्म के इरादे से अपहरण किया गया था और यह कृत्य किसी परिचित ने ही किया था। पीएम रिपोर्ट से साफ हो गया था कि पांच वर्षीय बच्ची की मौत सिर पर भारी वस्तु से प्रहार किए जाने से हुई थी। प्रारंभिक जांच में यह संदेह जताया गया था कि दोनों बच्चियों को कोई परिचित व्यक्ति बहला-फुसलाकर खेतों की ओर ले गया था। बड़ी बच्ची से दुष्कर्म की कोशिश की गई, और असफल होने पर आरोपी ने दोनों के

पर उपलब्ध है तथा सरसों बीज मिनिकिट नि:शुल्क भी उपलब्ध है। 11600 मिनिकिट प्रति 2 किग्रा पैकेट के सापेक्ष अभी 4762 मिमिकिट की बुकिंग हुई है तथा 6838 मिनिकिट अभी वितरण को शेष है। किसान बीज भण्डार पर जाकर बीज प्राप्त कर सकते हैं। कृषक जनपद की सहकारी समितियों से और अपने विकास खण्ड के अन्तर्गत फुटकर उर्वरक विक्रेताओं द्वारा उपलब्ध करा दी गई है। किसान प्रत्येक ब्लॉक से खेतौनी दिखाकर पांस मशीन में अंगूठा लगाकर निर्धारित दर पर उर्वरक खरादे हैं। सहकारिता एवं निजी क्षेत्र में यूरिया 50042 एमटी, डीएपी 5628 एमटी एवं एनपीके 10764 एमटी उपलब्ध है। साथ ही जिला कृषि अधिकारी ने कहा कि प्रत्येक विकास खण्ड के राजकीय कृषि बीज खंडार पर दलहन के बीज अनुदान

### नकदी और जेवर लेकर विवाहिता हुई फरार

**कांट, अमृत विचार:** विवाहिता प्रेमी के साथ नगदी और जेवर लेकर फरार हो गयी है। विवाहिता के भाई की तहरीर में पुलिस पांच लोगों के खिलाफ रिपोर्ट दर्ज कर ली है। कांट क्षेत्र के एक गांव के युवक ने थाना पर दी गई तहरीर में बताया कि उसकी 22 वर्षीय बहन की शादी एक साल पहले मिर्जापुर क्षेत्र में हुई थी। पीड़ित ने बताया कि बुधवार की शाम चार कलान थाना क्षेत्र के साजन, किशोर, सपना, आशीष, राजेश्वरी उसके घर पर आए। आरोप है कि उसकी बहन को अगवा करके ले गए। उसकी बहन करीबज तीन लाख 60 हजार रुपये, जेवर साथ में ले गयी है। प्रभारी निरीक्षक राकेश कुमार मौर्य ने बताया कि रिपोर्ट दर्ज करके विवेचना की जा रही है।

## अमृत विचार

## मानसिक मंदित बताया गया था आरोपी

रयाम मिश्र, शाहजहांपुर

अमृत विचार: साल 2021 में कांट क्षेत्र में दो बच्चियों के

अपहरण और एक की हत्या के इस जघन्य कांड ने पूरे जिले को हिला दिया था। लगातार तीन दिन की छानबीन के बाद चौथे दिन पुलिस ने जब वारदात का खुलासा किया तो पूरा जिला सन्न रह गया। जिसने इस अमानवीय घटना को अंजाम दिया, वह कोई अनजान नहीं बल्कि गांव का परिचित था, जिसे बच्चियां शहद वादा चाचा कहती थी, जिसका नाम अनिल उर्फ चमेली कंजड़ (30) है। पुलिस ने उसे हिरासत में लेकर जब सच्चाई सामने लाई, तो यह साफ हुआ कि मासूम बच्चियों को उसने शहद खिलाने के बहाने खेत में ले जाकर यह दरिंदगी की थी।

पूछताछ में पता चला था आरोपी अपने साथ बिस्कुट लेकर आया था और बच्चियों को शहद – बिस्कुट देने का लालच दिया। बच्चियां पहले से उसे जानती थीं क्योंकि वह अक्सर गांव आता-था। इस भरोसे में वे उसके साथ चल दीं। गांव से करीब एक किमी दूर खेत पर अनिल ने सात वर्षीय बड़ी बच्ची से दुष्कर्म की कोशिश की। बच्ची के शोर मचाने पर उसने पास में रखी खंती ( छत्ता तोड़ने का डंडा) से उसके सिर

## बीए की छात्रा के अधजली अवस्था में मिलने से मचा था हड़कप

कार्यालय संवाददाता, शाहजहांपुर

**अमृत विचार:** साल 2021 में जिले में एक ऐसी सनसनीखेज घटना सामने आई थी, जिसने न सिर्फ पुलिस महकमे को हिला दिया था, बल्कि पूरे प्रदेश में चर्चाओं का विषय बन गई थी। कांट थाना क्षेत्र की रहने वाली एसएस कॉलेज की बीए द्वितीय वर्ष की छात्रा तिलहर थाना क्षेत्र के नगरिया मोड़ पर अधजली हालत में मिली थी।

मौके पर पहुंची पुलिस ने छात्रा को गंभीर हालत में राजकीय मेडिकल कॉलेज में भर्ती कराया था। डॉक्टरों ने प्राथमिक उपचार के बाद उसे बेहतर इलाज के लिए हायर सेंटर रेफर कर दिया था। हालांकि छात्रा की हालत इतनी गंभीर थी कि वह कुछ भी बोल पाने की स्थिति में

नहीं थी। पुलिस ने कई बार महिला सिपाहियों और डॉक्टरों के जरिए उससे बात करने का प्रयास किया, लेकिन उसने केवल कुछ शब्दों को उत्तर दिया और घटना के बारे में कुछ स्पष्ट नहीं बताया था। घटना ने अचानक जिले की कानून-व्यवस्था को सवालों के घेरे में ला खड़ा दिया। छात्रा के पिता ने बताया था कि वह हर 10-15 दिन में बेटी को कॉलेज छोड़ने और लेने का काम करते थे। घटना वाले दिन सुबह करीब 10 बजे वे बेटी को कॉलेज छोड़कर घर लौट गए थे। दोपहर तीन बजे जब वे कॉलेज पहुंचे तो बेटी नहीं मिली। काफी खोजबीन के बाद शाम करीब साढ़े छह बजे

अमृत विचार: आदर्श उद्योग व्यापार मंडल के जिलाअध्यक्ष पंकज वर्मा सराफ एसपी से मिले। उन्होंने कोतवाली पुलिस पर पक्षपात का आरोप लगाया हे। पीड़ित व्यापारी नेता ने बताया कि उनके खिलाफ पुलिस ने झूठी रिपोर्ट दर्ज कर ली है। पुलिस उनकी रिपोर्ट दर्ज नहीं कर रही है। उद्योग व्यापार मंडल के जिला अध्यक्ष पंकज वर्मा पदाधिकारियों के साथ एसपी कार्यालय पहुंचे और एसपी को एक ज्ञापन दिया। उन्होंने बताया दीपावली की रात 2 बजे विनायक कपूर नामक ने उनके बेटों पर स्कूटी चढ़ाने की कोशिश की। विरोध करने आरोपी पर गाली-गलौज की। व्यापारी नेता ने चौक कोतवाली में तहरीर दी। पुलिस ने न ही रिपोर्ट



पुलिस गिरफ्त में आरोपी और मामले का खुलासा करने वाली टीम। फाइल फोटो।

### ● चौथे दिन हुआ था खुलासा, पूरा जिला रह गया था दंग

पर वार किया, जिससे वह बेहोश हो गई। तभी छोटी बच्ची भागने लगी तो दौड़कर उसे पकड़ लिया और उसके सिर व चेहरे पर खंती से प्रहार किए, जिससे उसने मौके पर ही दम तोड़ दिया। वारदात को अंजाम देने के बाद अनिल साइकिल से वहां से भाग गया, लेकिन जल्दबाजी में खंती वहीं खेत में छोड़ गया। पुलिस ने जब घटना स्थल की जांच की तो ग्रामीणों ने खंती को पहचान लिया। इसके बाद शक की सुई अनिल पर आ गई। एसओजी और कांट थाना पुलिस की संयुक्त टीम ने कई गांवों में दबिश दी और आखिरकार आरोपी को अजीजगंज मोहल्ले से गिरफ्तार कर लिया।पूछताछ में अनिल ने अपराध स्वीकार किया। उसने बताया कि वह अक्सर गांव में शहद के छत्ते तोड़ने, सांप-

तिलहर थाना क्षेत्र के नगरिया मोड़ के रहने वाले एक व्यक्ति का फोन आया कि उनकी बेटी हाईवे किनारे झुलसी हुई अवस्था में पड़ी है। सूचना मिलते ही पुलिस मौके पर पहुंची और छात्रा को एंबुलेंस से मेडिकल कॉलेज भेजा। परिजनों को भी तत्काल बुलाया गया। पिता ने पुलिस को तहरीर दी, लेकिन किसी पर कोई आरोप नहीं लगाया। छात्रा के बयान न दे पाने से जांच दिशा नहीं पकड़ पा रही थी। एसपी एस आनंद ने बताया था कि छात्रा बोलने की स्थिति में नहीं है। महिला पुलिसकर्मी और डॉक्टर उससे लगातार बात करने की कोशिश कर रहे हैं। उन्होंने कहा था कि परिजन शुरू में हायर सेंटर नहीं भेजना चाहते थे, लेकिन उन्हें समझाकर तैयार किया गया।



एसपी को ज्ञापन देने आदर्श उद्योग व्यापार मंडल के पदाधिकारी।

### ● व्यापारी नेता ने एसपी को दिया ज्ञापन, निष्पक्ष जांच की मांग

दर्ज की और न ही आरोपी के खिलाफ कोई कार्रवाई की। उनका आरोप है कि पुलिस ने उल्टा विनायक कपूर की तहरीर लेकर व्यापारी नेता पंकज वर्मा और उनके बेटे युवराज वर्मा के खिलाफ रिपोर्ट दर्ज कर ली है। जिलाध्यक्ष का आरोप है कि घटना का जो सीसीटीवी फुटेज जारी किया गया

है। उसमें काट-छांट कर तथ्यों का मरोड़ा गया है। उन्होंने पूरी फुटेज की निष्पक्ष जांच कराए जाने की मांग की है। व्यापारी नेता ने पुलिस पर पक्षपात का आरोप लगाकर निष्पक्ष जांच कराए जाने की मांग की है।एसपी ने निष्पक्ष जांच का आश्वासन दिया है। ज्ञापन देने वालों में तिलक राज भोला, अनीस खां, अजय मोहन शुक्ला, राजू बग्गा, ओमबाबू सराफ, जितेंद्र नाथ शुक्ला, अनवार आदि व्यापारी थे।

### युवती को किया अगवा रिपोर्ट दर्ज

शाहजहांपुर, अमृत विचार : सदर बाजार थाना क्षेत्र के एक मोहल्ले के व्यक्ति ने रिपोर्ट दर्ज कराई है कि उसकी 19 वर्षीय पुत्री 24 अक्टूबर को बाजार गई थी, जो घर वापस लौटकर नहीं आई। रिश्तेदारी में उसकी तलाश की और पता नहीं चला। दो दिन बाद पता चला कि रोजा क्षेत्र का दिव्यांशु

उसकी पुत्री को अगवा करके ले गया है। पुलिस आरोपी की तलाश कर रही है।

कहा कि दूसरी जगह ले जा रहे हैं। झोलाछाप ने कहा कि ले जाने की जरूरत नहीं है और मरीज ठीक हो जाएगा। झोलाछाप ने मरीज को और दवा दी। उसकी तबीयत और ज्यादा खराब होने पर झोलाछाप की दुकान पर ही मौत हो गई।



न्यूज़ ब्रीफ

ढाई घाट पर कार्तिक मेला आज से आरम्भ

मिर्जापुर, अमृत विचार : मिर्जापुर क्षेत्र में गंगा तट स्थित प्रसिद्ध ढाई घाट पर पारंपरिक कार्तिक मेला आज से विधिवत आरम्भ हुआ है। मेले का मुख्य आकर्षण कार्तिक पूर्णिमा स्नान 5 नवम्बर को होगा, जिसके महानजर प्रशासन और जिला पंचायत द्वारा विशेष तैयारियां की जा रही हैं। मेला नौ दिनों तक चलेगा और दूर-दराज से व्यापारी व दुकानदार अपने स्टॉल सजाने में जुट चुके हैं। मेले में खिलौने, मिठाई, पूजा सामग्री व हस्तशिल्प की दुकानें सजी हैं। श्रद्धालुओं के लिए पेयजल, प्रकाश व्यवस्था, साफ-सफाई और सुरक्षा की विस्तृत व्यवस्था की गई है तथा घाटों पर बैरिकेडिंग व बचाव दल तैनात किए गए हैं ताकि किसी भी दुर्घटना की संभावना न्यून रहे।

एनएचएम की जिला कार्यकारिणी गठित

शाहजहांपुर, अमृत विचार : यूपी एनएचएम संघ के प्रांतीय कार्यकारिणी के निर्देशन पर जिला इकाई का विस्तार किया गया। कार्यकारिणी में स्वास्थ्य विभाग के समस्त उप विभागों से संरक्षक, जिला मंत्री, वरिष्ठ उपाध्यक्ष, कोषाध्यक्ष, मीडिया प्रभारी व संगठन मंत्री सहित अन्य पदों पर कर्मचारियों को निर्विरोध चुना गया। उत्तर प्रदेश राष्ट्रीय स्वास्थ्य मिशन संविदा कर्मचारी संघ के प्रांतीय नेतृत्व के निर्देश पर इकाई शाहजहांपुर के विस्तार के लिए संगठन के प्रदेश प्रवक्ता व बरेली मण्डल अध्यक्ष मनोज कुमार को नामित किया गया था। इसी क्रम में मण्डल अध्यक्ष बरेली द्वारा व संगठन के वर्तमान जिलाध्यक्ष अजीत सिंह के सहयोग से जनपद के समस्त विकास खण्डों से पैतालीस सदस्यीय जिला कार्यकारिणी का विस्तार किया गया। जानकारी देते हुए मण्डल अध्यक्ष मनोज कुमार ने बताया कि शीघ्र ही प्रांतीय नेतृत्व के निर्देश मिलने पर समस्त नवचयनित पदाधिकारियों व सदस्यों को उनके दायित्वों के निर्वहन हेतु शपथ ग्रहण समारोह आयोजित किया जाएगा।



**Lifelines**  
OF  
**BAREILLY**

**विज्ञापन हेतु सम्पर्क करें :- 8445507002**

**फोकस नेत्रालय**  
राजेन्द्र नगर, बरेली ☎ 731-098-7005

- 40,000 से अधिक सफल सर्जरी सम्पन्न
- बिना इंजेक्शन एनेस्थीसिया (केवल आई ड्रापस द्वारा)
- आयुष्मान/सीजीएचएस/ईसीएचएस/सीपीएफ सभी स्वास्थ्य बीमा मान्य
- केशलेस इलाज



बरेली का सबसे बड़ा केवल आँखों के लिए समर्पित प्राइवेट अस्पताल ...  
नवीनतम AI तकनीक एवं NABH मान्यता के साथ

**बवासीर-भगन्दर-फिशर**  
पाइलोनाइडल साइनस Mob.: 8126164170



**डॉ. वी.के. सिसोदिया**  
वरिष्ठ क्षार सूत्र विशेषज्ञ  
B.Sc., B.A.M.S.  
Proctologist (Ayur), N.D.D.Y., C.C.K.S. (MUMBAI)  
मिलें : प्रत्येक रविवार 12 पत्थर रोड, जलालाबाद (शाहजहांपुर) में  
बरेली एनोरक्टल क्लीनिक पता:- करगना पुलिस चौकी के पीछे, बदायूं रोड, बरेली



**डॉ. दर्शन मेहरा**  
एम.बी.बी.एस., एम.डी. (मेडिसिन)  
Cardiopulmonologist, Diabetologist & Intensivist  
आयुष्मान एवं TPA केशलेस सुविधा उपलब्ध

डायबिटीज, थायराइड, डेंगू, मलेरिया, टी.बी., पेट रोग, गठिया, फेफड़ों के रोग, तेज बुखार, एलर्जी, जटिल रोगों का उचित इलाज



**दर्पिन हॉस्पिटल**  
संजय नगर रोड, पीलीभीत बाईपास, बरेली

हैल्प लाइन - 8979252222, 9457663289

डॉक्टर के मार्गदर्शन में इलाज

**डॉ. प्रेम गंगवार**  
B.H.M.S. (Homeo Cafe Gwalior)  
वरिष्ठ होम्योपैथिक चिकित्सक  
मो. 8859517808

सैक्स रोग, शीघ्रपतन, नामदी, त्वचा, गुर्दे, कैंसर, जोड़, नस, थायराइड व महिलाओं का बाइपन

होम्योपैथिक से जुड़ी समस्या व दवाईयों अत्याधुनिक जर्मन दवाईयों द्वारा कुशल के लिये नि:शुल्क सम्पर्क करें।

11 वर्षों का अनुभव

**प्रेम जर्मन होम्योपैथिक**  
रूहेलखण्ड यूनिवर्सिटी के सामने, पीलीभीत बाईपास, एच.के. टावर, बरेली



**डॉ. हारिस अंसारी**  
एम.एस., एम.सी.एच. (यूरोलॉजी)  
Consultant Urologist & Andrologist  
गुर्दा, प्रोस्टेट, पेशाब की थैली की पथरी व कैंसर सर्जन

● प्रोस्टेट (गर्दूद का आपरेशन) (TURP) ● गुर्दों की पथरी का आपरेशन (PCNL) ● गुर्दों की नली (यूरेटर) की पथरी का ऑपरेशन (URSL) ● पेशाब के समस्त प्रकार के रोगों का इलाज

केशलेस, इन्श्योरेंस, TPA व ESI आयुष्मान से अनुबध्धित अस्पताल

**डॉ. एम. खान हॉस्पिटल**  
मल्टी स्पेशलिटी व किटिकन केयर सेंटर स्टडीयम रोड, निकट सेंट फ्रांसिस स्कूल, बरेली  
समय दोपहर 12 से शाम 4 बजे तक हेल्पलाइन 9837549348, 98978382286



खून देखकर बेटी की हत्या की आशंका से परिजनों में मचा हड़कंप

पुलिस और फॉरेंसिक टीम ने पहुंचकर की जांच, दो आरोपियों पर रिपोर्ट

संवाददाता, खुटार

अमृत विचार: बेटी के अचानक घर से लापता होने के चलते परिजनों में हलचल मच गई। गुरुवार-शुक्रवार रात 1 बजे से घर पर बेटी को न पाकर परिजनों ने खोजबीन की। इस दौरान गांव रायपुर पटियात के रहने वाले युवक की खाली पड़ी मढ़ैया (छप्पर) में चारपाई व जमीन पर खून के धब्बे में मिले। परिजनों ने रंजिशन में बेटी की हत्या की आशंका जताई। हड़कंप मचने के बाद खुटार थाना प्रभारी राजेंद्र कुमार रावत और पुवायां सीओ प्रवीण मलिक ने गांव पहुंच कर जांच की और परिजनों से पूछताछ की। बाद में फॉरेंसिक टीम ने मौके पर पहुंच कर जांच की। लेकिन करीब छह घंटे बाद शुक्रवार सुबह सात बजे युवती खुद घर पहुंच गई। अधिकारियों के पूछने पर मामला प्रेम प्रसंग का निकला।

**पुलिस ने युवती को मेडिकल के लिए भेजा :** पुलिस ने युवती को मेडिकल के लिए भेज दिया, जबकि युवती के पिता की तहरीर पर दो आरोपियों के खिलाफ रिपोर्ट दर्ज

दुकानों पर टली सुनवाई

बरेली, अमृत विचार : शहर में हुए बवाल के बाद नगर निगम ने नावट्टी चौराहा स्थित पहलवान साहब की मजार परिसर में बनी 68 दुकानों को अतिक्रमण बताते हुए सील कर दिया था। कार्रवाई के खिलाफ दुकानदार कोर्ट गए हुए हैं। इस मामले की सुनवाई शुक्रवार को होनी थी, लेकिन यह टल गई है। अब अगली तिथि पर इस प्रकरण में सुनवाई होगी।



मौके पर पहुंचकर जांच करती फॉरेंसिक टीम।

● अमृत विचार

कर ली गई है। बता दें कि युवती के परिजनों का गांव रायपुर पटियात में रहने वाले एक युवक के साथ रंजिश चल रही है। उसी गांव के युवक के दोस्त के साथ युवती का प्रेम प्रसंग चल रहा था। गुरुवार-शुक्रवार रात 1 बजे किसी तरह युवती घर से चली गई। बाद में परिजनों को इसकी भनक लग गई। परिजनों ने युवती की तलाश शुरू की। फिर भी पता नहीं चला। शुक्रवार सुबह जांच करने पहुंचे अधिकारियों की मौजूदगी के दौरान युवती घर पहुंची तो मामले से पर्दा

उठा। सारी हकीकत जानने के बाद पुलिस ने राहत की सांस ली। उधर, युवती के पिता ने दर्ज कराई रिपोर्ट में बताया कि शुक्रवार रात 2 बजे उसकी 18 वर्षीय पुत्री घर पर नहीं थी। जिस पर उसने परिजनों को जगाया। बाद में पुत्री की तलाश की। बावजूद इसके बेटी का पता नहीं चला। आरोप है कि गांव रायपुर पटियात निवासी श्रवण सिंह उसकी पुत्री को बहलाकर लेकर चला गया। पहले भी श्रवण सिंह बात करता था। इस पूरे मामले में आरोपी के गांव का विमल सिंह ने साथ दिया

बाबा खाटूश्याम का छठवां जन्मोत्सव मनाया

संवाददाता, पुवायां

अमृत विचार: श्री श्याम परिवार पुवायां की ओर से पुवायां के इंटर कॉलेज मैदान में बाबा खाटूश्याम का छठवां जन्मोत्सव गुरुवार रात श्रद्धा और उत्साह के साथ मनाया गया। कार्यक्रम में दूर-दूर से आए श्रद्धालुओं की भीड़ रही। भक्ति संगीत से सजे इस कार्यक्रम में जयपुर से आई साक्षी अग्रवाल, पटियाला के विशाल सैनी और लखीमपुर के किशन रस्तोगी ने अपने सुरमय भजनों से भक्तिमय माहौल बना दिया। मंच से लगातार बाबा खाटूश्याम के भजनों की गूंज से पूरा परिसर भक्ति रस में डूबा रहा। इस अवसर पर क्षेत्राधिकारी परवीन मलिक समेत तमाम अन्य गणमान्य लोगों ने अपनी पत्नी के साथ पहुंचकर पूजन किया और बाबा



कार्यक्रम में भजन सुनातीं गायिका।

का आशीर्वाद लिया। कार्यक्रम के दौरान पुष्प वर्षा और इत्र वर्षा से वातावरण और अधिक सुगंधित व आभामय बन गया। भक्तों ने 'हारे का सहारा बाबा श्याम हमारा' के जयकारों के साथ बाबा के प्रति अपनी श्रद्धा व्यक्त की। आयोजन को सफल बनाने में श्री श्याम परिवार पुवायां के सभी पदाधिकारियों और कार्यकर्ताओं का विशेष योगदान रहा।

नवगठित पैक्स मथाना से चली डीएपी की पहली खेप

शाहजहांपुर, अमृत विचार : सहकार से समृद्धि कार्यक्रम के अंतर्गत नवगठित पैक्स मथाना के लिए 20 मीट्रिकटन की पहली डीएपी खेप को हरी झंडी दिखाकर रवाना किया गया। जिला सहकारी बैंक अध्यक्ष डीपीएस राठौर ने कहा कि जब समितियां न्याय पंचायत और ग्राम पंचायत स्तर तक सक्रिय होंगी तो किसानों को खाद, बीज और ऋण की सेवाएं सुलभ हो जाएंगी। सभापति राठौर ने मिश्रीपुर स्थित पीसीएफ गोदाम का निरीक्षण कर खाद की उपलब्धता और प्रेषण की समीक्षा की।

आयोजन

रैली फॉर यूनिटी के माध्यम से छात्रों ने दिया अखंड भारत का संदेश

वरुण अर्जुन विवि में मनाई गई सरदार वल्लभभाई पटेल की जयंती

कार्यालय संवाददाता, शाहजहांपुर

अमृत विचार: वरुण अर्जुन विश्वविद्यालय में 31 अक्तूबर 2025 को भारत के लौह पुरुष सरदार वल्लभभाई पटेल की जयंती एवं राष्ट्रीय एकता दिवस बड़े उत्साह और देशभक्ति की भावना के साथ मनाया गया। आयोजन का उद्देश्य छात्रों और शिक्षकों में राष्ट्रीय एकता, अखंडता और राष्ट्रप्रेम की भावना को सुदृढ़ करना था।

कार्यक्रम की अध्यक्षता डॉ. कर्नल रविन्द्र नाथ शुक्ल, डीन एवं प्राचार्य, वरुण अर्जुन मेडिकल कॉलेज एवं रोहिलखंड हॉस्पिटल ने की। उन्होंने सरदार पटेल के राष्ट्र निर्माण में योगदान और उनके नेतृत्व से प्रेरणा लेने का आह्वान किया। कार्यक्रम की शुरुआत प्रो वाइस चांसलर डॉ. एलआर वर्मा द्वारा सभी उपस्थित जनों को राष्ट्रीय एकता की प्रतिज्ञा दिलाने से हुई। इस प्रतिज्ञा ने छात्रों और शिक्षकों में देशभक्ति और भाईचारे की भावना को प्रबल किया।

छात्रों ने सरदार पटेल के आदर्शों, उनके राष्ट्र निर्माण में योगदान और वर्तमान समय में राष्ट्रीय एकता के महत्व पर भाषण प्रस्तुत किए। इसके बाद विश्वविद्यालय परिसर में “रैली



वरुण अर्जुन विवि में राष्ट्रीय एकता दिवस पर निकली रैली।

● अमृत विचार

फॉर यूनिटी” का आयोजन हुआ। यह रैली वीएएमसी कॉलेज ग्राउंड से प्रारंभ होकर विश्वविद्यालय की मुख्य द्वार तक संपन्न हुई। छात्रों और शिक्षकों ने हाथों में बैनर लेकर तथा देशभक्ति नारे लगाकर एकता, अखंडता और शांति का संदेश दिया। कार्यक्रम में उत्कृष्ट उत्साह और टीमवर्क के लिए डॉ. अक्षय शर्मा (इंटर्न, एमबीबीएस) एवं नीरज स्पेलिया को प्रशंसा प्रमाणपत्र प्रदान किए गए। साथ ही, 28 अक्तूबर 2025 को आयोजित “मेडिकल एजुकेशन, स्फिरिचुअलिटी एंड मोरल वैल्यूज” कार्यक्रम में उत्कृष्ट प्रदर्शन हेतु रुद्राक्ष मिश्रा (प्रथम वर्ष एमबीबीएस) एवं गौरव कुमार (प्रथम वर्ष बीफार्म) को सम्मानित किया गया।

इस अवसर पर उप कुलसचिव डॉ. अनिल पाल, उप प्राचार्य डॉ.

संथाना कृष्णन, जैव रसायन विभागाध्यक्ष डॉ. थिम्रारजू, सामुदायिक चिकित्सा विभागाध्यक्ष डॉ. धर्मेन्द्र गुप्ता और आईस्क्यूएसी समन्वयक डॉ. पूर्णिमा एस. भट्ट सहित अनेक प्राध्यापक उपस्थित रहे। शिक्षकों में डॉ. राहुल सक्सेना, डॉ. प्रसाद मर्गु, डॉ. विजय कुमार शेठ्टी, ईशिका सक्सेना, फार्मसी संकाय के नागेन्द्र, सुष्मिता सिंह, अंकित एवं गौरव शामिल रहे। कार्यक्रम में प्रशासनिक सहयोग ललित चौहान एवं सिद्धांत गंगवार द्वारा प्रदान किया गया। कुलाधिपति डॉ. किरण अग्रवाल, प्रति-कुलाधिपति डॉ. अशोक अग्रवाल एवं कुलपति डॉ. किरण अग्रवाल ने अपने संयुक्त संदेश में युवाओं को अनुशासन, समर्पण और सेवा के आदर्श अपनाने का आह्वान किया। प्रो वाइस चांसलर डॉ. एल. आर.

छात्रों को लौह पुरुष के बारे में बताया



राष्ट्रीय एकता दिवस पर आयोजित कार्यक्रम में मौजूद छात्रएं।

● अमृत विचार

कार्यालय संवाददाता, शाहजहांपुर

अमृत विचार: डीएमएलटी और डी एक्स-रे पाठ्यक्रम के छात्रों ने राष्ट्रीय एकता दिवस उत्साह और देशभक्ति की भावना के साथ मनाया। प्राचार्य डॉ. राजा चटर्जी और उप प्राचार्या डॉ. नेहा गुप्ता के कुशल नेतृत्व में आयोजित इस कार्यक्रम का मुख्य उद्देश्य भारत के लौह पुरुष सरदार वल्लभभाई पटेल के अद्वितीय योगदान को नमन करना था। उन्होंने स्वतंत्र भारत की 565 रियासतों को एकजुट कर अखंड भारत का निर्माण किया था। कार्यक्रम में छात्रों ने भाषण, निबंध और गीत प्रतियोगिताओं

● भाषण, निबंध और गीत प्रतियोगिताओं से गुंजा देशभक्ति का वातावरण

में भाग लेकर राष्ट्रीय एकता के महत्व को रेखांकित किया। भाषण प्रतियोगिता में शुभम दीक्षित ने “राष्ट्रीय एकता” विषय पर प्रभावशाली भाषण देकर प्रथम स्थान प्राप्त किया। निबंध प्रतियोगिता में शिवांगी भारती ने सरदार पटेल के अदम्य साहस और राष्ट्र एकीकरण के उनके प्रयासों को प्रभावपूर्ण ढंग से प्रस्तुत करते हुए प्रथम स्थान प्राप्त किया। वहीं गीत प्रतियोगिता में परविंदर ने देशभक्ति गीत प्रस्तुत कर सभी

का मन मोह लिया और प्रथम पुरस्कार जीता। कार्यक्रम का सबसे प्रेरणादायक हिस्सा डॉ. शिवानी गुप्ता का व्याख्यान रहा। कार्यक्रम स्थल देशभक्ति के नारों “एकता में शक्ति है”, “राष्ट्र एकता का संकल्प लें” और “सबका साथ, सबका विकास” से गुंज उठा। यह आयोजन न केवल सरदार वल्लभभाई पटेल के महान योगदान को स्मरण करने का अवसर था, बल्कि युवाओं में राष्ट्रीय एकता, जिम्मेदारी और समर्पण की भावना को प्रवर्धित करने वाला भी रहा। अंत में कार्यक्रम का समापन “एक भारत, श्रेष्ठ भारत” के संकल्प के साथ हुआ।

विकसित यूपी 2047 पर वरुण अर्जुन विवि में हुई चर्चा

कार्यालय संवाददाता, शाहजहांपुर

अमृत विचार: वरुण अर्जुन विश्वविद्यालय में “विकसित यूपी 2047” विषय पर एक संपर्कात्मक चर्चा का आयोजन किया गया। इस कार्यक्रम का उद्देश्य उत्तर प्रदेश सरकार की इस दूरदर्शी पहल के अंतर्गत छात्रों और शिक्षकों को राज्य के विकास में सार्थक योगदान देने के लिए प्रोत्साहित करना था। चर्चा का मुख्य फोकस स्वास्थ्य, शिक्षा, रोजगार, महिला सशक्तिकरण, कृषि, पर्यावरण और बुनियादी ढांचे के क्षेत्रों में नवोन्मेषी विचारों को एकत्रित करना रहा।

कार्यक्रम का संचालन ईएनटी विभाग की प्रोफेसर डॉ. पूर्णिमा एस. भट्ट ने किया। उन्होंने प्रतिभागियों को संबोधित करते हुए कहा कि युवाओं के विचार ही भविष्य की नीतियों की दिशा तय करेंगे। इस सत्र में छात्रों ने स्वास्थ्य सेवा, शिक्षा, तकनीकी विकास, ग्रामीण उद्यान और सतत विकास जैसे विषयों पर अपने रचनात्मक सुझाव प्रस्तुत किए। विश्वविद्यालय ने सहभागिता को अधिक व्यापक बनाने के लिए हाइब्रिड मॉडल अपनाया-जिसमें परिसर में आमने-सामने चर्चा के साथ-साथ गूगल फॉर्म के माध्यम से ऑनलाइन सुझाव भी आमंत्रित



‘विकसित यूपी 2047’ पर आयोजित चर्चा सत्र में भाग लेते छात्र।

● अमृत विचार

किए गए। चिकित्सा, फार्मसी, फॉरेंसिक साइंस, पैरामेडिकल और नर्सिंग कॉलेज के छात्रों से सैकड़ों विचार प्राप्त हुए। छात्रों द्वारा दिए गए प्रमुख सुझावों में प्रत्येक जिले में किरायाती कैंसर अस्पतालों की स्थापना, डॉक्टरों की सुरक्षा सुनिश्चित करना, प्राथमिक स्वास्थ्य केंद्रों में टेली-कंसल्टेशन इकाइयों की स्थापना, निजी कोविंग संस्थानों की फीस का विनियमन, कृत्रिम बुद्धिमत्ता को शिक्षा में शामिल करना, और पर्यावरण-अनुकूल स्वास्थ्य सेवाओं को बढ़ावा देना शामिल रहे। कार्यक्रम के दौरान माननीय कुलाधिपति डॉ. केशव अग्रवाल

● राज्य के भविष्य के लिए छात्रों ने दिए नवोन्मेषी सुझाव

ने कहा कि युवाओं के विचार ही “विकसित उत्तर प्रदेश” की रीढ़ बन सकते हैं। उन्होंने छात्रों से अप्रह्न किया कि वे अपनी सोच को ठोस कार्ययोजनाओं में बदलें। प्रो-कुलाधिपति डॉ. अशोक अग्रवाल ने कहा कि “नवाचार और सामाजिक उत्तरदायित्व ही प्रगति की सच्ची नींव हैं।” माननीय कुलपति डॉ. किरण अग्रवाल ने उल्लेख किया कि इस प्रकार के आयोजन युवाओं में नीति-निर्माण की समझ और नागरिक उत्तरदायित्व की भावना को सशक्त करते हैं। माननीय

प्रो-वाइस चांसलर डॉ. एल. आर. वर्मा ने कहा कि “शिक्षा जगत और शासन के बीच समन्वय ही सतत विकास का मार्ग प्रशस्त करता है।” वरुण अर्जुन मेडिकल कॉलेज एवं रोहिलखंड हॉस्पिटल के डीन एवं प्राचार्य डॉ. (कर्नल) रविन्द्र नाथ शुक्ला ने प्रतिभागियों को बधाई दी और कहा कि “युवाओं द्वारा प्रस्तुत ऐसे सुझाव स्वास्थ्य और शिक्षा के भविष्य को नई दिशा दे सकते हैं।” कार्यक्रम का समापन विश्वविद्यालय की इस प्रतिबद्धता के साथ हुआ कि वह नवाचार, समावेशिता और ज्ञान के माध्यम से राष्ट्र निर्माण में अपनी अग्रणी भूमिका निभाता रहेगा।

रैली फॉर यूनिटी के माध्यम से छात्रों ने दिया अखंड भारत का संदेश

वरुण अर्जुन विवि में मनाई गई सरदार वल्लभभाई पटेल की जयंती



राष्ट्रीय एकता दिवस पर आयोजित कार्यक्रम में हिस्सा लेते विद्यार्थी।

● अमृत विचार

वरुण अर्जुन कॉलेज ऑफ फार्मसी में मनाई पटेल जयंती

शाहजहांपुर, अमृत विचार : वरुण अर्जुन यूनिवर्सिटी के अंतर्गत आने वाले वरुण अर्जुन कॉलेज ऑफ फार्मसी में लौह पुरुष सरदार वल्लभभाई पटेल की जयंती एवं राष्ट्रीय एकता दिवस बड़े उत्साह और देशभक्ति की भावना के साथ मनाया गया। कार्यक्रम का उद्देश्य विद्यार्थियों में एकता, अखंडता एवं राष्ट्रीय गौरव की भावना को प्रोत्साहित करना और सरदार पटेल के योगदान को नमन करना रहा। समारोह के अंतर्गत विद्यार्थियों के लिए विभिन्न प्रतियोगिताओं का आयोजन किया गया, जिनमें छात्रों ने बह-चढ़कर भाग लिया और अपनी प्रतिभा का प्रदर्शन किया। पोस्टर प्रस्तुति प्रतियोगिता में प्रथम स्थान सिद्धार्थ सिंह (बीफार्मा प्रथम वर्ष), द्वितीय स्थान भावना एवं इकरा (बीफार्मा प्रथम वर्ष) और तृतीय स्थान रामश्री, शोभा एवं अंजली (डीफार्मा प्रथम वर्ष) को प्राप्त हुआ। भाषण प्रतियोगिता में दिशा (बीफार्मा द्वितीय वर्ष) प्रथम, गौरव (बीफार्मा द्वितीय वर्ष) द्वितीय और आदित्य वर्मा (बीफार्मा प्रथम वर्ष) तृतीय स्थान पर रहे। कविता पाठ प्रतियोगिता में अवधेश (बीफार्मा प्रथम वर्ष) ने प्रथम स्थान प्राप्त किया। कॉलेज के प्राचार्य डॉ. प्रदीप सिंह ने सभी विजेताओं एवं प्रतिभागियों को बधाई देते हुए उनके उत्साह और रचनात्मकता की सराहना की। उन्होंने कहा कि सरदार वल्लभभाई पटेल के आदर्श युवाओं के लिए प्रेरणास्रोत हैं। एकता, अनुशासन और दृढ़ संकल्प जैसे गुणों को अपनाकर ही सशक्त भारत का निर्माण संभव है। कार्यक्रम में वरुण अर्जुन यूनिवर्सिटी के माननीय पदाधिकारियों के संदेश भी प्रसारित किए गए। कुलाधिपति डॉ. केशव अग्रवाल ने युवाओं को राष्ट्र की एकता और अखंडता बनाए रखने की जिम्मेदारी का एहसास कराया। प्रो-चांसलर डॉ. अशोक अग्रवाल ने सरदार पटेल के देशभक्ति, समर्पण और सेवा के आदर्शों को जीवन में उतारने का संदेश दिया। कुलपति डॉ. किरण अग्रवाल ने कहा कि इस प्रकार के आयोजन विद्यार्थियों में नैतिक चेतना और नागरिक उत्तरदायित्व की भावना को सुदृढ़ करते हैं। प्रो वाइस चांसलर डॉ. एलआर वर्मा ने विद्यार्थियों को शिक्षा और नवाचार के माध्यम से एक सशक्त और प्रगतिशील भारत के निर्माण में योगदान देने के लिए प्रेरित किया।

वर्मा ने छात्रों व शिक्षकों की सक्रिय भागीदारी पर प्रसन्नता व्यक्त की और विश्वविद्यालय के

राष्ट्रनिर्माण तथा एकता के प्रति समर्पण को दोहराया। कार्यक्रम का समापन सरदार पटेल के

आदर्शों पर चलने और “एक भारत, श्रेष्ठ भारत” के संकल्प के साथ हुआ।



न्यूज़ ब्रीफ

आशा संगिनियों का प्रदर्शन आज

बदायूं, अमृत विचार : उत्तर प्रदेश आशा संगिनी वर्कर्स यूनियन का एक दिवसीय धरना प्रदर्शन 1 नवम्बर को किया जाएगा। पिछले दिनों का मानदेय न मिलने से आशा संगिनी को परेशानी हो रही है। इसको लेकर जिलाधिकारी और सीएमओ को ज्ञापन दिया गया है। जिला अध्यक्ष जौली श्रेय ने ज्ञापन देते हुए कहा कि पिछले समय का मानदेय नहीं मिलने से परेशानी हो रही है। आशा संगिनी अपनी समस्या को लेकर प्रदर्शन करेगी।

पूजा विशेष गाड़ी आज से होगी शुरु

बदायूं, अमृत विचार : यात्रियों की सुविधा को रेलवे प्रशासन ने कई ट्रेनों का संचालन एक नवम्बर से शुरु करने का निर्णय लिया है। जिसमें 05062 टाकपुर – अजमेर के बीच पूजा विशेष गाड़ी चलाई जाएगी।। जो टनकपुर से 4.35 बजे प्रस्थान कर पीलीभीत, इज्जतनगर, बदायूं होते हुए कासगंज, मथुरा जंक्शन तक पहुंचेगी।। दूसरी ट्रेन 1 नवम्बर को शुरु होगी जो 05074 टालकुआ – क्रान्तिवीर संगोल्लिर रायगण (बेगलुर) तक जाएगी।। पूजा विशेष गाड़ी लालकुआ से 17.55 बजे प्रस्थान कर इज्जतनगर, बरेली सिटी, कासगंज और बदायूं, मथुरा जं. होते हुए चलाई जायेगी।।

डाकघर आज से सुबह आठ बजे खुलेंगे

बदायूं, अमृत विचार : आज डाकघरों के समय में परिवर्तन हो जाएगा। नई व्यवस्था के तहत डाकघर सुबह आठ बजे से खुलेंगे।। समय परिवर्तन को लेकर डाक अधीक्षक ने पत्र जारी किया है।। नई व्यवस्था के तहत शाहजहां स्थित प्रधान डाकघर सुबह 8-00 बजे से खुलेगा।। शाम 4-00 बजे तक कार्य होगा।। वहीं उडाकाघर बिसौली, दातागंज, गुनौर, इस्लामनगर, सहसवान और उझाी सुबह 8-00 बजे से खुलेंगे।। इनमें शाम 3-00 बजे तक काम होगा।। रहेगा।। डाक विभाग के अधिकारियों का कहना है कि यह परिवर्तन जन सुविधाओं और सेवाओं की त्वरित उपलब्धता को ध्यान में रखते हुए किया गया है।।

चोरी करने के दो आरोपी गिरफ्तार

बदायूं, अमृत विचार : गांव मुस्ताफाबाद जैरौटा के मजर माली की महेया से चोरी की गई थी। चोर पानी की टंकी में बने कम्परे का ताला तोड़कर दो बैद्वी चोरी करके ले गए थे। पुलिस ने रिपोर्ट दर्ज करके जांच शुरु की थी। सूचना पर शुक्रवार को सोनू और विनोद को गिरफ्तार किया। दोनों को जेल भेज दिया।।

बसने लगा तंबुओं का शहर, जिपं अध्यक्ष ने देखीं व्यवस्थाएं मेला ककोड़ा में कार्यों की परखी गुणवत्ता, जल्द स्नान घर बनाने के निर्देश, सफाई में लापरवाही बरतने पर कार्रवाई की चेतावनी

कार्यालय संवाददाता, बदायूं

अमृत विचार : मिनी कुंभ कहे जाने वाले मेला ककोड़ा में तंबुओं का शहर तेजी से बसने लगा है। शुक्रवार को जिला पंचायत अध्यक्ष वर्षा यादव ने मेला स्थल का निरीक्षण कर व्यवस्थाएं देखीं। उन्होंने तेजी से काम करने का आदेश दिया। अपर मुख्य अधिकारी ने गंगा घाटों का निरीक्षण कराते हुए कहा कि स्नान घर जल्द बना दिए जाएंगे।

जिला पंचायत प्रशासन तेजी से मेला ककोड़ा की तैयारियां करा रहा है। मेला स्थल पर लगभग सभी कार्य पूर्ण कर लिए गए हैं। शुक्रवार के जिला पंचायत अध्यक्ष वर्षा यादव और अपर मुख्य अधिकारी दिनेश प्रताप सिंह ने मेला स्थल का निरीक्षण किया। जिला पंचायत अध्यक्ष वर्षा यादव ने कहा कि मेला स्थल पर लाइट की व्यवस्था और सुरक्षा के लिए तेजी से काम किया जाए। कोतवाली में पुलिस वल पहुंच चुका है। हर क्षेत्र में पुलिस की तैनाती सुनिश्चित की जाए। इससे लोगों में सुरक्षा का भाव पैदा हो सके।

● प्रत्येक क्षेत्र में 100 मीटर की दूरी पर लगाए गए हैंडंप



मेला स्थल का निरीक्षण करती जिला पंचायत अध्यक्ष वर्षा यादव व अन्य।

उन्होंने कहा कि मेला स्थल पर जहां खंबे नहीं लगे हैं वहां खंबे लगा कर लाइट पहुंचाया जाए। बाहर से आने वाले दुकानदारों को किसी तरह की दिक्कत न हो। अपर मुख्य अधिकारी दिनेश प्रताप सिंह ने गंगा घाटों का निरीक्षण कराते हुए कहा कि जल्द ही स्नानघर बना दिए जाएंगे। इस मौके पर पूर्व एमएलसी जितेंद्र यादव, पूर्व विधायक शेखपुर धर्मेन्द्र शाक्य की साथ मुख्य अभियंता पवन कुमार गोयल और अबर अभियंता तथा

कर्मचारी मौजूद रहे। ककोड़ा मेला स्थल पर श्रद्धालुओं को पेयजल की दिक्कत न हो इसलिए जिला पंचायत प्रशासन की ओर से हैंडंप लगाए गए हैं। मेला प्रशासन ने करीब 200 हैंडंप लगाने का ठेका दिया था। जिसके तहत प्रत्येक क्षेत्र में 100 मीटर की दूरी पर हैंडंप लगाए गए हैं।

मेला ककोड़ा के आरंभ की तारीख करीब आते ही मेला प्रशासन तैयारियों में जुट गया है। मेला में 20

ककोड़ा मेला के लिए चलेंगी 150 रोडवेज बसें


बदायूं, अमृत विचार : इस बार मेला ककोड़ा को रोडवेज की 150 बसें चलाई जाएगी। मेला तक पहुंचने के लिए 42 रुपये किराया देना होगा। बाहर से आने वाली प्रत्येक बस मेले तक जाएगी। उसके बाद अपने रूट पर निकलेगी। मिनी कुंभ मेला ककोड़ा शुरु हो चुका है। मेले में श्रद्धालु पहुंचने लगे हैं। करीब 100 से पांच दिन के प्रवास के बाद श्रद्धालु वापस लौटते हैं। सहायक क्षेत्रीय प्रबंधक परिवहन राजेश पाटक ने शुक्रवार को बताया कि इस बार मेला ककोड़ा को 150 बसें चलाई जाएंगी। बसों का किराया 42 रुपये होगा। बसों का संचालन 3 नवम्बर से शुरु किया जाएगा। हालांकि कुछ बसें 2 नवम्बर से चलाई जाएंगी। कहा इसी तरह कासगंज, बरेली, मुरादाबाद, चंदौसी, उसहते, गढ़िया रंगीन, फर्रुखाबाद सहित सभी रोडों की बसों को एक चक्कर मेला का लगाना होगा जिससे मेला जाने वाले यात्रियों को किसी तरह की दिक्कत नहीं होगी। परिवहन विभाग की ओर से कहा गया है कि मेले को रोडवेज बसों का संचालन हर आधे घंटे पर किया जाएगा।।

मेला स्थल में चलाया जाएगा स्वच्छता अभियान

बदायूं, अमृत विचार : मेला में सफाई व्यवस्था दुरुस्त रखने के लिए प्रशासन की ओर से 301 सफाई कर्मचारियों की इश्यूटी लगाई गई है। इनमें 130 सफाई कर्मचारी नगर निकायों और 141 ग्रामीण क्षेत्रों में कार्यरत सफाई कर्मचारियों की इश्यूटी लगाई गई है। साथ ही 30 सफाई कर्मचारियों को रिजर्व में रखा गया है। निगरानी के लिए दो एडीओ पंचायतों को सफाई व्यवस्था की जिम्मेदारी दी गई है। करीब 1400 हेटवैयर भूमि पर लगे मेला क्षेत्र को चार जेन और 7 सेक्टरों में विभाजित किया गया है। मेला में सफाई व्यवस्था पर निगरानी रखने के लिए दो एडीओ पंचायत की इश्यूटी लगाई गई है। डीपीआरओ ने एडीओ पंचायत को निर्देश दिए हैं कि मेला में सफाई व्यवस्था में लापरवाही बरती जाती है तो संबंधित के खिलाफ सख्त कार्रवाई की जाएगी।

वाटर टैंक और आधा दर्जन फोंगिंग मशीनें भी भेजी जा रही हैं। डीएम के

डीएम ने किया जिला कारागार का निरीक्षण



जेल से बाहर निकालते डीएम।

बदायूं, अमृत विचार : जिला अधिकारी अवनीश राय ने पुलिस व प्रशासनिक अधिकारियों के साथ जिला कारागार का निरीक्षण किया। निरीक्षण के दौरान किसी भी प्रकार की आपत्तिजनक वस्तु नहीं मिली।

अवनीश राय ने निरीक्षण के दौरान स्वास्थ्य केंद्र, पाकशाला, बैरकों आदि का निरीक्षण किया। इस दौरान साफ सफाई आदि विभिन्न व्यवस्थाओं का भी मुआयना किया। इस अवसर पर वरिष्ठ पुलिस अधीक्षक वृजेश कुमार सिंह सहित अन्य पुलिस व प्रशासनिक अधिकारी मौजूद रहे।

दुष्कर्म करने के दोषी को 20 साल की सजा

कार्यालय संवाददाता, बदायूं

अमृत विचार : नाबालिग लड़की को बहला फुसलाकर ले जाने और उसके साथ दुष्कर्म करने के आरोपी को विशेष न्यायाधीश पाक्सो एक्ट दिनेश तिवारी ने दोषी पाते हुए 20 साल के कारावास और 40 हजार रुपये जुर्माने की सजा सुनाई है। जुर्माना की नगराशि पीड़िता को देने का आदेश दिया है।

अभियोजन पक्ष के अनुसार वादी मुकदमा ने 23 अगस्त 2020 को एसएसपी को प्रार्थना पत्र देकर बहला फुसलाकर ले जाने का आरोपी को विशेष कि श्यामवीर पुत्र छोटे लाल

निवासी उनके घर आया था। 26 अगस्त को उनकी पत्नी घर पर नहीं थीं। वह गांव में एक व्यक्ति के दाह संस्कार में गए थे। श्यामवीर ने उनकी 13 साल की बेटी को बहला

फुसलाकर ले गया। गांव के दो लोगों ने उसे बेटी को ले जाते हुए देखा था। स्कूल के प्रमाण पत्र के आधार पर उनकी बेटी की उम्र 13 साल है। वह घर पर लौटे तो उनकी बेटी घर पर नहीं मिली। पड़ोसियों से पता किया लेकिन बेटी के बारे में कुछ पता नहीं चला। उनकी बेटी घर से सोने की चेन, सोने का एक टीका, कंधनी, बिछुआ, चांदी की चप्पल, फूल और 40 हजार रुपये ले गई। तलाश करने के बाद भी बेटी का कहीं पता नहीं चला। श्यामवीर के रिश्तेदारों से इस बारे में जानकारी की। न्यायालय ने शाहजहांपुर के थाना गढ़िया रंगीन क्षेत्र के गांव रमपुरा निवासी श्यामवीर पुत्र छोटे लाल पर नाबालिक लड़की को बहला फुसलाकर भगा ले जाने और उसके साथ दुष्कर्म करने के आरोप का मुकदमा चलाया गया।

युवक की मौत, जहरीले

कीड़े के काटने की आशंका बदायूं, अमृत विचार : गेहूं की फसल के लिए बुवाई करने गए युवक की मौत हो गई। विषैले कीड़े के काटने की वजह से मौत का अंदेशा लगाया जा रहा है। सूचना पर पुलिस ने शव का पोस्टमार्टम करारक परिजनों को सौंप दिया। मौत के बाद परिजनों में चीत्कार मचा है।

जरीफनगर थाना क्षेत्र के गांव नवाबगंज बेटनी निवासी ओमशरण (22) पुत्र मुकेश कुमार सुबह लगभग पांच बजे गेहूं की फसल के लिए बुवाई करने के लिए खेत पर गए थे। वह सुबह तक वापस घर नहीं लौटे तो परिजनों को चिंता हुई। ओमशरण के छोटे भाई जितेंद्र उन्हें देखने के लिए खेत पर गया। जहां ओमशरण खेत में पड़े मिले। परिजनों में कोहराम मच गया। परिजनों की सूचना पर पुलिस मौके पर पहुंची। परिजनों ने विषैले कीड़े के काटने की वजह से मौत का अंदेशा लगाया। पुलिस ने शव को पोस्टमार्टम के लिए भेजा। पुलिस मामले की जांच कर रही है।



रोडवेज बस स्टैंड पर तैयार खड़ी बसें।



मेला क्षेत्र में खड़ी मोबाइल टॉयलेट।

करते हुए व्यवस्थाओं में सहयोग करने के निर्देश दिए हैं।

महिला की चेन और कुंडल लेकर भागे दो युवक

विजय नगला, अमृत विचार : दो लोग महिला के सोने के कुंडल व चेन लेकर भाग गए। पीड़िता के बेटे ने पुलिस को तहरीर देकर कार्रवाई करने की मांग की है।

थाना बिनावर क्षेत्र के कस्बा निवासी अमित पुत्र ओमकार शर्मा ने पुलिस को तहरीर देकर बताया कि कस्बा में उनकी दुकान है। मां अनीता अक्सर दुकान पर जाती हैं। शुक्रवार दोपहर लगभग 2 बजे वह दुकान पर आ रही थी। रास्ते में दो अनजान लोग उनसे बात करने लगे। बात करते हुए वह उनकी मां को मस्जिद वाली गली में ले गए। अनीता के सोने के कुंडल और चेन लेकर भाग गए। अनीता रोती हुई दुकान पर पहुंची तो कस्बा के लोगों की भीड़ जमा हो गई। महिला ने आपबीती बताई। लोग उनके साथ घटनास्थल तक गए लेकिन आरोपी पहले ही भाग चुके थे। तहरीर प्राप्त होने के बाद पुलिस आरोपियों की तलाश कर रही है लेकिन अभी तक रिपोर्ट दर्ज नहीं की है। थाना प्रभारी राजेंद्र सिंह ने बताया कि मामला उनके संज्ञान में नहीं है। पता करने के बाद कार्रवाई की जाएगी।

सर्द मौसम ने बढ़ाए टीबी के मरीज

कार्यालय संवाददाता, बदायूं

अमृत विचार : पिछले आठ दिन से सर्द मौसम ने दस्तक दे दी है। सर्द मौसम शुरू होते ही श्वास रोगियों की दिक्कत और बढ़ गई है। बलगम की जांच में टीबी के 10 प्रतिशत मरीजों की वृद्धि हुई है। जिले में इस समय टीबी के 9254 मरीज हैं।

पिछले आठ दिन से कई बार रुक रुक कर बारिश हो रही है। इससे मौसम में तेजी से बदलाव देखने को मिला है। मौसम सर्द होते ही श्वास रोगियों की परेशानी बढ़ गई है। इस मौसम में श्वास रोगियों के बलगम की जांच कराने के बाद ही उन्हें दवा दी जा रही है। पिछले आठ दिन में करीब 500 से अधिक मरीजों के बलगम की जांच की गई है। इसमें 10 प्रतिशत अधिक मरीज क्षय रोग के निकले हैं। विभाग का कहना है कि पिछले आठ दिन में ही 10 प्रतिशत टीबी के मरीज बढ़े हैं, जबकि अभी मौसम और बिगड़ सकता है। सर्द

● श्वास के रोगियों की बढ़ी मुश्किलें जांच कराकर बांटी दवा



जिला अस्पताल में क्षय रोगियों को देखते डॉक्टर।

● अमृत विचार

मौसम में प्रत्येक मरीज की स्क्रीनिंग कराई जा रही है। जांच के बाद ही उसे दवा दी जा रही है।

जिला क्षय रोग अधिकारी डॉ. विनेश कुमार ने शुक्रवार को बताया कि इस समय मौसम में आए बदलाव के कारण मरीज बढ़े हैं। आज करीब 211 मरीजों को दवा दी गई। इनमें 60 मरीजों को एक्स रे कराने को कहा गया जबकि 81 मरीजों के बलगम की जांच कराई गई है। बलगम की जांच रिपोर्ट आने के

● जिले में नौ हजार से अधिक टीबी मरीजों की हो रही स्क्रीनिंग

बाद ही दवा दी जाएगी। कहा कि इन दिनों क्षय रोग के मरीजों की संख्या हर दिन बढ़ रही है। जिले में करीब 9254 टीबी के मरीज हैं। पिछले छह माह में 2926 मरीज ठीक हो चुके हैं। ठीक होने वाले मरीजों की संख्या भी बढ़ रही है, लेकिन मौसम की मार झेल रहे श्वास रोगी टीबी रोगियों की संख्या बढ़ा रहे हैं। बताया कि टेम्प्रेचर गिरने के कारण संख्या वृद्धि हो रही है। जो अभी कुछ दिन तक और रहेगी।

बच्चों में मिले डिप्थीरिया के लक्षण, दौड़ी टीम

कार्यालय संवाददाता, बदायूं

अमृत विचार : जिले में टीकाकरण न होने से बच्चों में डिप्थीरिया के लक्षण देखने को मिले हैं। ब्लॉक अंबियापुर और दहगवां में दो बच्चों में डिप्थीरिया के लक्षण मिले। टीम का कहना है कि गांव में सर्वे कराकर टीकाकरण कराया जाएगा।

स्वास्थ्य विभाग की टीम डिप्थीरिया बीमारी से बचाव के लिए हर साल 16 साल तक के बच्चों का टीकाकरण कराती है। स्कूलों और आंगनबाड़ी केंद्रों पर आने वाले बच्चों को चिन्हित कर टीके लगाए जाते हैं। पिछले काफी समय से जिले में डिप्थीरिया बीमारी के लक्षण नहीं मिले थे, लेकिन इस बार दो ब्लॉक क्षेत्रों में डिप्थीरिया पीड़ित बच्चे मिलने से स्वास्थ्य विभाग में हड़कंप मच गया है। बिस्वी के ब्लॉक व कस्बा अंबियापुर में एक बच्चे में डिप्थीरिया के लक्षण मिले हैं। बच्चे



पीड़ित बच्चे से बात करते डॉक्टर।

● बिल्वी के कस्बा अंबियापुर व ब्लॉक दहगवां में पहुंची टीम

के बारे में बिल्वी सीएचसी प्रभारी को सूचना दी गई है। गांव का फिर से सर्वे कराया जाएगा। जिन बच्चों का टीकाकरण नहीं किया गया है उसको चिन्हित कर टीकाकरण किया जाएगा। उधर, ब्लॉक दहगवां में एक बच्चे में डिप्थीरिया के

फ्रीज कराकर वापस कराए 1.33 लाख रुपये

कार्यालय संवाददाता, बदायूं

अमृत विचार : इस्लामनगर पुलिस ने बैंक में फ्रीज कराने बाद 12 लोगों को एक लाख 33 हजार 800 रुपये वापस कराए हैं।

साइबर ठगों ने इस्लामनगर थाना क्षेत्र के गांव लभारी निवासी राकेश, गांव चंदेई निवासी गुलाम मोहम्मद व ओमवती, लश्करपुर ओईया निवासी चंद खां, समदनगर के किशनपाल, विक्रमपुर चरसौरा के प्रेमपाल, पुरदलपुर के गेदन सिंह व डोरीलाल, मईकला की चंदवती, भुशाला के मनतेश, भवानीपुर नगला के अहमद नूर, कस्बा इस्लामनगर की जैतुन से रुपयों की ठगी की थी। सभी लोगों ने साल 2025 में समय-समय पर नेशनल साइबर क्राइम रिपोटिंग पोर्टल या टोल फ्री नंबर 1930 पर शिकायत दर्ज कराई थी। साइबर हेल्पडेस्क टीम के

पुलिस ने चलाया अभियान, नुककड़ सभा कर किया जागरूक

● ठगी के शिकार पीड़ितों ने रिपोटिंग पार्टल और टोल फ्री नंबर पर दर्ज कराई थी शिकायत

नरेश कुमार सिंह, अपराध निरीक्षक देवेंद्र, वरिष्ठ उपनिरीक्षक मनोज कुमार, कंप्यूटर ऑपरेटर सरफराज आलम, सिपाही आशीष सोम ने बैंक में धनराशि होल्ड कराई। ठगी की तारीख के मन्तेश, भवानीपुर नगला के अहमद नूर, कस्बा इस्लामनगर की जैतुन से रुपयों की ठगी की थी। सभी लोगों ने साल 2025 में समय-समय पर नेशनल साइबर क्राइम रिपोटिंग पोर्टल या टोल फ्री नंबर 1930 पर शिकायत दर्ज कराई थी। साइबर हेल्पडेस्क टीम के

बदायूं, अमृत विचार : नए आपराधिक कानूनों के प्रभावी क्रियांवयन के लिए पुलिस ने एनसीएल जागरूकता अभियान 2.0 चलाया। जगह-जगह गोष्ठी और नुककड़ सभा के माध्यम से लोगों को नए कानूनों की विस्तार से जानकारी दी। नए आपराधिक कानून न्याय प्रणाली को ज्यादा पारदर्शी, त्वरित और जनसुलभ बनाने और नए अपराधिक कानूनों के प्रभावी क्रियांवयन के लिए जागरूक अभियान चला। एसपी देहात डॉ. हर्देश कठेरिया ने थाना उधैती पर जनमानस को भारतीय न्याय संहिता (बीएनएस), भारतीय नागरिक सुरक्षा संहिता (बीएनएसएस) और भारतीय साक्ष्य अधिनियम (बीएसए) के महत्वपूर्ण प्रावधानों के बारे में बताया। सीओ सहसवान कमलवीर सिंह ने पुलिस बल के साथ क्षेत्र के कई स्थानों पर नुककड़ सभा व जनसभाएं की।





न्यूज़ ब्रीफ

पदाधिकारियों को किया दायित्वमुक्त

बदायूं, अमृत विचार : कुछ समय से समाजवादी पार्टी में अंदरखाने गुटबाजी सामने आई थी। मामला पार्टी के प्रदेश अध्यक्ष तक पहुंचा था। जिसके बाद अब सपा के प्रदेश अध्यक्ष श्याम लाल पाल ने जिलाध्यक्ष आशीष यादव को छोड़कर जिला कमेटी के पदाधिकारी, सदस्यों के अलावा अन्य सभी जिला फ्रंटल संगठनों के जिलाध्यक्ष फ्रंटल कमेटी के पदाधिकारी और बदायूं की पार्टी की राज्य कार्यकारिणी के सभी पदाधिकारी व सदस्य, फ्रंटल संगठनों की प्रदेश कमेटी के पदाधिकारी व सदस्यों को दायित्वमुक्त किया गया है। प्रदेश अध्यक्ष की ओर से पत्र जारी किया गया है।

अजय पाल ने ग्रहण किया उसहैत का कार्यभार

उसहैत, अमृत विचार : यातायात पुलिस के प्रभारी अजय पाल सिंह को थाना उसहैत का चार्ज दिया गया है। शुक्रवार शाम लगभग छह बजे उन्होंने उसहैत पहुंचकर कार्यभार ग्रहण कर लिया। जिसके बाद उन्होंने कार्यालय को निरीक्षण किया। पुलिसकर्मियों से बात करके उनका परिचय लिया। इसके अलावा वह कटरा सआदगंज और नौली फतुहाबाद पहुंचे। चौकी इंचार्ज को निर्देशित किया।

देवोत्थान एकादशी आज घरों-मंदिरों में हुई तैयारी

बदायूं, अमृत विचार : देव एकादशी का पर्व आज जनाद पार में हर्षोल्लास के साथ मनाया जाएगा। पर्व को लेकर घरों और मंदिरों में तैयारी की गई है। वहीं एकादशी की पूर्व संध्या पर बाजार में भी लोगों की भीड़ रही। लोगों ने बाजार में से गुना, सिंघाड़ा और शकरकंद सहित अन्य पूजा सामग्री की खरीदारी। इधर प्रबोधिनी एकादशी से ही सारे मांगलिक कार्य शुरू हो जायेंगे।

तीसरे सेमेस्टर की शुरू हुई डीएलएड परीक्षा

बदायूं, अमृत विचार : प्रथम सेमेस्टर की परीक्षाएं संपन्न हो गई हैं। अब डीएलएड तीसरे सेमेस्टर की परीक्षाएं शुरू हो गई हैं। तृतीय सेमेस्टर में 417 अभ्यर्थी पंजीकृत हैं। परीक्षा के लिए श्री कृष्ण इंटर कॉलेज को केंद्र बनाया गया है। परीक्षा तीन त्बंध तक जारी रहेंगी। शुक्रवार को संपन्न हुई परीक्षा सीसीटीवी की निगरानी में कराई गई। अभ्यर्थियों को परीक्षा शुरू होने से पूर्व पर केंद्र में प्रवेश से पूर्व अभ्यर्थियों की सघन तलाशी ली गई। केंद्र के प्रत्येक कमरे में दो कक्ष निरीक्षक सीसीटीवी कैमरे की निगरानी में तैनात थे। सेक्टर मजिस्ट्रेट द्वारा मारे गए छापे के दौरान कोई भी नकली नहीं मिला।

सरदार पटेल का जीवन राष्ट्र समर्पण और एकता का प्रतीक

कार्यालय संवाददाता, बदायूं

अमृत विचार : लौह पुरुष सरदार वल्लभभाई पटेल की जयंती राष्ट्रीय एकता दिवस के अवसर पर भाजपा के सभी बूथों पर कार्यक्रम हुए। जनप्रतिनिधि, भाजपा पदाधिकारी और कार्यकर्ताओं ने सरदार पटेल के चित्र पर पुष्पांजलि अर्पित की और उनके राष्ट्र निर्माण एवं अदम्य देशभक्ति पर चर्चा की। भाजपा के क्षेत्रीय अध्यक्ष दुर्विजय सिंह शाक्य और जिलाध्यक्ष राजीव कुमार गुप्ता ने पटेल चौक पर सरदार पटेल की प्रतिमा पर पुष्पांजलि अर्पित करके नमन किया।

बृथ संख्या 159 पर आयोजित कार्यक्रम में क्षेत्रीय अध्यक्ष ने कहा कि सरदार वल्लभभाई पटेल ने अपनी दूरदर्शिता, दृढ़ इच्छाशक्ति और अद्भुत संगठन कौशल से देश की सैकड़ों रियासतों को एक सूत्र में पिरोकर



पदाधिकारियों और कार्यकर्ताओं को संबोधित करते भाजपा के क्षेत्रीय अध्यक्ष।

अखंड भारत का निर्माण किया। उनका जीवन संदेश देता है कि जब देश के प्रति समर्पण सर्वोपरि हो तब असंभव भी संभव बन जाता है। सभी कार्यकर्ताओं का कर्तव्य है कि उनके आदर्शों को जीवन में उतारते हुए एक सशक्त, आत्मनिर्भर और एकजुट भारत के निर्माण में अपना योगदान दें। जिलाध्यक्ष ने सिविल लाइन मंडल के

अधीक्षक बृजेश कुमार सिंह, नगर पालिका परिषद की पूर्व अध्यक्ष दीपमाला गोयल, पूर्व जिलाध्यक्ष अशोक भारतीय सहित अन्य जनप्रतिनिधि, अधिकारी तथा शिक्षक व विभिन्न विद्यालयों के छात्र-छात्राएं आदि मौजूद रहे। सरदार पटेल की प्रतिमा पर पुष्प अर्पित किए : जिला कांग्रेस कार्यालय पर सरदार

सरदार वल्लभभाई पटेल की जयंती पर भाजपा के सभी बूथों पर हुए कार्यक्रम

बूथों पर कार्यक्रम को संबोधित करते हुए कहा कि राष्ट्रीय एकता दिवस केवल एक आयोजन नहीं, बल्कि यह उस संकल्प का स्मरण है। जिसके बल पर सरदार पटेल ने देश को एकता

कुरमी समाज ने मनाई लौह पुरुष सरदार पटेल जयंती बदायूं, अमृत विचार : देश के लौह पुरुष सरदार वल्लभभाई पटेल की 150वीं जयंती पर भारतीय पटेल महासभा व अखिल भारतीय मराठा जागृति मंच के पदाधिकारियों व पूर्व राज्यमंत्री भूपेन्द्र सिंह ददा ने पटेल चौक पहुंचकर सरदार पटेल की श्रद्धांजलि देते हुए पुष्प अर्पित किए। कार्यक्रम में कुलदीप पटेल, जिलाध्यक्ष रवीश पटेल, सतीश सिंह पटेल, ढाकन सिंह, प्रेमपाल सिंह, आयुष पटेल आदि उपस्थित रहे।

के सूत्र में बांधा। भारतीय जनता पार्टी सरदार पटेल के विचारों पर चलकर हर नागरिक के मन में राष्ट्रभक्ति की ज्योति प्रज्वलित करने के लिए निरंतर कार्य कर रही है। भारत की एकता, अखंडता और विकास के लिए उनके योगदान को कभी भुलाया नहीं जा सकता। आज प्रधानमंत्री नरेंद्र मोदी के नेतृत्व में वही संकल्प एक भारत-श्रेष्ठ भारत के रूप में साकार हो रहा है। सदर विधायक महेश चंद्र गुप्ता ने कहा कि सरदार पटेल का जीवन

सादगी, दृढ़ता और कर्मनिष्ठा का प्रतीक था। उन्होंने दिखाया कि सच्चे नेतृत्व में राष्ट्रहित सर्वोपरि होता है। क्षेत्रीय उपाध्यक्ष अशोक भारतीय, क्षेत्रीय कार्यसमिति सदस्य हरिओम पराशरी, जिला उपाध्यक्ष सुखदेव सिंह राठौर, जिला उपाध्यक्ष सुखदेव राठौर, अजय मथुरिया, गोपाल शर्मा, रचित साहू, संजीव साहू, राकेश साहू, पंकज शर्मा, मनोज बिट्टुन, नितेश वाणेंय, मीडिया प्रभारी आशीष शाक्य आदि मौजूद रहे।

पिछले कई दिनों से आसमान में छाए हैं बादल, हो रही बूंदाबांदी

मौसम की मार से मंडियों में पसरा सन्नाटा, किसान चिंतित

कार्यालय संवाददाता, बदायूं

अमृत विचार : पिछले कई दिनों से मौसम खराब है। आसमान में काले बादल छाए हुए हैं। धूप नहीं रही है। रुक रुक बूंदाबांदी हो रही है। मौसम खराब होने की वजह से खेतों में कटी पड़ी धान की फसल गिली हो गई है। इसके मंडी में सन्नाटा पसरा हुआ है। फसल गिली होने की वजह से किसान दाना काला पड़ने और अंकुरित होने की आशंका से चिंतित हैं।

जिले में करीब 98 हजार हेक्टेयर भूमि पर धान की फसल इस बार हुई है। किसान रबी सीजन में फसलों की बुवाई करने के लिए खेतों को खाली करने में लगा हुआ है। तेजी के साथ कटाई किसानों के द्वारा की गई। धान की कटाई के बाद उसे खेतों में नमी दूर करने के लिए रखा गया है। लेकिन मौसम खराब होने की वजह से फसल

जिले में धान खरीद की चाल बेहद सुस्त है। खरीद शुरू होने के एक माह बाद मात्र 2235.41 एमटी ही धान की खरीद हो सकी है। दो केंद्रों पर अब तक एक भी दाना नहीं खरीदा गया है। जिस पर डीएम ने नाराजगी जताई है। क्रय एजेंसियों के प्रबंधकों को कारंवाई की चेतावनी देते हुए खरीद करने के आदेश दिए हैं। शुक्रवार को डीएम अवनीश कुमार राय ने धान खरीद की समीक्षा की। समीक्षा में पाया कि जनपद में अब तक 319 पंजीकृत कृषकों से 2235.41 मीट्रिक टन न खरीद हुई है। इस पर डीएम ने नाराजगी व्यक्त की। क्रय संस्था के जिला प्रबन्धकों को कारंवाई किए जाने की चेतावनी। बैठक में अपर जिलाधिकारी वित्त एवं राजस्व डॉ. वैभव शर्मा, जिला खाद्य विपणन अधिकारी अतुल कुमार वशिष्ठ, सहायक आयुक्त एवं सहायक निबन्धक मुन्नालाल मिश्रा सहित क्रय संस्था के जिला प्रबन्धक आदि मौजूद रहे।

इसके बाद मौसम साफ हो जाएगा। धूप खिल उठेगी। धूप निकलने पर किसान धान को अच्छे से सुखाकर ही बोरी में भरें अन्यथा भंडारण के दौरान फफूंद लगने की आशंका रहती है। कहा कि नमी की अधिकता से दाने में अंकुरण हो सकता है जिससे उपज की गुणवत्ता प्रभावित होती है।



खेत में सूखी धान की फसल।

रन फॉर यूनिटी में नेताओं से लेकर अधिकारियों तक ने लगाई दौड़

सरदार वल्लभभाई पटेल की जयंती पर देश की एकता और अखंडता का लिया संकल्प

कार्यालय संवाददाता, बदायूं



रन फॉर यूनिटी में रैली के साथ चलते डीएम, एसएसपी व जनप्रतिनिधि।

● अमृत विचार

बिल्सी विधायक ने फीता काटकर किया कार्यक्रम का आरंभ

बिल्सी/दातागंज। सरदार वल्लभभाई पटेल की 150वीं जयंती के अवसर पर रन फॉर यूनिटी कार्यक्रम का आयोजन किया गया। कोतवाली पुलिस की ओर से आयोजित इस कार्यक्रम का शुभारंभ भाजपा विधायक हरीश शाक्य ने फीता काटकर किया। वहीं विभिन्न स्कूलों में कार्यक्रम में आयोजित कार्यक्रम विधायक हरीश शाक्य ने कहा कि सरदार वल्लभभाई पटेल ने देश की एकता और अखंडता के लिए महत्वपूर्ण योगदान दिया। वहीं दातागंज में राष्ट्रीय एकता दिवस पर शुक्रवार को ब्लाक प्रमुख अतेंद्र विक्रम सिंह के नेतृत्व में पुलिस स्टाफ एवं नगर पालिका परिषद कर्मचारियों ने रन फॉर यूनिटी दौड़ में प्रतिभाग



बिल्सी कार्यक्रम का फीता काटकर आरंभ करते बिल्सी विधायक। ● अमृत विचार

किया। कार्यक्रम में पालिका अध्यक्ष नैना गुप्ता के पति अनूप गुप्ता एवं भाजपा के वरिष्ठ नेता डा शैलेश

पाटक, पूर्व पालिका अध्यक्ष आकाश वर्मा, सीओ के के तिवारी, कोतवाल गौरव बिश्नोई शामिल रहे।



लौह पुरुष सरदार पटेल की प्रतिमा पर माल्यार्पण करते कुर्मी समाज के लोग।

● अमृत विचार

जयंती पर विभिन्न प्रतियोगिताओं का किया आयोजन, दिलाई शपथ

बदायूं, अमृत विचार : भारत रत्न सरदार वल्लभभाई पटेल की 150वीं जयंती मनाई गई। शहर से लेकर देहात क्षेत्र में कार्यक्रम आयोजित किए। सरकारी कार्यालयों और शिक्षण संस्थानों में देश की एकता और अखंडता की शपथ दिलाई गई। साथ ही रन फॉर यूनिटी के तहत रैली का भी आयोजन किया गया। सरदार



कर्मचारियों को देश की अखंडता की शपथ दिलाते बीएसए। ● अमृत विचार

वल्लभभाई पटेल की 150वीं जयंती के अवसर पर जिला सूचना कार्यालय में राष्ट्रीय एकता दिवस कार्यक्रम का आयोजन किया गया। सहायक निदेशक सूचना आशुतोष चवोला ने कार्यालय के कर्मचारियों को राष्ट्र की एकता, अखंडता एवं सुरक्षा बनाए रखने की शपथ दिलाई। इस मौके पर प्रधान सहायक मुहम्मद अगाराज खां, अमर सिंह राना, बहार हुसैन, सोमेन्द्र सिंह राठौर, महेन्द्र पाल सिंह एवं अंशु मौजूद रहे। स्वतंत्र भारत के वास्तुकार सरदार पटेल की जयंती पर जिला बेसिक शिक्षा अधिकारी वीरेंद्र कुमार सिंह व वित्त एवं लेखा

अधिकारी बेसिक शिक्षा श्याम मोहन दास गुप्ता ने सरदार पटेल के चित्र पर पुष्प अर्पित किए गए। साथ ही कर्मचारियों को शपथ दिलाई। इस अवसर पर मनोज कुमार, राकेश यादव, गौरव यादव, राजेश्वरी राजपूत आदि उपस्थित रहे। गिन्दो देवी महिला महाविद्यालय में राष्ट्रीय सेवा योजना के अंतर्गत प्राचार्या प्रो. सरला चक्रवर्ती के निर्देशन में सरदार वल्लभ भाई पटेल की जयंती पर कार्यक्रम का आयोजन किया गया। छात्राओं को प्राचार्य ने राष्ट्रीय एकता दिवस की शपथ दिलाई। इस दौरान विभिन्न प्रतियोगिताओं का भी आयोजन किया गया।

उत्साह के साथ लौह पुरुष सरदार वल्लभभाई पटेल की मनाई जयंती

ककराला/कादरचौक। कस्बा स्थित न्यू होस्प पब्लिक हायर सेकेंडरी स्कूल में भारत के लौह पुरुष सरदार वल्लभभाई पटेल की जयंती उत्साह के साथ मनाई गई। स्कूल प्रधानाचार्य भुराज सिंह ने शिक्षकों और छात्रों को राष्ट्रीय एकता दिवस की शपथ दिलाई। तथा विद्यालय परिसर में ही रन फॉर यूनिटी का आयोजन किया। वहीं कादरचौक में आधुनिक भारत के शिल्पकार, लौह पुरुष भारत रत्न सरदार वल्लभभाई पटेल की 150वीं जयंती पर ब्लॉक परिसर में कार्यक्रम का आयोजन किया गया। यहां पर उपस्थित कर्मचारियों और भाजपा कार्यकर्ताओं ने शपथ ग्रहण की। इस मौके पर थाना अध्यक्ष धनंजय सिंह, कल्लू, अश्विनी कुमार गुप्ता, करन ठाकुर, रोहित कश्यप, योगेश मोर्य, वीरपाल आदि उपस्थित रहे।



गिन्दो देवी महाविद्यालय में शपथ दिलाती प्राचार्य। ● अमृत विचार

रामेश्वर सिंह के नेतृत्व में पुलिस की एकता और अखंडता को स्टाफ ने रन फॉर यूनिटी दौड़ में कायम रखने में सरदार बल्लभ शीवेंद्र, बलराम, राजकुमार, देवेंद्र प्रतीभाग किया। इस दौरान राष्ट्र भाई पटेल के महत्वपूर्ण योगदान

को याद किया गया। इस मौके पर शीवेंद्र, बलराम, राजकुमार, देवेंद्र कुमार आदि उपस्थित रहे।

बदायूं डायरी



वाद-विवाद प्रतियोगिता में योगेंद्री और ज्योति ने मारी बाजी बदायूं, अमृत विचार : शहर के पीएम श्री राजकीय कन्या इंटर कॉलेज में महीयसी महादेवी वर्मा वाद विवाद प्रतियोगिता का आयोजन किया। विभिन्न कॉलेजों के छात्र-छात्राओं ने प्रतिभाग किया। जिला विद्यालय निरीक्षक लालजी यादव, जिला कर्मकृष्ण चंद्रभान यादव, प्रधानाचार्य अल्पना कुमार ने संयुक्त रूप से प्रतियोगिता का आरंभ किया। प्रतियोगिता के चयनित पक्ष में देहमू के राजकीय हाईस्कूल की छात्रा योगेंद्री कुमारी को पहला, पीएम श्री राजकीय कन्या इंटर कॉलेज की संस्था को दूसरा और विपक्ष में ज्योति सोलंकी को पहला व मोहिनी को दूसरा स्थान मिला। प्रधानाचार्य ने विजेताओं को सम्मानित किया।

पालिकाध्यक्ष ने दिलाई राष्ट्रीय एकता की शपथ बदायूं, अमृत विचार : नगर पालिका परिषद में लौह पुरुष की जयंती श्रद्धा और सम्मान के साथ मनाई गई। पालिका अध्यक्ष फात्मा रजा ने सरदार पटेल के चित्र पर माल्यार्पण करके पुष्प अर्पित किए। अध्यक्ष ने अधिकारियों और कर्मचारियों को राष्ट्रीय एकता की शपथ दिलाई। जलकल अभियंता नितिन सक्सेना, कर निर्धारण अधिकारी चंद्र भूषण, जई निर्माण सूर्य प्रताप सिंह, मुख्य सफाई एवं खाद्य निरीक्षक मोहम्मद तय्यब, कार्यालय अधीक्षक खालिद अली, खाद्य निरीक्षक केशव गंगवार, निर्माण लिपिक सचिन सक्सेना, नवदेव इकबाल गनी, सूर्य प्रकाश आदि उपस्थित रहे।



भाईचारे की भावना को मजबूत करना है कार्यक्रम का उद्देश्य उसावां, अमृत विचार : उसावां में थाना प्रभारी निरीक्षक वीरपाल सिंह तोमर के नेतृत्व में रन फॉर यूनिटी दौड़ का आयोजन हुआ। अधिकारी, कर्मचारी, रिफूट आरक्षी और इंटर कॉलेज के छात्र-छात्राओं ने हिस्सा लिया। यूनिटी दौड़ उसावां थाने से शुरू होकर डेढ़ किमी होते हुए वापस थाने पर आकर समाप्त हुई। प्रभारी निरीक्षक ने कहा कि कार्यक्रम का उद्देश्य समाज में एकता, अखंडता और भाईचारे की भावना को मजबूत करना है। सरदार पटेल के राष्ट्र निर्माण में योगदान को याद किया और युवाओं से देश की एकता के लिए संकल्प लेने का आह्वान किया। इस मौके पर उप निरीक्षक विपिन कुमार, रामकुमार, कमरुद्दीन आदि उपस्थित रहे।

पुलिस ने लगाई दौड़ और बच्चों ने निकाली प्रभातफेरी मुजरिया, अमृत विचार : मुजरिया के थाना प्रभारी सुरेंद्र कुमार सिंह के नेतृत्व में रन फॉर यूनिटी का आयोजन किया गया। एकता का संदेश दिया गया। राष्ट्र की एकता और अखंडता को कायम रखने में लौह पुरुष के योगदान को याद किया गया। निरीक्षक अपराध महेन्द्र सिंह, उपनिरीक्षक अनिल कुमार, रघुवीर सिंह, रामवीर सिंह, बच्चू सिंह, कांस्टेबल अजीत सिंह, शोभित चौधरी, अमित कुमार, गोविंद, बदन सिंह, ललित कुमार आदि शामिल हुए। इसके अलावा कोल्हाई, दरियापुर, रफीनगर, समसपुर बल्लू में बच्चों ने प्रभात फेरी निकाली। पूर्व एआरपी राजन यादव ने बच्चों को लौह पुरुष के बारे में बताते हुए भारत माता की जय के नारे लगाए।



न्यूज़ ब्रीफ

मनमानी फीस वसूली का आरोप, जिला अधिकारी से शिकायत

चंदौसी, अमृत विचार : चंदौसी के अकूर जी कन्या पाठशाला में फीस को लेकर अभिभावक ने गंभीर आरोप लगाए हैं। ज्ञान प्रकाश शर्मा ने जिला अधिकारी को प्रार्थना पत्र देकर बताया है कि विद्यालय प्रशासन छात्रों से निर्धारित मानक से अधिक शुल्क वसूल रहा है और फीस जमा करने के बाद भी रसीद देने से मना करता है। ज्ञान प्रकाश शर्मा ने बताया कि उनकी दो बेटियां विद्यालय में पढ़ती हैं। वह समय-समय पर नियमित रूप से फीस जमा करते हैं, लेकिन विद्यालय प्रशासन मनमाने ढंग से अधिक राशि वसूलता है। जब उन्होंने इस पर आपत्ति जताई तो प्रधानाचार्या ने रसीद देने से साफ इंकार कर दिया। अभिभावक का कहना है कि वह दैनिक मजदूर हैं और अधिक फीस भर पाना उनके लिए संभव नहीं है।

कुत्ते के हमले में वृद्ध महिला लहलुहान

संभल, अमृत विचार : कोतवाली क्षेत्र के मोहल्ला नाला निवासी 50 वर्षीय कमर जहां पत्नी कलबा शुक्रवार सुबह किसी काम से घर के बाहर निकली थीं तभी कुत्ते ने हमला कर दिया। कुत्ते ने उनके हाथ और पैर में चार जगह काट लिया, जिससे वे लहलुहान हो गईं। मौके पर मौजूद लोगों ने किसी तरह कुत्ते को भगाया और घायल महिला को तत्काल जिला अस्पताल संभल पहुंचाया। डॉक्टरों ने उनका प्राथमिक उपचार कर भर्ती कर लिया है। स्थानीय लोगों का कहना है कि मोहल्ले में पिछले कई दिनों से कुत्तों का झुंड घूम रहा है, जो राहगीरों और बच्चों पर हमला कर रहा है। इससे पहले भी दो मासूम बच्चे और एक बुजुर्ग कुत्ते के हमले का शिकार हो चुके हैं। इसके बावजूद नगर पालिका प्रशासन को कई टोस कदम नहीं उठाया है।

रैन बसरे में ताला

सड़क पर सो रहे लोग

चंदौसी, अमृत विचार : चंदौसी में गरीबी और बेसहारा लोगों के लिए प्रशासन टंड से राहत के हर कदम उठाने का दावा कर रहा है। लेकिन जमीनी हकीकत उलट दिखाई दे रही है। छत विहीन लोग का हाल देखना हो तो शहर के बहजोई रोड, स्टेशन रोड, मागोदाम रोड और बदायूं चुंगी पर दिखाई देता है। रात में सड़क किनारे किसी जागी की दुकान बन जाए, कुछ कहा नहीं जा सकता है। जबकि राहत देने के लिए बने रैन बसरे में ताला लटक रहा है और फुटपाथ पर बेसहारा रात काट रहा है। इसके बावजूद जिम्मेदार कोई ध्यान नहीं दे रहे हैं।

कुकिंग विदाउट फायर प्रतियोगिता का आयोजन

संवाददाता, बिल्सी

अमृत विचार : बाबा इन्टरनेशनल स्कूल में शुक्रवार को कुकिंग विदाउट फायर प्रतियोगिता का आयोजन हुआ। इसमें कक्षा-6 से कक्षा-12 तक के विद्यार्थियों ने प्रतिभाग किया कर स्वादिष्ट व पौष्टिक व्यंजन तैयार किए।

विद्यार्थियों ने मिक्स फ्रूट जूस, ड्राई फ्रूट मिल्क शेक, बनाना मिल्क शेक, मिक्स वेज सलाद, स्पाउट सलाद, चॉकलेट डिप कुकीज, पीनट बटर बॉल्स, जैम बिस्किट, वनीला सेंडविच केक, मुंबईया भेलपुरी, मिक्स फ्रूट चाट, दही भल्ले, वेज सैंडविच, ब्रेड बढ़ा, आदि व्यंजनों को तैयार कर अपनी प्रतिभा का परिचय दिया। प्रतियोगिता में कक्षा 6 से दिव्यता गोयल, कक्षा-7 से

कल्याणनगर में बजबजा रही नालियां, गंदगी से लोग परेशान

कई माह से सफाई कर्मचारियों ने न नालियों की सफाई की और न ही उठाया कूड़ा

कार्यालय संवाददाता, बदायूं

अमृत विचार : गंदगी से शहर बजबजा रहा है। सबसे ज्यादा गंदगी कल्याणनगर में पसरी हुई है। नालियां सिल्ट से पटी पड़ी हैं। दुर्गंध के कारण संक्रामक बीमारियों का खतरा पैदा हो गया है। नालियों की सफाई न होने से यह स्थिति उत्पन्न हुई है। गंदा पानी और नालियों से निकली गंदगी सड़कों पर बिखरी है। मोहल्ले में सफाई न होने की शिकायत कई बार लोगों ने नगर पालिका प्रशासन की है, लेकिन उनकी समस्या का समाधान नहीं हो सका है। जिसकी वजह से मोहल्ले के लोगों में नगर पालिका प्रशासन को खिलाफ आक्रोश पनप रहा है।

शहर के वार्ड नंबर 11 के मोहल्ला कल्याण नगर के लोगों ने बताया कि मोहल्ले में नियमित

पौधरोपण कर पर्यावरण संरक्षण का किया आह्वान

बदायूं, अमृत विचार : राष्ट्रीय एकता दिवस के अवसर पर वन विभाग, जिला गंगा समिति ने होपयूनिटी हेलिंग वेलफेयर फाउंडेशन व महिला कल्याण विभाग के सहयोग से उड़ानी के उर्मिला सिंह हायर सेकेंड्री स्कूल में विभिन्न कार्यक्रमों का आयोजन किया। डीएफओ निधि चौहान ने जन समूह को एकता और अखंडता बनाए रखने की शपथ दिलाई। विद्यालय परिसर में पौधरोपण किया। रंगोली प्रतियोगिता, राष्ट्रीय एकता पर सेमिनार, स्वच्छता, पर्यावरण संरक्षण पर जनजागरुकता कार्यक्रम हुए। नमामि गंगे के डीपीओ अनुज प्रताप सिंह, डॉ. कृष्णा सिंह, कुसुम लता, छवि वैश्य, प्रबंधक आशुतोष तोमर, अतुल कुमार सिंह, शिवानी सोलंकी, संध्या तोमर, रवि तोमर, हर्ष तोमर, गौरव तोमर, राजन प्रजापति, संजीत, संचित सक्सेना, पूजा आदि का योगदान रहा।



होली चौराहा पर सड़क पर भरा गंदा पानी।

● नगर पालिका प्रशासन ने समस्या को किया नजर अंदाज, लोगों में फैला रोष

सफाई कर्मचारी भी नहीं आते हैं। गंदगी के कारण पांच हजार की आबादी वाले मोहल्ले के लोग परेशान हैं। हालात ऐसे हो गए हैं कि नालियां गंदगी से बजबजा रही हैं। गंदा पानी सड़कों पर बह रहा

अनियमितताएं मिलने पर ईंट भट्टा किया सील

कार्यालय संवाददाता, संभल

अमृत विचार : सिटी मजिस्ट्रेट के नेतृत्व में प्रशासनिक टीम ने कई विभागों के अधिकारियों के साथ हसनपुर रोड स्थित फैजान ब्रिक्स मिल पर छापेमारी कर जांच की। कार्रवाई में कई अनियमितताएं सामने आईं। इसके बाद टीम ने ईंट भट्टे को सील कर दिया।

शुक्रवार दोपहर को सिटी मजिस्ट्रेट सुधीर कुमार के नेतृत्व में जीएसटी, प्रदूषण नियंत्रण, पीडब्ल्यूडी, माइनिंग, फायर, भूमिगत जल और भूमि विभाग के अधिकारी फैजान ब्रिक्स मिल पर पहुंचे। टीम ने सभी विभागों से संबंधित बिंदुओं की बारीकी से जांच की। जांच में पाया गया कि भट्टे पर निर्धारित 33 प्रतिशत क्षेत्र ग्रीन बेल्ट के रूप में विकसित नहीं किया गया था। इसके अलावा भूगर्भ जल दोहन

दुर्गंध के कारण लोगों का निकलना मुश्किल

सड़कों पर गंदगी की भरमार है। दुर्गंध के कारण संक्रामक बीमारियां फैलने की संभावना प्रबल है। मोहल्ले के लोगों का कहना है कि नगर पालिका के सफाई कर्मी निरंकुश हैं। मोहल्ले में शायद ही कभी झाड़ू लगाने जाते हों। यही कारण है कि सड़कों पर गंदगी बजबजा रही है। नालियों की दुर्गंध के कारण मोहल्लावासियों की जीना दुश्वार हो गया है। कई बार नगर पालिका प्रशासन से इस समस्या के समाधान के लिए शिकायत की गई। लेकिन कोई सुनवाई नहीं हुई। अगर जल्द ही हालात नहीं सुधरे तो नगर पालिका प्रशासन के खिलाफ प्रदर्शन किया जाएगा।

मोहल्ले में सफाई नहीं हो रही है। इसकी जानकारी सफाई निरीक्षक से की जाएगी। जल्द ही मोहल्ले की सफाई कराकर नालियों की सिल्ट निकाली जाएगी।

– विनय कुमार तिवारी, ईओ नगर पालिका

सड़कों में छुट्टा मवेशी जगह-जगह गंदगी फैला रहे हैं। मोहल्ले के निवासी राजू श्रीवास्तव, रामू सक्सेना, उमेश सक्सेना, पप्पू, संजय आदि ने बताया कि मोहल्ले में नगर पालिका के सफाईकर्मी शायद ही कभी साफ सफाई करने आते हो। यही कारण है कि मोहल्ले की नालियां बजबजा रही हैं।

जिससे संक्रामक रोग बढ़ने की संख्या प्रबल हो गई है। शहर के वार्ड नंबर 11 के मोहल्ला कल्याण नगर जैसे कमोवेश यही हालत पूरे शहर की है। शहर की

हरदोई के श्रीकृष्ण का था बबराला में मिला शव

बबराला, अमृत विचार : 30 अक्टूबर को गांव भगता नगला में सड़क किनारे एक व्यक्ति का शव घायल अवस्था में पड़ा मिला था। मृतक के पास से मोबाइल फोन बरामद हुआ था, जिसके आधार पर सर्विलांस टीम की सहायता से मृतक की पहचान करने के प्रयास शुरू किए गए। मोबाइल से पुलिस ने मृतक के परिजनों से संपर्क किया तो मृतक का भाई बाबुराम अपने अन्य परिजनों के साथ थाना बबराला पहुंचा। पुलिस द्वारा दिखाए गए मृतक के फोटोग्राफ और बहजोई स्थित पोस्टमार्टम हाउस में रखे शव को देखकर बाबुराम ने मृतक की पहचान अपने छोटे भाई श्रीकृष्ण पुत्र स्वर्गीय रामभजन निवासी ग्राम हैबतपुर, थाना बिलग्राम, जनपद हरदोई के रूप में की। परिजनों द्वारा शव की शिनाख्त और मुकदमा दर्ज कराए जाने के संबंध में तहरीर दी।

किसानों ने गन्ना मूल्य वृद्धि पर जताया हर्ष

संवाददाता, उस्मानपुर

अमृत विचार : कस्बा दहगवां में शुक्रवार को भाकियू महाशक्ति की बैठक हुई। बैठक में गन्ना मूल्य वृद्धि पर मुख्यमंत्री की सराहना की गई।

भाकियू महाशक्ति के राष्ट्रीय अध्यक्ष ठाकुर धर्मेन्द्र सिंह ने कहा कि मुख्यमंत्री ने राज्य मंत्री ठाकुर रघुराज सिंह के आग्रह पर गन्ना किसानों को 30 रुपये की मूल्य वृद्धि कर किसानों को तोहफा दिया है। अब गन्ना समर्थन मूल्य बढ़कर 400 रुपये किंवटल कर दिया गया है। इसके लिए मुख्यमंत्री की सराहना की जानी चाहिए। छुट्टा गोवंश को गोशाला में भिजवाया जाए और आलू किसानों को 20000 रुपए किंवटल एमएसपी तय की जाए।

विजेताओं को किया सम्मानित



राष्ट्रीय अध्यक्ष का रसगत करते किसान नेता।

● अमृत विचार

सुमित जादौन, प्रेमपाल यादव जिला उपाध्यक्ष, अनिल प्रधान जिला महासचिव, जिला उपाध्यक्ष प्रवेश यादव, बबराला नगर अध्यक्ष तरुनेश , जिला सचिव युवा शिवा शर्मा, प्रदीप शर्मा, लेखराज यादव, फिरासत मलिक आदि सैकड़ों कार्यकर्ता उपस्थित रहे।

सिरसी, अमृत विचार : थाना हजरतनगर गद्दी ने सरदार वल्लभ भाई पटेल की जयंती पर दोड़ प्रतियोगिता की। जिसमें करीब 200 धावकों ने भाग लिया।प्रथम, द्वितीय और तृतीय स्थान पाने वाले धावकों को थाना प्रभारी अनुज कुमार तोमर ने शीलड, मेडल एवं प्रशस्ति पत्र देकर सम्मानित किया।

प्रेस करते समय करंट लगने से युवक की मौत

संभल, अमृत विचार : शहर के आलम सराय मोहल्ले में घर पर प्रेस करते समय युवक करंट की चपेट में आ गया। हादसे में युवक की मौके पर ही मौत हो गई।

सोनु पुत्र पप्पू निवासी आलम सराय सुबह अपने घर पर कपड़े प्रेस कर रहा था। इसी दौरान अचानक करंट लग गया और वह बेहोश होकर गिर पड़ा। परिजनों ने उसे निजी अस्पताल पहुंचाया, जहां डॉक्टरों ने जांच के बाद सोनू को मृत घोषित कर दिया। मृत्यु की पुष्टि होने के बाद भी परिजनों ने उसे बचाने की कोशिश की। स्थानीय लोगों की सलाह पर सोनू को घर लाकर मिट्टी में दबाकर पारंपरिक उपचार किया गया। आखिरकार परिवार ने उसे मृत मान लिया।

बताया जा रहा है कि सोनू मजदूरी कर घर का खर्च चलाता था। सात महीने पहले ही उसकी शादी हुई थी। घटना की सूचना पुलिस को नहीं दी गई। परिजनों ने बिना किसी कार्रवाई के ही शाम को सोनू का शव तिगरी घाट ले जाकर अंतिम संस्कार कर दिया।

विभाग पूरा नहीं कर सका लक्ष्य सीएमओ ने जताई नाराजगी

कार्यालय संवाददाता, बदायूं

अमृत विचार : स्वास्थ्य विभाग द्वारा अक्टूबर में विशेष संचारी रोग नियंत्रण अभियान चलाया जिसका शुक्रवार को समापन हो गया। अभियान की समीक्षा की जाएगी और शासन को रिपोर्ट भेजी जाएगी। एक माह तक चले अभियान में स्वास्थ्य विभाग लक्ष्य पूरा नहीं कर सका। जिस पर सीएमओ ने कड़ी नाराजगी व्यक्त की है।

स्वास्थ्य विभाग ने शासनादेश पर 1 अक्टूबर से विशेष संचारी रोग नियंत्रण अभियान शुरू किया था, जबकि 11 अक्टूबर से दस्तक अभियान चलाया गया था। विशेष संचारी रोग नियंत्रण अभियान के दौरान जिले भर में सफाई कराने के निर्देश दिए गए थे। लक्ष्य था कि कहीं भी गंदगी न रहे लेकिन सफाई व्यवस्था ठप होने से जगह जगह गंदगी फैली रही जिससे बुखार और मलेरिया डेंगू के मरीज बड़ी संख्या में मिले। इसके बाद 11 अक्टूबर से विभाग ने दस्तक अभियान शुरू किया था। दस्तक अभियान के तहत आशा बहने गांव गांव जाकर घरों में साफ सफाई कराने को पहुंची। साथ

● एक माह तक चलाया विशेष संचारी रोग नियंत्रण अभियान

ही संचारी रोगों के बारे में ग्रामीणों को जागरूक करने को निर्देशित किया गया। आशा बहनों को निर्देशित किया गया कि हर ब्लॉक से टीबी रोगी, बुखार पीड़ित और दमा रोगियों सहित अन्य मरीजों को चिन्हित कर उन्हें सरकारी अस्पतालों को भेजा जाए जिससे वह लोग अपना इलाज करा सकें। दस्तक अभियान के दौरान 29 मरीज चिन्हित किए गए जिन्हें स्वास्थ्य सेवा के लिए जिला अस्पताल भेजा गया। आशा बहनों द्वारा अपने क्षेत्रों का भ्रमण भी नहीं किया गया। जिससे दस्तक अभियान की औपचारिकता भी पूरी नहीं हो सकी। मुख्य चिकित्सा अधिकारी डा. रामेश्वर मिश्रा ने कहा कि अभी रिपोर्ट का अध्ययन नहीं किया गया है। किस ब्लॉक में कितना काम हुआ है यह सब रिपोर्ट देखने के बाद कुछ कहा जा सकता है। दस्तक अभियान में कुछ शिथिलता बरती गयी जिसको लेकर जिम्मेदारों को हिदायत दी गयी है। दस्तक अभियान की रिपोर्ट शासन को भेजी जाएगी।

श्रीमद्भागवत कथा में उमड़े श्रद्धालु

संवाददाता, कुंवरगांव

अमृत विचार : कस्बा कुंवरगांव के गायत्री शक्तिपीठ में चल रही श्रीमद्भागवत कथा में श्रद्धालुओं की भीड़ उमड़ रही है। कथा का आयोजन राधा पोरवाल और पोरवाल परिवार की ओर से कराया जा रहा है। कथा का वाचन वृंदावन से आए अमित मोहन व्यास ने किया। रोज शाम पांच बजे से कथा हुई।

कथा के चौथे दिन श्रीकृष्ण जन्मोत्सव बड़े ही हर्ष और उल्लास के साथ मनाया गया। कथा वाचक ने कहा कि कंस को भगवान श्रीकृष्ण के जन्म से पहले ही अपनी मौत का भय सताने लगा था। इसी कारण उसने अपनी बहन देवकी और वासुदेव को कारागार में डाल दिया था। भगवान श्रीकृष्ण ने कंस के अत्याचारों का अंत कर धर्म और न्याय की स्थापना की थी। कथा के दौरान कथा वाचक ने भगवान श्रीकृष्ण के जन्म का प्रसंग सुनाया तो भक्ति गीतों और भजनों



कस्बा कुंवरगांव में श्रीमद्भागवत कथा सुनते लोग।

● अमृत विचार

● कस्बा कुंवरगांव में शाम 5 बजे से आयोजित की जह रही कथा

पर श्रद्धालु भाव-विभोर हो गए। पूरा परिसर जय श्रीकृष्ण के जयकारों से गुंज उठा। आयोजकों ने बताया कि पांचवें दिन गोवर्धन पर्वत पूजन का आयोजन किया जाएगा। सभी भक्तों से कथा श्रवण कर पुण्य लाभ लेने और अपने जीवन को श्रेष्ठ बनाने का आह्वान किया।



कथा सुनाते अभित मोहन व्यास।

चित्रकला प्रतियोगिता में दिखाई प्रतिभा

कैला देवी, अमृत विचार : संभल के कैला देवी स्थित बाबा रतन गिरि आदर्श इंटर कॉलेज में शिक्षा विभाग की तरफ से आयोजित ऊर्जा संरक्षण पर चित्रकला प्रतियोगिता में छात्राओं ने बढ़-चढ़कर हिस्सा लिया। छात्राओं ने चित्रकला प्रतियोगिता में ऊर्जा संरक्षण के बारे में अवगत कराया।

अमृत विचार

एन.एन.एन.एन.

बलासीफाइड

विज्ञापन हेतु सम्पर्क करें

9756905552, 84455507002

NOTICE

I, R SHREEDURGA (EXISTING NAME OF WIFE AS PER ARMY RECORDS) IS LEGALLY WEDDED SPOUSE OF NO 2610477M RANK HAVILDAR NAME PRAKASH T PRESENTLY RESIDING AT AMARAVATHI NAGAR VILLAGE, UDUMALPET TALUK, TIRUPPUR DIST, TAMILNADU, PIN-642102. HAVE CHANGED MY NAME FROM R SHREEDURGA TO SHREE DURGA R. WIDE AFFIDAVIT DATED. 27.10.2025

आवश्यकता है अनुभवी व्यक्तियों की

●पी.आर.टो.ओ. (पब्लिक रिलेशन ऑफिसर)

●कम्प्यूटर ऑपरेटर

●लेखा परीक्षक (ऑडिटर)

वेतन:- योग्यतानुसार

सम्पर्क करें:-

एच.आर.ऑफिस एडमिन ब्लाक

वरुण अर्जुन मेडिकल कॉलेज

एच.एच.-30, बख्तरा, शाहजहांपुर

समय:- प्रातः 10 बजे से सायं 04 बजे तक

मो. 7521001986

वैधानिक सूचना :-

समाचार पत्र में प्रकाशित किसी भी विज्ञापन जैसे टावर सम्बन्धी, नौकरी सम्बन्धी, जूपा सम्बन्धी या अन्य किसी भी प्रकार के विज्ञापन में पाठकों को सावधान किया जाता है। विज्ञापनदाता द्वारा किये गये दावे या उल्लेख, समर्थन को पुष्टि समाचार पत्र नहीं करता है।





## एमबीबीएस 950, पीजी की 271 सीटें बढ़ीं

राज्य ब्यूरो, लखनऊ

**अमृत विचार** : प्रदेश के मेडिकल कॉलेजों में एमबीबीएस और पीजी (एमडी-एमएस) की सीटों में बड़ा इजाफा किया गया है। नेशनल मेडिकल कमीशन (एनएमसी), नई दिल्ली ने प्रदेश में कुल 950 एमबीबीएस और 271 पीजी सीटें बढ़ाने की अनुमति प्रदान की है। इन नई सीटों पर सत्र 2025-26 से विद्यार्थियों को प्रवेश दिया जाएगा।

चिकित्सा शिक्षा महानिदेशक डॉ. अपर्णा यू ने शुक्रवार को जानकारी देते हुए बताया कि बढ़ाई गई 950 एमबीबीएस सीटों में 200 सीटें राजकीय मेडिकल कॉलेजों की हैं। इनमें अमेठी के स्वशासी

#### ● प्रदेश के मेडिकल कॉलेजों में सीटें बढ़ाने को मिली अनुमति

राज्य चिकित्सा महाविद्यालय में 100 सीटें, ईएमआईसी मेडिकल कॉलेज नोएडा और ईएसआईसी मेडिकल कॉलेज वाराणसी में 50-50 सीटों की वृद्धि की गई है। उन्होंने बताया कि इसी प्रकार निजी मेडिकल कॉलेजों में 750 सीटें बढ़ाई गई हैं। एफएच मेडिकल कॉलेज आगरा, श्री सिद्धि विनायक मेडिकल कॉलेज संभल और नारायणा मेडिकल कॉलेज कानपुर में 100-100 सीटें बढ़ाई गईं। इसके अलावा एराज मेडिकल कॉलेज लखनऊ, इंटीग्रल इंस्टीट्यूट ऑफ मेडिकल

साइंसेज लखनऊ, नेशनल कैपिटल रीजन इंस्टीट्यूट ऑफ मेडिकल साइंसेज मेरठ, केएमसी मेडिकल कॉलेज महाराजगंज, श्री राममूर्ति स्मारक इंस्टीट्यूट ऑफ मेडिकल साइंसेज बरेली, कृष्ण मोहन मेडिकल कॉलेज मथुरा, अजय सांगल इंस्टीट्यूट ऑफ मेडिकल साइंसेज शामली और श्री गोरक्षनाथ मेडिकल कॉलेज गोरखपुर में 50-50 सीटें बढ़ाई गई हैं। डीजीएमई ने बताया कि अब प्रदेश में एमबीबीएस की कुल सीटें 11,850 हो गई हैं, जिनमें राजकीय कॉलेजों में 5,450 और निजी कॉलेजों में 7,350 सीटें शामिल हैं।

## नोएडा एयरपोर्ट पर कैलिब्रेशन फ्लाइट की सफल लैंडिंग हवाई संचालन की दिशा में अहम कदम, ऑपरेशनल विलयरेंस की प्रक्रिया को मिलेगी गति

राज्य ब्यूरो, लखनऊ

**अमृत विचार** : नोएडा इंटरनेशनल एयरपोर्ट (जेवर) के संचालन की दिशा में एक महत्वपूर्ण मील का पथर तब दर्ज हुआ जब शुक्रवार को भारतीय विमानपत्तन प्राधिकरण (एएआई) की कैलिब्रेशन फ्लाइट ने सफलतापूर्वक एयरपोर्ट पर लैंडिंग की। यह उड़ान हवाई अड्डे के नेविगेशन और कम्युनिकेशन सिस्टम की सटीकता जांचने के लिए की जाती है, जो किसी भी नए एयरपोर्ट के संचालन से पहले अनिवार्य होती है।

दरअसल, कैलिब्रेशन फ्लाइट एक विशेष परीक्षण उड़ान होती है, जिसके माध्यम से यह सुनिश्चित किया जाता है कि एयरपोर्ट के इंस्ट्रूमेंट लैंडिंग सिस्टम (आईएलएस),



नोएडा इंटरनेशनल एयरपोर्ट पर कैलिब्रेशन फ्लाइट की सफल लैंडिंग कराने वाली टीम।

रडार, और एयर नेविगेशन उपकरण अंतरराष्ट्रीय सुरक्षा मानकों के अनुरूप काम कर रहे हैं। फ्लाइट के दौरान विशेष रूप से सुसज्जित विमान अलग-अलग ऊंचाइयों और

कोणों पर उड़ते हुए ग्राउंड सिस्टम से प्राप्त सिग्नल की ताकत, स्थिरता और सटीकता की जांच करते हैं। इस पूरी प्रक्रिया में फ्लाइट इंस्पेक्टर, टेक्निकल इंजीनियर, और एटीसी

#### ● किसी भी नए एयरपोर्ट के संचालन से पहले अनिवार्य होती है कैलिब्रेशन फ्लाइट

विशेषज्ञ शामिल रहते हैं।

एएआई द्वारा उपयोग किए जाने वाले कैलिब्रेशन विमान में अत्याधुनिक माप उपकरण लगे होते हैं। उड़ान से प्राप्त डेटा का बाद में विश्लेषण किया जाता है ताकि किसी भी तकनीकी विचलन को तुरंत ठीक किया जा सके और उपकरणों की सटीकता सुनिश्चित हो। कैलिब्रेशन फ्लाइट का पूरा होना यह दर्शाता है कि जेवर एयरपोर्ट अंतरराष्ट्रीय स्तर की विमानन सुरक्षा मानकों के और करीब पहुंच गया है। इसके बाद एयरपोर्ट के लिए ऑपरेशनल क्लियरेंस की प्रक्रिया को गति मिलेगी।

### न्यूज बीफ

### हृषिकेश भास्कर ने संभाला कार्यभार

अमृत विचार, लखनऊ : हृषिकेश भास्कर याशोद ने शुक्रवार को सचिव



राजस्व, राहत आयुक्त एवं चकबंदी आयुक्त का पदभार ग्रहण किया। इसके बाद उन्होंने विभागीय अधिकारियों के साथ परिचयात्मक बैठक की और राजस्व, राहत व चकबंदी से संबंधित कार्यों एवं लैबित प्रकरणों की प्रगति की जानकारी प्राप्त की। उन्होंने कहा कि मुख्यमंत्री योगी आदित्यनाथ के निर्देशों के क्रम में जनसामान्य से जुड़े राजस्व व राहत कार्यों में पारदर्शिता और त्वरित निस्तारण किया जाना शासन की प्राथमिकता है। उन्होंने अधिकारियों को निर्देश दिए कि प्रदेश सरकार की मेशानुसार राहत कार्यों में संवेदनशीलता तथा फील्ड स्तर पर सक्रियता को सर्वोच्च प्राथमिकता दी जाए, ताकि जनता को समयबद्ध सहायता मिल सके।

### गोरखपुर में साहित्यिक महाकुंभ आज से

**अमृत विचार, लखनऊ** : गोरखपुर पुस्तक महोत्सव के रूप में दीर्घकालीन उपाध्याय गोरखपुर विश्वविद्यालय के परिसर में साहित्यिक महाकुंभ का आयोजन होने जा रहा है। 1 नवंबर से 9 नवंबर तक चलने वाले इस आयोजन की शुरुआत मुख्यमंत्री योगी आदित्यनाथ शनिवार को करेंगे। गोरखपुर विश्वविद्यालय परिसर में प्रथम गोरखपुर पुस्तक महोत्सव का आयोजन नेशनल बुक ट्रस्ट (राष्ट्रीय पुस्तक न्यास) की तरफ से किया जा रहा है। यह आयोजन नगर की नई ही आध्यात्मिक, कलात्मक और साहित्यिक विरासत का एक भव्य उत्सव होगा। पुस्तक महोत्सव में आमजन प्रतिदिन शामिल हो सकेंगे। इसमें सभी लोगों के लिए प्रवेश निशुल्क होगा।

### सैमसंग इनोवेशन कैंपस में 1600 को ट्रेनिंग

**अमृत विचार, लखनऊ** : कारपोरेट और सर्विस फील्ड की मांग के अनुसार अपडेटेड प्रैक्टिकल ट्रेनिंग के लिए सैमसंग इंडिया के सहयोग से संचालित सैमसंग इनोवेशन कैंपस के तहत गोरखपुर विश्वविद्यालय के 1600 विद्यार्थियों ने ट्रेनिंग ली। इन विद्यार्थियों को शनिवार को प्रमाण पत्र का वितरण किया जाएगा। योगिराज बाबा गंभीरनाथ प्रेक्षागृह में आयोजित प्रमाण पत्र वितरण समारोह में मुख्यमंत्री योगी आदित्यनाथ कुछ विद्यार्थियों को अपने हाथों से प्रमाण पत्र सौंपेंगे। इस अवसर पर विद्यार्थियों को मुख्यमंत्री योगी से मार्गदर्शन भी प्राप्त होगा।

### उपलब्धि

**अमृत विचार** : प्रदेश ने वैश्विक पहचान की नई ऊंचाई छू ली है। राजधानी लखनऊ को यूनेस्को ने 'क्रिएटिव सिटी ऑफ गैस्ट्रोनॉमी' घोषित किया है। यह सम्मान उस शहर को मिलता है, जो अपनी खानपान परंपरा, सांस्कृतिक विविधता और नवाचार से विश्व को प्रेरित करता है। यह घोषणा उज्बेकिस्तान के समरकंद में आयोजित यूनेस्को की 43वीं जनरल कॉन्फ्रेंस में 'वर्ल्ड सिटीज डे' के अवसर पर की गई। पर्यटन एवं संस्कृति मंत्री जयवीर

## अब लाल सलाम नहीं, जय श्रीराम बिहार पहुंचकर मुख्यमंत्री योगी ने विपक्ष को ललकारा, कीं चुनावी जनसभाएं

राज्य ब्यूरो, लखनऊ

**अमृत विचार** : बिहार विधानसभा चुनाव में भाजपा व राजग प्रत्याशियों के समर्थन में शुक्रवार को मुख्यमंत्री योगी आदित्यनाथ ने तीन रैली व जनसभा कर विपक्ष को ललकारा। मुख्यमंत्री ने महागठबंधन पर तंज कसते हुए कहा कि बिहार चुनाव में राहुल गांधी की एंट्री हो चुकी है, यही हमारे प्रत्याशियों की जीत की गारंटी है। योगी ने पहली रैली सिवान में एनडीए प्रत्याशी मंगल पांडेय, दरौदा से कर्णजीत सिंह और बड़हरिया से इंद्रदेव सिंह पटेल के समर्थन में की। वहीं दूसरी जनसभा योगी ने वैशाली की लालगंज विधानसभा से बीजेपी प्रत्याशी संजय कुमार सिंह के समर्थन में की। जबकि तीसरी सभा भोजपुर के अगिआंव विधान सभा क्षेत्र में एनडीए प्रत्याशी महेश पासवान के पक्ष में की। इस दौरान योगी ने कम्युनिस्टों पर भी तीखी टिप्पणी करते हुए कहा कि जैसे गधे के सिर से सींग गायब हो गये, वैसे ही भारत ही नहीं दुनिया से कम्युनिस्टों का पता साफ हो गया।

उन्होंने कम्युनिस्टों पर तीखी टिप्पणी करते हुए कहा कि जिस बिहार ने देश को स्वर्णयुग दिया, वहां अब लाल सलाम नहीं बल्कि जय श्रीराम



बिहार में आयोजित चुनावी जनसभा के मंच से उपस्थित जनसमूह का अभिवादन करते मुख्यमंत्री योगी, साथ में पार्टी प्रत्याशी व अन्य।

### जो राम का नहीं वो हमारे किसी काम का नहीं

मुख्यमंत्री बोले, कांग्रेस कहती थी कि राम हुए ही नहीं। आरजेडी राम मंदिर का रथ रोकते थे। सभा वाले रामभवती पर गोलियां चलाते थे और कम्युनिस्ट तो किसी दूसरे लोक के बारे में ही सोचते हैं। उन्होंने कहा कि जो राम का नहीं वो हमारे किसी काम का नहीं। जो राम का विरोध कर रहा है वो राष्ट्र का विरोध कर रहा है। जो राष्ट्र का विरोध कर रहा है वो हमारे किसी काम का नहीं, उसे राष्ट्र से बाहर का रास्ता दिखाना है।

का नारा गुंजेगा। योगी आदित्यनाथ ने विपक्षी दलों आरजेडी, कांग्रेस और भाकपा माले पर कटाक्ष करते हुए कहा कि वे सब गरीबों के राशन पर डकैती डालने का प्रयास कर रहे हैं। योगी आदित्यनाथ ने कहा कि आरजेडी, माले, कांग्रेस ये सब एक ही

थाली के चट्टे बूढ़े हैं। ये सब भारत की विरासत का विरोध करते हैं। गुलामी की मानसिकता का समर्थन करते हैं। आक्रांताओं को आमंत्रित करते हैं। अयोध्या में राममंदिर का विरोध करते हैं। सीतामढ़ी में सीता मइया के मंदिर का विरोध करते हैं। भारत के

### राहुल गांधी की एंट्री हमारी जीत की गारंटी

बिहार चुनावी दौरे में योगी आदित्यनाथ ने यह भी कहा कि राहुल गांधी जब भी प्रचार करने आते हैं, एनडीए की जीत तय हो जाती है। वे बीजेपी और एनडीए की जीत की सबसे बड़ी गारंटी हैं।

नागरिकों को लड़ाने का काम करते हैं। पर्व त्योहार के पहले दंगा कराने की कोशिश करते हैं। मगर, यूपी में आप सबने देखा होगा, वहां अब दंगा नहीं, बल्कि सब चंगा है। माफिया गायब हो चुके हैं, उनका जहन्नुम का टिकट काट दिया गया है।

## सपा सरकार बनने पर पटेल के नाम पर बनाएंगे तकनीकी यूनिवर्सिटी : अखिलेश

राज्य ब्यूरो, लखनऊ

**अमृत विचार** : सपा प्रमुख अखिलेश यादव ने कहा कि सपा की सरकार बनने पर लौह पुरुष सरदार पटेल के नाम पर युवाओं के लिए माडर्न और तकनीकी यूनिवर्सिटी बनाएंगे। सरदार पटेल का जो रास्ता था, वही पीडीए का रास्ता है।

सपा प्रमुख शुक्रवार को पार्टी मुख्यालय में सरदार पटेल की 150वीं जयंती पर उनकी प्रतिमा पर माल्यार्पण करने के बाद प्रेस कॉन्फ्रेंस को संबोधित कर रहे थे। इस मौके पर मौजूद सभी नेताओं ने सामाजिक न्याय के राज की स्थापना



प्रेस कॉन्फ्रेंस करते सपा प्रमुख अखिलेश।

और सन् 2027 में सपा सरकार बनाने के लिए अपनी प्रतिबद्धता दोहरायी। अखिलेश यादव ने कहा कि सरदार पटेल ने आरएसएस पर प्रतिबंध लगाया था। आरएसएस पर साम्प्रदायिक सौहार्द खराब करने नफरत फैलाने का आरोप था। आज भी भाजपा समाज में नफरत फैलाती

है। अपनी कमियों को छिपाने के लिए भाजपा सरदार पटेल की बात करती है। उन्होंने कहा कि सरदार पटेल ने देश की सीमाओं को बढ़ाया था। भाजपा सरकार में देश की सीमाएं सिकुड़ रही हैं। इनसेट-गन्ना मूल्य बढ़ाने का विज्ञापन अंग्रेजी अखबार में : गन्ना मूल्य बढ़ाए जाने पर सपा प्रमुख ने कहा कि गन्ना मूल्य में 30 रुपये से ज्यादा की वृद्धि होनी चाहिए थी, साथ ही तंज कसा कि सरकार ने गन्ना मूल्य और भुगतान का विज्ञापन अंग्रेजी अखबार में छपवाया। अब बताओ कितने किसान अंग्रेजी में इसे पढ़ेंगे।

### बिहार में आज से चुनाव प्रचार करेंगे सपा प्रमुख

**अमृत विचार, लखनऊ** : सपा प्रमुख अखिलेश यादव, शनिवार 1 नवंबर से 5 नवंबर 2025 तक बिहार विधानसभा चुनाव में इंडिया गठबंधन के प्रत्याशियों के समर्थन में चुनावी जनसभाएं करेंगे। वे मतदाताओं से समर्थन की अपील करेंगे। चुनावी सभाओं का तय कार्यक्रम घोषित कर दिया गया है। चुनावी सभाओं की शुरुआत 1 नवंबर को यादव पूर्णिया के धमदहा, मधुबनी के बबूराही और दरभंगा के बहादुरपुर में तीन जनसभाओं से करेंगे। अगले दिन समस्तीपुर, सीतामढ़ी और छपरा में रैलियां करेंगे। इस प्रकार 5 नवंबर तक जिलों में एक-एक दिन में कई कई रैलियों को संबोधित करेंगे।

### नरेन्द्र देव की जयंती मनाई

**अमृत विचार, लखनऊ** : आचार्य नरेन्द्र देव की 136वीं जयंती पर सपा प्रमुख अखिलेश यादव ने गोमती नदी किनारे स्थित आचार्य नरेंद्र देव के स्मारक पर पहुंचकर पुष्पांजलि कर नमन किया। इस मौके पर नरेन्द्र देव के परिवारीजन पौत्र यशोधर्धन तथा मीरा वर्धन मौजूद रहे।

### दर्शन को रखे जाएंगे बुद्ध के अवशेष

**अमृत विचार, लखनऊ** : सारनाथ स्थित मूलगंध कुटी, विहार की 94वीं वर्षगांठ के अवसर पर भगवान बुद्ध के अवशेषों के सार्वजनिक दर्शन के लिए अनावरण किया जाएगा। आगामी 3 से 5 नवंबर 2025 तक भगवान बुद्ध के अस्थि अवशेषों को बौद्ध श्रद्धालुओं के दर्शन के लिए रखा जाएगा। सारनाथ वही पुण्य भूमि है, जहां भगवान बुद्ध ने अपना प्रथम उपदेश धर्मचक्र प्रवर्तन दिया था।

यह जानकारी पर्यटन एवं संस्कृति मंत्री जयवीर सिंह ने शुक्रवार को दी। उन्होंने बताया कि अस्थि अवशेष दर्शन के लिए बड़ी संख्या में बौद्ध भिक्षुओं और आस्थावानों के पहुंचने का अनुमान है। श्रीलंका, म्यांमार, थाईलैंड, बोड्डिया, नेपाल तथा कोलकाता, गुजरात, बिहार, उत्तर प्रदेश, लद्दाख और हिमालयी क्षेत्रों से बौद्ध भिक्षु-भिक्षुणियां सारनाथ पहुंच रहे हैं। यह आयोजन महाबोधि सोसायटी ऑफ इंडिया, सारनाथ केंद्र और वियतनामी बौद्ध संघ के सहयोग से आयोजित किया जा रहा है। पर्यटन मंत्री ने बताया कि भगवान बुद्ध के अवशेषों को साल में दो बार बुद्ध पूर्णिमा और कात्तिक पूर्णिमा पर सार्वजनिक दर्शन के लिए रखा जाता है।

## आठ जिलों में 2,434 करोड़ की 15 परियोजनाएं मंजूर 3043 प्लैट, 98 प्लॉट और 50 दुकानें होंगी विकसित, बैठक में रेरा ने दी स्वीकृति

कार्यालय संवाददाता, लखनऊ

### शाहजहांपुर व पीतल नगरी मुरादाबाद को मिलेगी नई पहचान

शाहजहांपुर में सबसे अधिक तीन परियोजनाओं को मंजूरी दी गई है। यह क्षेत्र अब तेजी से उभरते हुए रियल एस्टेट केंद्र के रूप में पहचान बना रहा है। पीतल उद्योग के लिए प्रसिद्ध मुरादाबाद की स्वीकृत 2 परियोजनाओं में एक आवासीय और एक व्यावसायिक परियोजना शामिल है। इनमें आधुनिक अपार्टमेंट्स, शॉपिंग कॉम्प्लेक्स और ऑफिस स्पेस तैयार किए जाएंगे, जो शहर की पहचान को और भी आधुनिक स्वरूप देंगे। इससे न केवल रोजगार बढ़ेगा बल्कि स्थानीय अर्थव्यवस्था में भी नई जान आएगी।

रियल एस्टेट परियोजनाओं में लखनऊ में 3, शाहजहांपुर में 3, मथुरा में 2, मुरादाबाद में 2, गाजियाबाद में 2 व हापुड़, नोएडा और झांसी में 1-1 परियोजना को

### मथुरा में पर्यटन पर फोकस

धार्मिक और सांस्कृतिक दृष्टि से महत्वपूर्ण ब्रज नगरी मथुरा में भी 2 नई आवासीय परियोजनाओं को स्वीकृति दी गई है। ये योजनाएं तीर्थ, पर्यटन और स्थानीय मांग को ध्यान में रखते हुए तैयार की जा रही हैं। इन परियोजनाओं से मथुरा के रियल एस्टेट सेक्टर को नई गति मिलेगी और शहर में आधुनिक आवासीय ढांचे का विकास होगा। इसी तरह गाजियाबाद और हापुड़ में स्वीकृत व्यावसायिक परियोजनाएं पश्चिमी उत्तर प्रदेश के व्यापारिक और औद्योगिक ढांचे को और मजबूत करेंगी।

मंजूरी दी गई। इनमें कुल निवेश 2,434 करोड़ अनुमानित है। परियोजनाओं के माध्यम से 3,043 प्लैट, 98 प्लॉट और 50 दुकानें विकसित की जाएंगी।

## धर्म पर संकट स्थायी नहीं होता : राधाकृष्णन उपराष्ट्रपति ने काशी में किया धर्मशाला का उद्घाटन

राज्य ब्यूरो, लखनऊ

**अमृत विचार** : उपराष्ट्रपति सी.पी. राधाकृष्णन ने मुख्यमंत्री योगी आदित्यनाथ की उपस्थिति में शुक्रवार को श्री काशी नाटकोड्राई संस्था के नए धर्मशाला भवन का उद्घाटन किया। नाटकोड्राई संस्था द्वारा 60 करोड़ रुपये की लागत से निर्मित इस आधुनिक धर्मशाला भवन का लोकार्पण समारोह के संबोधित करते हुए उपराष्ट्रपति ने कहा कि धर्म को कुछ समय के लिए संकट हो सकता है, लेकिन वह कभी स्थायी नहीं होता। आज धर्म की विजय हुई है, यह इमारत उसी की साक्षी है। उन्होंने कहा कि 25 वर्ष पूर्व जब मैं काशी आया था, तब मैं मांसाहारी था। गंगा स्नान के बाद जीवन में इतना परिवर्तन आया कि मैंने शाकाहार अपना लिया। राधाकृष्णन ने कहा कि 25 साल पहले की काशी और आज की काशी में जमीन-आसमान का अंतर है। यह परिवर्तन केवल दो कमयोगियों प्रधानमंत्री नरेंद्र मोदी और मुख्यमंत्री योगी आदित्यनाथ के



वाराणसी : एयरपोर्ट पर उपराष्ट्रपति सीपी राधाकृष्णन का स्वागत करते मुख्यमंत्री योगी। कारण संभव हुआ है। उन्होंने कहा कि जहां नाटकोड्राई समूह सक्रिय होता है, वहां सेवा, धर्म और प्रगति साथ-साथ चलती है। यह भवन उसी भावना का प्रतीक है। उन्होंने कहा कि यह धर्मशाला केवल एक इमारत नहीं, बल्कि उत्तर और दक्षिण भारत के सांस्कृतिक बंधन का नया अध्याय है। मुख्यमंत्री योगी आदित्यनाथ ने समारोह को संबोधित करते हुए कहा कि काशी में गंगा नदी से लेकर तमिलनाडु की कावेरी नदी तक हमारी साझी परंपरा ये याद दिलाती है कि भाषाएं भले ही अलग हों, भारत की आत्मा एक ही है जो शाश्वत समावेशी और अटूट है। मुख्यमंत्री योगी ने 'वनक्कम काशी' से अपने संबोधन को शुरू करते हुए कहा कि ये हमारे लिए सुखद संयोग है कि यूपी की इस यात्रा में उपराष्ट्रपति बाबा विश्वनाथ की नगरी काशी और प्रधानमंत्री नरेन्द्र मोदी के संसदीय क्षेत्र में पधारे हैं।







# अमृत विचार

शनिवार, 1 नवंबर 2025

## विश्व वर्चस्व की दहलीज

भारतीय महिला क्रिकेट टीम द्वारा सात बार की विश्व चैम्पियन ऑस्ट्रेलिया को हराना महज एक मैच की जीत नहीं, बल्कि अपने क्षेत्र में युगांतरकारी घटना है। कौशल तथा तकनीकी दृष्टि से कठिन यह मुकाबला हार की हैट्रिक लगा कर आ रही भारतीय टीम की मानसिक मजबूती और उसके समन्वय का कड़ा इम्तिहान था। यह मैच फाइनल से भी ज्यादा चुनौतीपूर्ण था, क्योंकि पिछले दस वर्षों में खेले गए अंतर्राष्ट्रीय मुकाबलों में 75 प्रतिशत से अधिक जीत प्रतिशत बनाए रखने वाली ऑस्ट्रेलिया को हराना, महिला क्रिकेट में लगभग ‘असंभव’ माना जाता है। हालांकि यह भारत ही है, जिसने उसे कई बार टक्कर दी है और विश्व कप के सेमीफाइनल में पहले भी हराया है।

2022 के कॉमनवेल्थ गेम्स के फाइनल में भारत ने ऑस्ट्रेलिया को अंतिम ओवर तक चुनौती दी थी, जबकि 2023 की बाइलैटरल सीरीज में भारत ने उन्हें सुपर ओवर में हराकर इतिहास रचा था। इस विजय से साफ है कि भारतीय महिला क्रिकेट ने खुद को दुनिया की शीर्ष चार टीमों, ऑस्ट्रेलिया, इंग्लैंड, न्यूजीलैंड और दक्षिण अफ्रीका की कतार में दृढ़ता से स्थापित कर लिया है। भारतीय टीम केवल प्रतिस्पर्धी नहीं, विजेता मानसिकता वाली टीम बन चुकी है। भारत ने पिछले पांच वर्षों में टी-20 और वनडे दोनों प्रारूपों में लगभग 63 प्रतिशत मुकाबले जीते हैं। यह किसी भी उभरती क्रिकेट शक्ति के लिए शानदार रिकॉर्ड है। बल्लेबाजी में निरंतर सुधार इसका सबसे बड़ा आधार है। नमूने के बतौर स्मृति मंथाना ने पिछले 24 महीनों में 42.7 के औसत से रन बनाए हैं और स्ट्राइक रेट 130 से ऊपर रखा है। हरमनप्रीत महिला क्रिकेट इतिहास की सर्वश्रेष्ठ बैटर में शुमार हैं। जेमिमा ने अभी शानदार शतक बनाया, तो शेफाली वर्मा और रिचा घोष जैसी निरंतर आक्रामकता महिला क्रिकेट में दुर्लभ हैं। गेंदबाजी में भी भारत ने प्रभावी प्रगति की है। रेनुका सिंह ठाकुर, दीपति शर्मा ने इस क्षेत्र में कई कीर्तिमानी कारनामे अंजाम दिए हैं, हालांकि ‘डेथ ओवरर्स’ की गेंदबाजी और स्पिन विकेट्सों में और गहराई लाने की जरूरत है।

कई बार शुरुआती सफलता को हमारे गेंदबाजों ने अपने भोथरे आक्रमण से गंवा दिया है। फिलहाल टीम की सबसे बड़ी चुनौती निचले क्रम की बैटिंग और फील्डिंग है। निचले क्रम की बैटर्स का औसत सिर्फ 11.2 रन प्रति खिलाड़ी है, जो ऑस्ट्रेलिया की 17.6 और इंग्लैंड की 15.8 से बहुत पीछे है। हमारा कैच ड्रॉप प्रतिशत 12 के आसपास है। संसार की ऊपरी पायदान वाली टीमों में सबसे अधिक। इन दोनों क्षेत्रों में सुधार अत्यंत आवश्यक है, हालांकि इधर यह टीम न केवल खेल तकनीकी बल्कि मानसिक दृढ़ता में भी मजबूत हुई है। यह वही आत्मविश्वास है, जिसने ऑस्ट्रेलिया जैसी अजेय टीम को किस्मत से नहीं बाकायदा अपने खेल से मात दी। इसे देख लगता है भारतीय महिला टीम क्रिकेट के स्वर्ण युग की दहलीज पर है। बल्लेबाजी की निरंतरता, गेंदबाजी की धार और फील्डिंग की सटीकता को संयम और समन्वय के साथ बरकरार रखा गया, तो वह निकट भविष्य में ऐसी टीम बन सकती है, जिसे क्रिकेट के तीनों प्रारूपों- टेस्ट, वनडे और टी-20 में हराना लगभग असंभव होगा।

### प्रसंगवश

## हलाल सर्टिफिकेशन का समाजशास्त्र

उत्तर प्रदेश में हलाल सर्टिफिकेशन एक बार फिर चर्चा में है।

मुख्यमंत्री योगी आदित्यनाथ ने राज्य में हलाल-प्रमाणित उत्पादों की बिक्री और खरीद पर हाल ही में लगे प्रतिबंध का पुनरावलोकन किया है। उन्होंने आरोप लगाया कि ऐसे प्रमाणन का जुराई गई राशि का आतंकवाद, लव जिहाद और धर्मांतरण के लिए दुरुपयोग किया जा रहा था। आरएसएस शताब्दी समारोह में बोलते हुए, आदित्यनाथ ने कहा कि हलाल प्रमाणन सरकारी नियंत्रण से बाहर एक समानांतर, अनियंत्रित प्रणाली बन गई थी। यूपी में हलाल सर्टिफिकेशन को पूरी तरह बंद कर दिया गया है। मुख्यमंत्री के बयान के बाद हलाला सर्टिफिकेट पर राजनीति गरमा गई है।

ज्ञात हो कि नवंबर 2023 में उत्तर प्रदेश सरकार ने एक




अधिसूचना जारी कर हलाल प्रमाणन वाले खाद्य उत्पादों के उत्पादन, भंडारण, वितरण और बिक्री पर रोक लगा दी थी, जबकि निर्यात के लिए निर्मित उत्पादों को छूट दी गई थी। हलाल सर्टिफिकेशन के खिलाफ लखनऊ में देश का पहला केस दर्ज किया गया था। इसमें चार के खिलाफ चार्जशीट भी दाखिल की गई थी। हलाल एक अरबी शब्द है, जिसका अर्थ होता है वैध या अनुमति प्राप्त। आमतौर पर यह शब्द मांस के संदर्भ में प्रयोग किया जाता है। इस्लामिक मान्यताओं के अनुसार, हलाल तरीके से मांस तैयार करने में जानवर को झटके से नहीं काटा जाता, बल्कि धीरे-धीरे उसकी गर्दन से खून निकाला जाता है। इससे शरीर में ब्लड क्लॉटिंग नहीं होती और पूरा खून बाहर निकल जाता है।

ऐसे मांस को इस्लाम में ‘जिबह’ करना कहा जाता है और इसी मांस को खाना जायज माना गया है, हालांकि अब हलाल शब्द सिर्फ मांस तक सीमित नहीं रहा। आजकल खाने-पीने, कॉस्मेटिक और दवाओं तक में यह सर्टिफिकेशन दिया जाता है, ताकि यह साबित हो सके कि उनमें कोई हलाल तत्व (वर्जित चीज) नहीं है। यानी कि हलाल सर्टिफिकेशन एक तरह का ‘पवित्रता प्रमाणपत्र’ है, जो बताता है कि उत्पाद इस्लामिक मान्यताओं के अनुरूप है और सभी धर्मों के लोग इसे बेझिझक इस्तेमाल कर सकते हैं। मुस्लिम धर्म गुरुओं के अनुसार, हलाल सर्टिफिकेशन सिर्फ मांस ही नहीं, बल्कि खाने-पीने, दवाओं और कॉस्मेटिक उत्पादों में भी जुड़ा है।

भारत में हलाल सर्टिफिकेशन अनिवार्य नहीं है, बल्कि यह एक स्वैच्छिक प्रक्रिया है। यानी खाद्य निर्माता को इसे लेना आवश्यक नहीं है। भारत में हलाल सर्टिफिकेशन को सरकार द्वारा राष्ट्रीय मानक के रूप में नियंत्रित नहीं किया गया है। भारत में हलाल सर्टिफिकेट जारी करने का कोई सरकारी तंत्र नहीं है। भारतीय खाद्य सुरक्षा एवं मानक प्राधिकरण (एफएसएसआई) केवल खाद्य सुरक्षा से संबंधित मानक तय करता है, लेकिन हलाल सर्टिफिकेट नहीं देता। देश में ‘हलाल सर्टिफिकेशन’ की सिर्फ चार संस्थाएँ हैं। चारों इस्लामी हैं। भारत सरकार के वाणिज्य मंत्रालय ने ही इन निजी संस्थाओं को ‘हलाल सर्टिफिकेशन’ के लिए अधिकृत किया है।

आरोप है कि कई कंपनियां बिना जांच के पैसे देकर सर्टिफिकेट हासिल कर लेती हैं। उत्तर प्रदेश में ऐसे कई मामले सामने आए हैं, जहां फर्जी हलाल सर्टिफिकेशन के जरिए लोगों को गुमराह किया गया। सरकार ने इस पर सख्त रुख अपनाते हुए इसे प्रतिबंधित करने का निर्णय लिया। इस सर्टिफिकेशन का चलन 1974 में मांस के लिए ही हुआ था, लेकिन 1993 में अन्य उत्पादों पर भी लागू कर दिया गया। अब दूध, दही, पनीर जैसे डेयरी उत्पाद, बिस्कुट, चिप्स, कोल्ड ड्रिंक, मसाले, तेल सरीखे शाकाहारी उत्पाद, फलियां, मेवे, अनाज और चीनी आदि भी ‘हलाल सर्टिफिकेशन’ के दायरे में हैं।



झूठे ज्ञान से खबरदार रहिए, यह अज्ञान से भी ज्यादा खतरनाक है।

–जार्ज बर्नाड शॉ, आइरिश नाटककार

## सांसों पर छाई सर्दियों की जहरीली चादर



राजेश श्रीनेत


वरिष्ठ पत्रकार

भारत में सर्दियों का मौसम भले ही राहत और ठंडक लेकर आता हो, पर यही मौसम हमारे शहरों की हवा को सबसे ज्यादा जहरीला बना देता है। दिसंबर और जनवरी के महीनों में दिल्ली, लखनऊ, पटना, कानपुर और कोलकाता जैसे शहरों का आसमान धुंध और धुएं से ढक जाता है। सुबह की ठंडी हवा अब ताजगी नहीं देती, बल्कि गले में जलन और आंखों में चुभन छोड़ती है। लोग जब मास्क लगाकर सड़क पर निकलते हैं, तो यह सिर्फ संक्रमण से बचाव के लिए नहीं, बल्कि सांस लेने लायक हवा की कमी से बचने का प्रयास भी है। सवाल यह है कि आखिर सर्दियों में हवा इतनी खराब क्यों हो जाती है और इसे कैसे समझा जाए।

हाल ही में वैज्ञानिकों ने भारत की सर्दियों की वायु गुणवत्ता को गहराई से समझने की कोशिश की। उन्होंने एक उन्नत वायुमंडलीय मॉडल का प्रयोग किया, जो हवा में मौजूद गैसों और कणों की गति, मिश्रण और रासायनिक बदलावों को समझने में मदद करता है। इस अध्ययन में पूरे भारतीय उपमहाद्वीप को बारह गुणा बारह किलोमीटर के छोटे हिस्सों में बांटकर यह देखा गया कि प्रदूषक किस तरह फैलते हैं और किस इलाके में जमा हो जाते हैं। अध्ययन 2015-16 की सर्दियों में किया गया, जब कई हिस्सों में वायु प्रदूषण चरम पर था।

वैज्ञानिकों ने गैसों और धूल-कणों की रासायनिक प्रक्रिया को समझने के लिए विशेष गणनाएं कीं। उन्होंने अंतर्राष्ट्रीय स्तर पर उपलब्ध आंकड़ों को भारत की स्थिति के अनुसार बदला, ताकि परिणाम यथार्थ के करीब हों। अध्ययन से यह पता चला कि सर्दियों में महीन कणों, कालिख, नाइट्रोजन यौगिकों, गंधक और अन्य गैसों का उत्सर्जन कई गुना बढ़ जाता है। ठंडी और स्थिर हवा इन प्रदूषकों को ऊपर उठने नहीं देती, इसलिए वे जमीन के पास फंसे रहते हैं और हवा को दूषित करते हैं।

अध्ययन में दिल्ली, अहमदाबाद, बेंगलूरु, चेन्नई, आगरा, लखनऊ, पटना,




## भारत का मजबूत उपभोग तंत्र और चुनौतियां

जीएसटी 2.0 के अमल में आने से उपभोक्ता वस्तुओं पर अब 5 और 18 प्रतिशत की दर से कर लग रहा है, जिसके कारण अधिकांश उपभोक्ता वस्तुएं सस्ते दामों पर मिल रही हैं। सितंबर माह के आखिरी सप्ताह के बाद के आंकड़े आर्थिक विचारकों और नीति-निर्माताओं के लिए उत्साहवर्धक हैं। नवरात्रि से ही दुर्गहिया वाहनों सहित सभी प्रकार के ऑटोमोबाइल उत्पादों की रिकॉर्ड तोड़ बिक्री ने यह उम्मीद जगा दी है कि भारत का मजबूत उपभोग तंत्र किसी भी प्रकार की चुनौती या झटके का सामना करने में सक्षम है। इसका प्रमुख कारण जीएसटी दरों में बदलाव और आयकर स्लैब में मिली राहत से मध्य वर्ग की बढ़ी क्रय-शक्ति मानी जा सकती है।

वाणिज्य एवं उद्योग मंत्रालय के आंकड़े स्पष्ट करते हैं कि इस वर्ष सितंबर में भारत के आठ प्रमुख उद्योगों की वृद्धि दर पिछले वर्ष के इसी महीने की तुलना में तीन प्रतिशत अधिक रही। इस दौरान इस्पात और सीमेंट सेक्टर का प्रदर्शन सबसे अच्छा रहा है, जिसका मुख्य कारण सरकार द्वारा संचालित बड़ी बुनियादी ढांचा परियोजनाओं की बढ़ती मांग है। इससे इस्पात की मांग भी बढ़ी, जो पिछले वर्ष के इसी महीने की तुलना में 14.1 प्रतिशत की दर से बढ़ी है।

राष्ट्रीय सांख्यिकी कार्यालय के आंकड़े बताते हैं कि सितंबर माह में औद्योगिक उत्पादन चार प्रतिशत की दर से बढ़ा है, जिसका प्रमुख कारण विनिर्माण क्षेत्र की 4.8 प्रतिशत की वृद्धि दर है। देश में विनिर्माण क्षेत्र की लगातार हो रही वृद्धि निवेशकों को आकर्षित कर रही है, जिससे वृद्धि का सटीक आकलन थोड़ा मुश्किल अवश्य है, परंतु कर सुधार और त्योहारी सीजन में उपभोक्ता वस्तुओं की बढ़ती अरब डॉलर पहुंच गया, जो एक सुखद



मुंबई, कोलकाता और हैदराबाद जैसे दस प्रमुख शहरों के निगरानी आंकड़ों की तुलना मॉडल के परिणामों से की गई। नतीजे बताते हैं कि वैज्ञानिक मॉडल ने महीन कणों की मात्रा का अनुमान काफी सटीक लगाया। नाइट्रोजन डाईऑक्साइड की सांद्रता भी ठीक तरह से आंकी गई। कार्बन मोनोऑक्साइड का अनुमान थोड़ा कम रहा, पर अंतर बहुत अधिक नहीं था। ओजोन के स्तर को दिल्ली में मॉडल ने ठीक दिखाया, लेकिन दूसरे शहरों में दिन के समय यह वास्तविक मापों से अधिक निकला। इन नतीजों से यह स्पष्ट हुआ कि उत्तर और पूर्व भारत के शहर, विशेषकर गंगा के मैदानी इलाकों वाले शहर सर्दियों में सबसे ज्यादा प्रभावित होते हैं।

इस क्षेत्र में खेती के बाद पराली जलाना, डीजल वाहनों का उत्सर्जन, औद्योगिक धुआं और ठंडी हवा- सभी मिलकर प्रदूषण का बोझ बढ़ाते हैं। तापमान कम होने से हवा का प्रवाह धीमा हो जाता है और प्रदूषक हवा में मिल नहीं पाते। परिणामस्वरूप पूरा क्षेत्र धुएं की परत से ढक जाता है। अध्ययन ने यह भी दिखाया कि दिन और रात के दौरान प्रदूषण के उतार-चढ़ाव का पैटर्न वास्तविक मापों के समान था। यानी, मॉडल हवा में मौजूद कणों और गैसों के व्यवहार को सही तरह समझ पा रहा था। यह सकारात्मक संकेत है कि भारत में ऐसे वैज्ञानिक उपकरण अब उपलब्ध हैं, जो वायु गुणवत्ता की सटीक भविष्यवाणी कर सकते हैं।

फिर भी अध्ययन ने कुछ कमियां भी उजागर कीं। सबसे पहले, भारत में अभी तक स्थानीय स्तर पर उत्सर्जन के ताजा और नियमित आंकड़े नहीं जुटाए जाते। अधिकतर आंकड़े सालाना औसत पर आधारित हैं, जबकि वास्तविकता में प्रदूषण हर दिन बदलता है। किसी दिन ट्रैफिक ज्यादा होता है, किसी दिन पराली जलाने की घटनाएं बढ़ जाती हैं। अगर रोजाना का उत्सर्जन डेटा तैयार हो, तो हवा की गुणवत्ता का अनुमान और सटीक लगाया जा सकता है।

मेरी एक इच्छा है, वो ये कि हिंदू धर्म में पत्नी-बढ़ी पत्नी उषा वेंस एक दिन कैथोलिक चर्च से प्रभावित होगी और ईसाई धर्म अपना लेगी, लेकिन अगर वो ऐसा नहीं करती, तो ईश्वर ने कहा है कि हर किसी को आजादी है, इसलिए यह मेरे लिए कोई समस्या नहीं है।

–जेडी वेंस, अमेरिकी उपराष्ट्रपति

## भारत का मजबूत उपभोग तंत्र और चुनौतियां

संकेत है। वर्ष 2023-2024 में प्रत्यक्ष विदेशी निवेश 61.88 लाख करोड़ था, जो वर्ष 2024-2025 में बढ़कर 68.75 लाख करोड़ हो गया है। आरबीआई की रिपोर्ट के अनुसार, सर्वाधिक 20 प्रतिशत एफडीआई में अमेरिका की हिस्सेदारी है और सिंगापुर 14.3 प्रतिशत हिस्सेदारी के साथ दूसरे स्थान पर है। विनिर्माण के क्षेत्र को अर्थव्यवस्था की मजबूती की दर्शाता है। लगातार बढ़ रहा प्रत्यक्ष विदेशी निवेश से रोजगार सृजन एवं आर्थिक विकास की गति को बढ़ाने में सहायक होगा।

कंफेडरेशन ऑफ ऑल इंडिया ट्रेडर्स (कैट) के आंकड़े बताते हैं कि नवरात्रि से दीपावली तक कुल 6.05 लाख करोड़ का कारोबार हुआ, जिसमें 5.40 लाख करोड़ वस्तुओं की बिक्री से संबंधित है तथा 65,000 करोड़ रुपये सेवाओं से, जिसमें पैकेजिंग, यात्रा, ट्रांसपोर्ट इत्यादि शामिल है। कैट, काग्रेस के लिए भी यह सीजन काफी शानदार रहा, जिसमें किक्क कॉमर्स ऑर्डर्स में 120 प्रतिशत की वृद्धि हुई। रिजर्व बैंक ऑफ इंडिया की रिपोर्ट से स्पष्ट है कि भारतीय अर्थव्यवस्था वैश्विक आर्थिक नरमी के बावजूद मजबूत सरकारी खर्च, बढ़ती घरेलू मांग और निर्यात में वृद्धि के कारण तेजी से बढ़ रही है।

डिलॉयट इंडिया की रिपोर्ट के अनुसार, भारत का सकल घरेलू उत्पाद चालू वित्त वर्ष में 6.7 से 6.9 प्रतिशत के बीच रहने का अनुमान है। रिपोर्ट के अनुसार, भारत अन्य देशों की तुलना में मजबूती से उभरती हुई एक आर्थिक शक्ति है। व्यापार और निवेश को अनिश्चितताओं के कारण वृद्धि का सटीक आकलन थोड़ा मुश्किल अवश्य है, परंतु कर सुधार और त्योहारी सीजन में उपभोक्ता वस्तुओं की बढ़ती मांग से निजी निवेश के बढ़ने की प्रबल

## वैचारिकी | 10

### सोशल फोरम

## साहित्यकार आंद्रे जीड व दोस्तोएव्स्की का ‘संवाद’

रात की ठंडी हवा में पेरिस की गलियों पर एक आदमी टहल रहा है। उसके चेहरे पर थकान है, पर आंखों में एक अजीब चमक। यह आंद्रे जीड हैं, अपने समय के सबसे बेचैन और खोजी साहित्यकार।



“आंद्रे, तुम बार-बार इन रूसी किताबों में क्यों खो जाते हो? यूरोप में और भी महान लेखक हैं, शेक्सपियर, गेटे, पास्काल।” “क्योंकि यहां, इन पन्नों में, मैं इंसान को उसकी पूरी सच्चाई में देखता हूँ, उसकी कमजोरियों, उसके अपराधों, उसके भगवान और शैतान के बीच फंसे अस्तित्व को।”

जीड लिखते हैं, “पश्चिम में हमने साहित्य को अक्सर सजावट की कला बना दिया है। पर दोस्तोएव्स्की के यहां साहित्य चाकू की धार है। वह इंसान की हकीकत को परतों को काटता है, रक्त बहाता है और फिर घाव पर प्रकाश डालता है।”

वे मानते हैं कि दोस्तोएव्स्की को पढ़ना आसान नहीं है। यह ऐसा है मानो कोई आदमी को अंधेरे कमरे में धकेल दे और कहे, “अब देखो, यह तुम हो।”

एक रात जीड अपने कमरे में अकेले हैं। वे अपनी नोटबुक में दोस्तोएव्स्की से संवाद करते हैं।

जीड: “फ़्योदोर, तुम क्यों इतने क्रूर हो अपने पात्रों के साथ?” दोस्तोएव्स्की (कल्पना में): “क्योंकि पीड़ा ही सत्य का रास्ता है। बिना पीड़ा के इंसान केवल मुखौटा है।”

जीड: “पर तुम्हारे पात्र टूटते-फूटते क्यों हैं?” दोस्तोएव्स्की: “टूटने में ही ईश्वर से मिलने की संभावना है। पूर्णता केवल ईश्वर में है, मनुष्य में नहीं।”

आंद्रे जीड अंततः लिखते हैं, ‘दोस्तोएव्स्की ने मुझे यह सिखाया कि साहित्य केवल शब्दों का खेल नहीं, बल्कि जिंदगी का दार्शनिक सफर है और इस सफर में लेखक और पाठक दोनों को साहस चाहिए।’

–फेसबुक वाल से




### सामयिकी

## बिहार चुनाव: मुद्दे से ज्यादा जातीय समीकरण हावी

इस समय बिहार में विधानसभा का चुनाव प्रचार अपनी चरम सीमा पर है। बिहार में छः और 11 नवंबर को दो चरणों में विधानसभा चुनाव होने हैं, इसलिए सभी दलों ने चुनाव प्रचार में अपनी पूरी ताकत झोंक रखी है। बिहार में इस चुनाव में मुख्य मुकाबला दो गठबंधनों के बीच में है। एनडीए और महागठबंधन। एनडीए का नेतृत्व प्रधानमंत्री नरेंद्र मोदी और नितीश कुमार कर रहे हैं, जबकि महागठबंधन की बागडोर लालू यादव और तेजस्वी यादव के हाथों में है। प्रशांत किशोर की जन स्वराज पार्टी भी बिहार में दौ सौ से अधिक सीटों पर चुनाव लड़ रही है।

बिहार चुनाव में विभिन्न दलों द्वारा बहुत सारे लोक लुभावन वादे किए जा रहे हैं और बहुत सारे मुद्दे जोर-शोर से उठाए जा रहे हैं,



मगर चुनाव में जातिवाद का मुद्दा इन सभी मुद्दों पर भारी पड़ता नजर आ रहा है। सभी दलों का मुख्य फोकस जातीय समीकरणों को अपने पक्ष में साधने पर है। महागठबंधन की नजर जहां यादव, अल्पसंख्यक एवं अति पिछड़ा वर्ग के वोटरों पर है, तो वहीं एनडीए सामान्य जाति, कुर्मी, जनजाति एवं अति पिछड़ी जातियों के मतदाताओं को अपने पाले में लाकर एक बार फिर सरकार बनाने की जुगत में है।

बिहार जाति जनगणना 2023 के अनुसार

बिहार में यादव सबसे बड़ी जाति है। बिहार

की कुल आबादी का लगभग 14.27% आबादी यादवों की है। इसके बाद अत्यंत पिछड़ा वर्ग 36 प्रतिशत, अनुसूचित जाति 6 प्रतिशत और अनुसूचित जनजाति 1.68 प्रतिशत हैं। अन्य प्रमुख जातियों में ब्राह्मण 3.65 प्रतिशत राजपूत 3.45 प्रतिशत भूमिहारों की 2.86 प्रतिशत आबादी शामिल है। इसके अतिरिक्त लगभग 18 प्रतिशत आबादी अल्पसंख्यक समुदाय की है।

यदि हम बिहार की आबादी का धार्मिक विश्लेषण देखें, तो हम पाएंगे कि बिहार में लगभग 81 प्रतिशत आबादी बहुसंख्यक हिंदू समाज की है। अल्पसंख्यक मुस्लिम समुदाय की भागीदारी लगभग 18 प्रतिशत है। शेष एक प्रतिशत आबादी अन्य अल्पसंख्यक जैसे ईसाई, जैन और बौद्ध समुदाय के लोगों की है। बिहार में सत्ता का ऊंट किस करवट बैठेगा, यह तो आने वाला समय ही बताएगा, मगर सभी राजनीतिक दलों के बीच बड़ा दिलचस्प मुकाबला देखने को मिल रहा है। वर्तमान चुनावी परिप्रेक्ष्य में हमारा लोकतंत्र जातिगत समीकरणों के इर्द-गिर्द घूमता नजर आ रहा है। आज हर राजनीतिक दल का फोकस जातिगत समीकरण साधने पर है, इसलिए चुनाव में भी जातियों का वर्चस्व आज भी बना हुआ है। इसे विडंबना ही कहा जाएगा कि आजादी के 79 वर्ष बाद भी हमारा लोकतंत्र जातिगत समीकरणों के दंश से नहीं उबर पाया है।

सभी राजनीतिक पार्टियां अपनी चुनावी रणनीति जातीय समीकरणों को ध्यान में रखकर बनाती हैं। राजनीतिक दलों के विकास के तमाम दावे उस समय खोखले साबित हो जाते हैं, जब वे चुनाव में प्रत्याशियों की सूची जारी करते हैं। अधिकांश प्रत्याशी उसी जाति से होते हैं, जिस जाति के वोट उस विधानसभा क्षेत्र में सर्वाधिक होते हैं। इन उलझे हुए जातिगत समीकरणों के कारण ही कोई भी राजनीतिक दल चुनाव में प्रत्याशी घोषित करते समय कोई रिस्क नहीं लेना चाहता है और जातिगत समीकरणों के आधार पर ही प्रत्याशी घोषित करता है। जाति विशेष का होना प्रत्याशी की सबसे बड़ी विशेषता बन जाती है और ऐसे में कर्मट, योग्य और जुझारू नेताओं पर जाति विशेष के प्रत्याशी को वरीयता दी जाती है। हम भले ही आधुनिकता और प्रगतिशीलता का कितना भी हिंदीوار क्यों न पीट लें, मगर हमारा लोकतंत्र आज भी जातिगत समीकरणों के भंवर में उलझा हुआ है।

स्वामी-रुहेलखंड इंटरप्राइजेज के लिए मुद्रक एवं प्रकाशक हरि ओम गुप्ता द्वारा अमृत विचार प्रकाशन, नवादा जोगियान, चक रोड, रोहिलखंड मेडिकल कॉलेज के सामने, बरेली (उ.प्र.), पिन कोड-243006 से मुद्रित एवं 932 कटरा चांद खां, भारत पेट्रोल पंप के सामने पीलीभीत बाईपास रोड बरेली (उ.प्र.) पिन कोड-243005 से प्रकाशित।
**संपादक- राजेश श्रीनेत,**
**स्थानीय संपादक- नवीन गुप्ता\***
0581-4000222 (कार्यालय), ईमेल- editorschoice@amritvichar.com, आर.एन.आई नॉ-0-UPHIN/2019/78502, \*इस अंक में प्रकाशित समाचार के चयन एवं संपादन हेतु पी.आर.बी. एक्ट की धारा 7 के अंतर्गत उत्तरदायी। (नोट-सभी विवादों का न्यायक्षेत्र बरेली होगा।)





# शब्द रंग

## मोबाइल की लत से अराजक होता बचपन



आधुनिक तकनीक से जहां दुनिया करीब आई है, वहीं बच्चों में मोबाइल गेम्स की लत वर्तमान में एक गंभीर मानसिक स्वास्थ्य संकट बनती जा रही है। अत्यधिक या अनुचित उपयोग बच्चों में कई नकारात्मक घटनाओं का कारण बन सकता है। प्री फायर जैसे हिंसात्मक या फाइटिंग गेम्स खेलने से बच्चों में आक्रामकता, चिड़चिड़ापन और गुस्सा बढ़ रहा है। सोशल इंटरैक्शन की कमी के कारण सामाजिक व्यवहार में बदलाव आता है। छोटे बच्चे वाले अधिकांश घरों में स्थिति एक जैसी है, अभिवावक सबकुछ समझते हुए अनजान बने हुए हैं, मगर हाल की कुछ घटनाएं और ओपीडी में बढ़ने वाली बच्चों की संख्या से, एक बार फिर मोबाइल गेम्स की लत और उसके गंभीर दुष्प्रभावों पर चर्चाएं शुरू हो गई हैं।

-पद्माकर पाण्डेय, लखनऊ



### गेम की लत बना रही बच्चों को चिड़चिड़ा

मोबाइल गेम्स की लत बच्चों के मानसिक और शारीरिक स्वास्थ्य पर गंभीर असर डाल रही है। हालांकि किसी विशेष मामले में बिना पूरी जानकारी के सटीक टिप्पणी करना संभव नहीं है, लेकिन सामान्य तौर पर देखा गया है कि लगातार मोबाइल पर गेम खेलने वाले बच्चों में नकारात्मकता, चिड़चिड़ापन और आक्रामकता जैसे लक्षण तेजी से उभरते हैं। ऐसे बच्चे अक्सर इंपल्सिव यानी बिना सोचे-समझे निर्णय लेने वाले हो जाते हैं। उनके भीतर गुस्सा, धैर्य की कमी, और याददास्त में कमी जैसे मानसिक बदलाव दिखाई देते हैं। साथ ही पढ़ाई में मन न लगना, एक आम समस्या बनती जा रही है। अभिभावकों को यह ध्यान रखना चाहिए कि बच्चा दिनभर में कितनी देर मोबाइल इस्तेमाल कर रहा है। सलाह दी कि बच्चों को अलग से मोबाइल फोन नहीं देना चाहिए। यदि पढ़ाई के लिए मोबाइल की आवश्यकता हो, तो वह परिवार का साझा मोबाइल होना चाहिए, जिसे बच्चा अकेले कमरे में ले जाकर उपयोग न कर सके। मोबाइल का इस्तेमाल ऐसे माहौल में होना चाहिए, जहां अन्य सदस्य भी मौजूद हों। सही मार्गदर्शन से ही बच्चों को इस डिजिटल लत से बचाया जा सकता है।



-डॉ. आदर्श त्रिपाठी, बाल मानसिक रोग विशेषज्ञ, केजीएमयू

### मोबाइल गेम्स से पड़ने वाले दुष्प्रभाव

- गेम्स ऐप पर्वचन करने को बच्चे माता-पिता की अनुमति के बिना भी पैसे खर्च कर देते हैं।
- ऑनलाइन फ्रॉड का शिकार होकर बच्चों ने माता-पिता के बैंक अकाउंट तक खाली कर दिए।
- प्री फायर व पब जैसे गेम्स खेलने से रोके जाने पर बच्चों में बढ़ती है आत्महत्या की प्रवृत्ति।
- मोबाइल गेम्स खेलने से मना किए जाने पर हमला करने पर भी उतारू हो जाते हैं बच्चे।

### मोबाइल बन रहे बच्चों के लिए नशा, बढ़ रही समस्याएं

जैसे शराब और सिगरेट का नशा धीरे-धीरे बढ़ता है, वैसे ही मोबाइल गेमिंग की लत भी बच्चों में गहराती जाती है। शुरुआत में बच्चा 10 मिनट गेम खेलकर जितना संतुष्ट होता है, कुछ समय बाद वही संतुष्टि पाने के लिए उसे आधा घंटा, फिर कई घंटे तक खेला पड़ता है। यह एक प्रकार का नशा है, जो मानसिक और शारीरिक दोनों रूपों में बच्चों को प्रभावित करता है। इनमें हिंसा, गोलीबारी और अत्यधिक उत्तेजना वाले कई लेवल होते हैं, जिससे खेलने के दौरान बच्चे में अचानक उत्तेजना बढ़ जाती है, हृदय गति तेज हो जाती है और गंभीर स्थिति में हृदयाघात (हार्ट फेल) तक हो सकता है। इसलिए उन्होंने अभिभावकों को चेताया कि यदि बच्चा पढ़ाई से दूरी बना रहा हो, मोबाइल पर ज्यादा समय बिता रहा हो और परिवार या दोस्तों से बातचीत कम कर रहा हो, तो यह संकेत हो सकते हैं कि वह अवसाद या गेमिंग डिसऑर्डर का शिकार हो रहा है। इस स्थिति में अभिभावकों को चाहिए कि बच्चे के साथ अधिक समय बिताएं, उसकी दिनचर्या पर नजर रखें और आवश्यकता पड़ने पर मानसिक स्वास्थ्य विशेषज्ञ से सलाह लें।

-डॉ. दीप्ती सिंह, मनोचिकित्सक, डॉ. श्यामा प्रसाद मुखर्जी सिविल अस्पताल



### मोबाइल की लत के लिए अभिभावक भी जिम्मेदार

आधुनिक परिवेश में बच्चों को खेलने की बजाय मोबाइल पकड़ा देना एक आम प्रवृत्ति बन चुकी है, जो भविष्य में गंभीर मानसिक और सामाजिक समस्याओं का कारण बनती जा रही है। आजकल मोबाइल देखकर खाना खाते हैं, दूध-पानी पिलाया जाता है, यानी बच्चे मोबाइल लेकर ही बड़े हो रहे हैं। बच्चा शुरुआत से ही गैजेट के प्रति आकर्षित हो रहा है। दुर्भाग्यपूर्ण यह है कि यह नशा माता-पिता खुद ही बच्चों में डाल रहे हैं। अभिभावकों को खुद पर नियंत्रण रखना होगा। यदि किसी कारणवश बच्चे को घर पर अकेला छोड़ना पड़े, तो बेहतर होगा कि घर में इंटरनेट की सुविधा सीमित कर दी जाए। इसके लिए वाई-फाई का पासवर्ड बदलना या स्पीड कम करने जैसे तकनीकी उपाय किए जा सकते हैं। साथ ही माता-पिता को चाहिए कि बच्चों की आदतों और दिनचर्या पर नजर रखें। यदि बच्चा लगातार मोबाइल में ही व्यस्त रहता है, तो यह चिंता का विषय हो सकता है। इसकी जगह उन्हें मैदान में खेलने और लोगों के संपर्क में रहने के लिए प्रेरित किया जाना चाहिए, जिससे वे सामाजिक रूप से सक्रिय रहें और अवसाद से दूर रहें।

-डॉ. देवाशीष शुक्ल, बलरामपुर अस्पताल, चिकित्सा अधीक्षक एवं मानसिक रोग विशेषज्ञ



## बम से ज्यादा धमक पिता जी की आंखों में थी



### पलछिन

बात उन दिनों की है, जब हमारी उम्र यही कुछ 10-12 वर्ष की रही होगी। घर में सात भाई बहन हैं। जाहिर है कि खूब धमाचौकड़ी होती थी। त्योहारों पर तो स्कूलों की छुट्टियां हो जाती थीं और दिन भर सिर्फ खेलना व मस्ती करना होता था। दीपावली पर स्कूल की छुट्टियां हो गईं। वैसे तो पिता जी (शिवनाथ सक्सेना) मना करते थे कि घर पर कोई पटाखा नहीं जलाएगा, लेकिन हम बच्चे कहां मानने वाले। उन दिनों बच्चे चटाई, लक्ष्मी बम और सुतली बम के दीवाने होते थे। हम भाई बहन भी सुतली बम खरीद लाए।



डॉ. अतुल सक्सेना  
वरिष्ठ चिकित्सक  
राजकीय मेडिकल  
कॉलेज हल्द्वानी

सुतली बम बड़ा धमाका करता था। इस बम की एक धमक से घर तो घर, मोहल्ले के घरों के बर्तन गिर जाते थे। पिता जी दफ्तर गए और हमने दिन में पटाखे चलाना शुरू कर दिए। घर के आंगन में ही पटाखा बजा रहे थे। मां जी डांटती थीं लेकिन बच्चों की खुशी देखकर वह भी धमाके में बच्चों की हंसी-खुशी का आनंद लेती थीं। पटाखे चलाते-चलाते शाम के साढ़े पांच बज चुके थे और हमें ध्यान नहीं रहा कि पिता जी का दफ्तर से आने का समय हो गया। हम घर के घेर (आंगन) में पटाखे जला रहे थे कि दरवाजे की कुंडी बजी और पिता जी घर में घुस गए। बड़े भाई-बहन तो कुंडी की खटखट से भांप गए और कमरे में भाग गए और किताबें खोलकर पढ़ने लगे। हम पटाखे जलाने में इतना डूबे हुए थे कि पता ही नहीं चला कब पिता जी घर में हमारे पीछे आकर खड़े हुए। जैसे ही हमने उनकी आंखों में देखा तो बम के धमाके से ज्यादा धमक पिता जी आंखों में थी। अब समझ नहीं आया क्या करें, पटाखे नाली में फेंके और खुद भी गिर गए और पिता जी को देखते हुए कमरे में भागे और बस्ता निकाल कर किताबें खोलकर पढ़ना शुरू कर दिया। इस बार दिवाली पर जब घर गए तो मोहल्ले में बच्चों के सुतली बमों ने पिता जी की याद दिला दी।

## मोहब्बत जो वक्त से जीत गई

कहते हैं, कुछ कहानियां वक्त नहीं, एहसास लिखते हैं। ऐसी ही एक कहानी है शिवेंद्र और दिव्या की, जिसमें न सिर्फ प्यार है, बल्कि संघर्ष, जिद और उस मुस्कुराहट की मिठास भी है, जो हर रिश्ते को जिंदा रखती है। शिवेंद्र और दिव्या की मुलाकात किसी फिल्मी अंदाज में नहीं हुई थी, पर जो हुआ वो दिल के इतने करीब था कि याद बन गया। कॉलेज के दिनों में जब शिवेंद्र ने पहली बार दिव्या को देखा, तो बस एक पल को लगा, “यही है वो”, लेकिन उस ‘एक पल’ को रिश्ते में बदलने के लिए उन्हें वक्त, हिम्मत और बहुत सारी कोशिशें करनी पड़ीं। दिव्या का सादापन और उसकी मुस्कान, दोनों में एक सुकून था। वहीं शिवेंद्र की बातों में वो अपनापन था, जो किसी को भी खींच ले। दोनों की दोस्ती धीरे-धीरे बातों, मुलाकातों और ईंतजारों में बदलती चली गई। हर दिन एक नया बहाना ढूंढना, हर बार एक नया कारण बनाना कि कहीं न कहीं मिल सकें। यही उनका रोजमर्रा का रोमांच बन गया था।

रूठने-मनाने का सिलसिला तो जैसे इनकी कहानी की धड़कन थी। दिव्या की नाराजगी अक्सर बेवजह होती, पर शिवेंद्र को उसे मनाने का हर बहाना अच्छा लगता था। कभी एक छोटी-सी चॉकलेट, कभी एक नोटबुक के बीच रखा खत, तो कभी बस एक चुप्पी में भरा माफीनामा- यही था उनका प्रेम का तरीका, लेकिन जब बात शादी तक पहुंची, तब जिंदगी ने उनकी परीक्षा ली। घरवालों को मनाना, समाज की नजरों से लड़ना, अपने सपनों को संभालते हुए रिश्ते को बचाना- दोनों के लिए आसान नहीं था। दिव्या के घर में हजार सवाल और शिवेंद्र के मन में सिर्फ एक जवाब- “वो मेरी जिंदगी है।” कई रातें बेचैनी में गुजरीं, कई दिन उम्मीद में। कभी सब ठीक लगता, तो कभी सब बिखरता नजर आता, लेकिन दोनों ने तय कर लिया था कि हार नहीं माननी। शादी की तारीख तय होने तक दोनों में जैसे तूफान था- कहीं कुछ रुक न जाए, कहीं ये सफर अधूरा न रह जाए। फेरों के दिन जब शिवेंद्र ने दिव्या की आंखों में देखा, तो वहां सिर्फ आंसू नहीं थे- वहां सालों की जदोजहद, इंतजार और जीत की चमक थी।

जब पंडित ने कहा “सप्तपदी पूर्ण हुई”, तो ऐसा लगा जैसे वक्त ठहर गया हो। हर धड़कन ने कहा- “अब सब ठीक है।” आज सालों बाद भी जब शिवेंद्र और दिव्या अपनी पुरानी तस्वीरें देखते हैं, तो चेहरे पर वही मुस्कान लौट आती है। वो कहते हैं- “प्यार वही सच्चा है, जो वक्त से डरता नहीं और रिश्ते वही मुकम्मल हैं, जो रूठने-मनाने में टूटते नहीं।” उनकी कहानी इस बात का सबूत है कि मोहब्बत अगर सच्ची हो, तो मंजिल देर से सही, पर मिलती जरूर है। फोटो चाहे पुरानी हो या नई, पर उनकी कहानी हर फ्रेम में मुस्कुरा रही है। क्योंकि शिवेंद्र और दिव्या ने सिर्फ एक-दूसरे से नहीं, जिंदगी से भी मोहब्बत की है।

-शिवेंद्र और दिव्या  
कानपुर



<span></span>					
12		बाजार	संसेक्स ↓	निफ्टी ↓	
		बंद हुआ	83,938.71	25,722.10	
		गिरावट	465.75	155.75	
		प्रतिशत में	0.55	0.60	

<span></span>					
	सोना 1,25,600 प्रति 10 ग्राम	चांदी 1,53,000 प्रति किलो			

## अमृत विचार

बरेली, शनिवार, 1 नवंबर 2025

www.amritvichar.com

# अमेरिका के साथ व्यापार वार्ता जारी रखे भारत

**प्रधानमंत्री की आर्थिक सलाहकार परिषद के चेयरमैन ने दिया सुझाव, निर्यात में भी विविधता लाने पर जोर**

नई दिल्ली, एजेंसी

प्रधानमंत्री की आर्थिक सलाहकार परिषद (ईएस-पीएम) के चेयरमैन एस महेंद्र देव ने शुक्रवार को कहा कि भारत को निर्यात में विविधता लानी चाहिए और मुक्त व्यापार समझौते (एफटीए) पर बातचीत तेज करनी चाहिए। साथ ही अमेरिका के साथ प्रस्तावित द्विपक्षीय व्यापार समझौते (बीटीए) को अंतिम रूप देने के लिए उसके साथ बातचीत जारी रखनी चाहिए।

देव ने ‘प्रथम आईएसआईडी@40 विशिष्ट व्यक्ति व्याख्यान’ को संबोधित करते हुए कहा कि सुरक्षा नीतियों एवं अंतरराष्ट्रीय व्यापार में कमी के बावजूद भारत के लिए विश्व वस्तु व्यापार में अपनी हिस्सेदारी बढ़ाने

# फोर्ड चेन्नई संयंत्र में 3,250 करोड़ रुपये का करेगी निवेश

नई दिल्ली, एजेंसी

अमेरिकी वाहन विनिर्माता कंपनी फोर्ड ने नई पौड़ी के इंजन बनाने के लिए अपने चेन्नई संयंत्र में 3,250 करोड़ रुपये का निवेश करेगी। कंपनी की ओर से शुक्रवार को इस संबंध में घोषणा की गई। इसके बाद संयंत्र की वार्षिक क्षमता 2.35 लाख इंजन हो जाएगी।

मोटर वाहन विनिर्माता ने कहा कि उसने तमिलनाडु सरकार के साथ एक समझौता ज्ञापन पर हस्ताक्षर किए हैं जिसमें रणनीतिक दिशा को रेखांकित किया गया है जो फोर्ड+ योजना के तहत भारत की विनिर्माण विशेषज्ञता का लाभ उठाती है। इससे पहले कंपनी 2021 में भारतीय बाजार से बाहर निकल गई थी। फोर्ड ने बयान में कहा कि इस वर्ष के अंत में शुरू होने वाली परियोजना में तैयारी और निवेश के बाद चेन्नई संयंत्र की वार्षिक



भारत में 200 से 500 कर्मचारियों वाली कई और मध्यम स्तर की विनिर्माण इकाइयां होनी चाहिए। विनिर्माण क्षेत्र में अन्य बातों के अलावा, बड़ी समस्या यह है कि अधिकतर कंपनियां 10 से कम श्रमिकों के साथ काम कर रही हैं और उनका आकार छोटा है। - एस महेंद्र देव

के लिए कई अवसर हैं। उन्होंने कहा, जैसा कि पहले उल्लेख किया गया है विनिर्माण के लिए भारत की व्यापार नीति एशिया, लैटिन अमेरिका, अफ्रीका, कुछ विकासित देशों में निर्यात में विविधता लाने, एफटीए को तेज करने और अमेरिका के साथ बातचीत जारी रखने की होनी चाहिए। प्रख्यात अर्थशास्त्री ने कहा कि नियम-आधारित विश्व

व्यापार संगठन (डब्ल्यूटीओ) सदैव संरक्षणवाद से बेहतर है। उनकी यह टिप्पणी इसलिए महत्वपूर्ण है क्योंकि अमेरिका, भारत पर रूस से कच्चा तेल खरीदना बंद करने का दबाव बना रहा है। अमेरिका ने 22 अक्टूबर को रूस की दो सबसे बड़ी कच्चा तेल उत्पादक कंपनियों रोसनेफ्ट और लुकोइल पर प्रतिबंध लगा दिए

## शेयरों की बिकवाली से सेंसेक्स में 466 अंकों की गिरावट

**मुंबई।** निजी बैंकों के शेयरों में बिकवाली और वैश्विक बाजारों में कमजोरी के बीच शुक्रवार को स्थानीय बाजार लगातार दूसरे दिन नुकसान में रहे। सेंसेक्स लगभग 466 अंक गिर गया जबकि निफ्टी में 156 अंकों की गिरावट रही। बीएसई का 30 शेयरों पर

## सेबी:110 वरिष्ठ पदों के लिए आवेदन मांगे

**नई दिल्ली।** भारतीय प्रतिभूति एवं विनिमय बोर्ड (सेबी) ने 110 वरिष्ठ पदों के लिए आवेदन मांगे हैं। ये पद सामान्य, विधि, सूचना प्रौद्योगिकी, अनुसंधान, आधिकारिक भाषा और इंजीनियरिंग के लिए ग्रेड ए अधिकारी के हैं। सामान्य वर्ग में 56 पद, सूचना प्रौद्योगिकी के लिए 22, विधि के लिए 20, अनुसंधान के लिए एक, राज.राजभाषा के लिए तीन, इलेक्ट्रिकल इंजीनियरिंग के लिए दो और इंजीनियरिंग (सिविल) के लिए तीन पद हैं। अभ्यर्थी 28 नवंबर तक ऑनलाइन आवेदन कर सकते हैं।

आधारित मानक सूचकांक सेंसेक्स 465.75 अंक यानी 0.55 प्रतिशत टूटकर 83,938.71 अंक पर बंद हुआ। कारोबार के दौरान एक समय यह 498.8 अंक गिरकर 83,905.66 अंक तक आ गया था। एनएसई का 50 शेयरों वाला एनएसई निफ्टी

155.75 अंक या 0.60 प्रतिशत गिरकर 25,722.10 पर आ गया। विश्लेषकों के मुताबिक, विदेशी निवेशकों की बिकवाली, कंपनियों के मिलेजुले नतीजे और अमेरिकी फेडरल रिजर्व द्वारा ब्याज दरों पर स्पष्टता की कमी ने निवेशकों की धारणा को प्रभावित किया।

## प्रदूषण से मौतें कम करने के लिए स्वच्छ ऊर्जा अपनाए भारत

नई दिल्ली, एजेंसी

भारत की बढ़ती अर्थव्यवस्था और प्रौद्योगिकी क्षमताएं उसे कोयले से स्वच्छ नवीकरणीय ऊर्जा की ओर बढ़ने का अनूठा अवसर देती हैं। लैसेट काउंटडाउन की एक शीर्ष अधिकारी ने यह उम्मीद जताते हुए नवीकरणीय ऊर्जा में अधिक सरकारी निवेश का आग्रह किया ताकि भारत में प्रदूषण से होने वाली मौतों को कम किया जा सके।

लैसेट काउंटडाउन की कार्यकारी निदेशक मेरीना बेलेन रोमानेलो ने एक विशेष साक्षात्कार में कहा



● **लैसेट काउंटडाउन ने कहा- बढ़ती अर्थव्यवस्था होने से ये आसान**

कि नवीकरणीय ऊर्जा क्षेत्र में काम करने की काफी गुंजाइश है। उन्होंने जोर दिया कि इन उपायों से नागरिकों को महत्वपूर्ण स्वास्थ्य लाभ होंगे। रोमानेलो ने कहा, भारत एक प्रौद्योगिकी केंद्र के रूप में उभर

# कारोबार

# देश के विदेशी मुद्रा भंडार में तीन महीने की सबसे बड़ी गिरावट

मुंबई, एजेंसी

देश का विदेशी मुद्रा भंडार 24 अक्टूबर को समाप्त सप्ताह में 6.92 अरब डॉलर घटकर 695.35 अरब डॉलर रह गया। इसके एक सप्ताह पहले देश का विदेशी मुद्रा भंडार 4.49 अरब डॉलर बढ़कर 702.28 अरब डॉलर हो गया था। रिजर्व बैंक ऑफ इंडिया की तरफ से शुक्रवार को जारी आंकड़ों के मुताबिक, 24 अक्टूबर को समाप्त सप्ताह में विदेशी मुद्रा भंडार का प्रमुख घटक विदेशी मुद्रा आस्तियां 3.86 अरब डॉलर घटकर 566.54 अरब डॉलर रह गईं। डॉलर के संदर्भ में व्यक्त विदेशी मुद्रा आस्तियों में विदेशी मुद्रा भंडार में रखे गए यूरो, पाउंड और येन जैसी गैर-अमेरिकी इकाइयों के मूल्यवृद्धि या मूल्यह्रास का प्रभाव शामिल होता है। आरबीआई ने कहा कि आलोच्य सप्ताह के दौरान स्वर्ण भंडार का मूल्य 3.01 अरब डॉलर घटकर 105.536 अरब डॉलर रह गया। इस दौरान विशेष आहरण अधिकार (एसडीआर) भी 5.8 करोड़ डॉलर घटकर 18.66 अरब डॉलर रह गए। केंद्रीय बैंक के आंकड़ों के अनुसार, समीक्षाधीन सप्ताह में अंतरराष्ट्रीय मुद्रा कोष



● **6.925 अरब डॉलर घटकर 695.355 डॉलर रह गया**

### पहली छमाही में केंद्र का राजकोषीय घाटा बढ़ा

**नई दिल्ली।** वित्त वर्ष 2025–26 की पहली छमाही के अंत में केंद्र का राजकोषीय घाटा समूचे वित्त वर्ष के लिए निर्धारित लक्ष्य का 36.5 प्रतिशत रहा। लेखा महानियंत्रक (सीजीए) के अनुसार, पिछले वित्त वर्ष की पहली छमाही (अप्रैल-सितंबर) में राजकोषीय घाटा 2024–25 के बजट अनुमान का 29 प्रतिशत था। मौजूदा कीमतों पर 2025–26 की अप्रैल-सितंबर अवधि में केंद्र सरकार का राजकोषीय घाटा 5,73,123 करोड़ रुपये रहा। केंद्र का अनुमान है कि 2025–26 के दौरान राजकोषीय घाटा देश के सकल घरेलू उत्पाद (जीडीपी) का 4.4 प्रतिशत यानी 15.69 लाख करोड़ रुपये रहेगा।

(आईएमएफ) में भारत का आरक्षित भंडार 60 लाख डॉलर बढ़कर 4.608 अरब डॉलर हो गया।

# बिहार चुनाव: पुलिस सर्विस से इस बार पॉलिटिक्स सर्विस में उतरने वाले तमाम

### सभी दलों ने पूर्व आईपीएस अधिकारियों को टिकट देने में दिखाई है दरियादिली

पटना, एजेंसी

खाकी वर्दी पहनने वाले तमाम पुलिस अधिकारी इस बार विधानसभा चुनाव में खादी का रौब पाने के लिए बेताब नजर आ रहे हैं। सभी दलों ने उन्हें टिकट देकर अपना प्रत्याशी बनाने में दरियादिली दिखाई है। इनमें सर्वाधिक संख्या पूर्व आईपीएस अधिकारियों की है।

बिहार में पुलिस अधिकारियों के राजनेता बनने का सिलसिला वैसे तो काफी पुराना है। कई खाकीधारी जनप्रतिनिधि बनने में कामयाब भी रहे हैं। इस बार वर्ष 2025 के चुनावी रण में भी कई खाकीधारी चुनावी रण में कूदे हैं और पूरी शिद्दत से अपना चुनाव प्रचार कर रहे हैं।

पूर्व आईपीएस अधिकारी और बिहार के सुपर कॉप कहे जाने वाले शिवदीप लांडे जमालपुर और अररिया विधानसभा से



निर्दलीय चुनाव लड़ रहे हैं। बक्सर विधानसभा सीट पर इस बार भाजपा के टिकट पर एनकाउंटर स्पेशलिस्ट और असम के सिंघम के नाम से मशहूर पूर्व आईपीएस अधिकारी आनंद मिश्रा चुनावी अखाड़े में उतरे हैं। महाकवि आरसी प्रसाद सिंह, उदयनाचार्य, पंडित सुरेंद्र झा सुमन जैसे दार्शनिकों और साहित्यकारों की धरती रोसड़ा (सुरक्षित) सीट से तमिलनाडु के पूर्व पुलिस महानिदेशक वीके रवि को कांग्रेस ने टिकट दिया है। छपरा विधानसभा क्षेत्र से हिमाचल प्रदेश कैडर पूर्व आईपीएस अधिकारी जय प्रकाश सिंह

## सिर्फ 26 सेकेंड में घोषणापत्र, नीतीश भी नदारद

**पटना।** राजस्थान के पूर्व मुख्यमंत्री और कांग्रेस के वरिष्ठ नेता अशोक गहलोत ने शुक्रवार को राजग पर तीखा हमला बोलते हुए बिहार विधानसभा चुनाव से पहले जारी उनके संकल्प पत्र को को झूठ का पुलिंदा बताया।

गहलोत एक संवाददाता सम्मेलन में कहा कि राजग का संकल्प पत्र 2025 केवल 26 सेकेंड में जारी कर दिया गया। उन्होंने कहा कि उनकी जानकारी में यह मीडियामकर्मियों के जीवन का सबसे छोटा संवाददाता सम्मेलन था। कांग्रेस नेता ने घोषणापत्र जारी होने के समय मुख्यमंत्री नीतीश कुमार की औपचारिक उपस्थिति पर सवाल



● **गहलोत ने राजग के घोषणापत्र को बताया झूठ का पुलिंदा**

उठाए और कहा कि अगर नीतीश कुमार बिहार में राजग का नेतृत्व कर रहे हैं तो उन्होंने खुद घोषणापत्र क्यों नहीं जारी किया। क्या वह लोगों का सामना करने या सवालों के जवाब देने की स्थिति में नहीं हैं। गहलोत ने राजग के दस्तावेज को झूठे वादे

बताते हुए याद दिलाया कि प्रधानमंत्री नरेंद्र मोदी ने बिहार को 1.25 लाख करोड़ रुपये के विशेष पैकेज का वादा किया था, को पूरा नहीं हुआ। उन्होंने व्यंग्यात्मक लहजे में कहा, कि प्रधानमंत्री ने चंपारण की एक बंद पड़ी चीनी मिल को पुनः शुरू करने का वादा किया था और कहा था कि अगली बार उसी चीनी मिल में बनी चीनी की वादा भूल गए। कांग्रेस के नेता ने राजग सरकार पर पिछले दो दशकों में विफल रहने का आरोप लगाया और कहा कि रोजगार, औद्योगिक विकास, महिला सशक्तिकरण और किसान कल्याण से जुड़े राजग के वादे खोखले साबित हुए थे।

## डीजीपी से जन सुराज पार्टी समर्थक की हत्या पर मांगी रिपोर्ट

**नई दिल्ली।** निवांचन आयोग ने मोकामा में जन सुराज पार्टी के एक समर्थक की हत्या के मामले में शुक्रवार को बिहार के पुलिस महानिदेशक से रिपोर्ट मांगी।

विधानसभा चुनाव से पहले जन सुराज पार्टी के समर्थक लुटारचंद्र यादव की हत्या के बाद मोकामा में तनाव व्याप्त हो गया है। मोकामा से राजद उम्मीदवार वीणा देवी की कार पर शुक्रवार को पथराव किया गया। डीजीपी को जल्द से जल्द चुनाव अधिकारियों को विस्तृत रिपोर्ट देने को कहा गया है।

## नई दिल्ली, एजेंसी

वायु प्रदूषण दिल्ली के लोगों के लिए सबसे बड़ा स्वास्थ्य जोखिम बना हुआ है जो वर्ष 2023 में मौत के सभी मामलों में से लगभग 15 प्रतिशत के लिए जिम्मेदार है। नवीनतम 'ग्लोबल बर्डन ऑफ डिजीज' (जीबीडी) के आंकड़ों के विश्लेषण से यह जानकारी सामने आई है।


इंस्टीट्यूट फॉर हेल्थ मेट्रिक्स एंड इवैल्यूएशन (आईएचएमई) ने इस महीने की शुरुआत में जारी जीबीडी 2023 के आंकड़ों के विश्लेषण में पाया कि आसपास के परिवेश में मौजूद प्रदूषण कणों के संपर्क में आने से 2023 में दिल्ली में 17,188 लोगों की मौत होने का अनुमान है। इसका



● **ग्लोबल बर्डन ऑफ डिजीज संस्था ने किया आंकड़ा का विश्लेषण**

मतलब है कि दिल्ली में हर सात में से एक व्यक्ति की मौत प्रदूषित हवा से जुड़ी थी। हालांकि, केंद्र सरकार का कहना है कि वायु प्रदूषण और मौत के मामलों के बीच सीधा संबंध स्थापित करने के लिए कोई निर्णायक आंकड़ा उपलब्ध नहीं है।

रिपोर्ट के मुताबिक वायु प्रदूषण के बाद वर्ष 2023 में दिल्ली में होने



**जीबीडी अध्ययन दुनिया की सबसे व्यापक शोध परियोजनाओं में एक है जो सभी देशों में आकलन करता है कि लोगों की मृत्यु कैसे होती है और किन कारणों से वे बीमार पड़ते हैं।**

वाले मौत के अन्य प्रमुख जोखिम वाले कारकों में उच्च सिस्टोलिक रक्तचाप (14,874 लोगों की मौत या 12.5%), लंबी अवधि तक बिना खाए रहने से जुड़ी शर्करा या मधुमेह की स्थिति (10,653 लोगों मौत या नौ%), उच्च कोलेस्ट्रॉल (7,267 लोगों की मौत या छह%) और उच्च बॉडी-मास इंडेक्स (6,698 लोगों की मौत या 5.6%) शामिल

वायु प्रदूषण श्वसन संबंधी बीमारियों को प्रभावित करने वाले कारकों में से एक है और निश्चित रूप से चिंता का विषय है लेकिन इसे मृत्यु दर का एकमात्र कारण मानना वैज्ञानिक रूप से सटीक नहीं है। - केंद्रीय पर्यावरण राज्यमंत्री कीर्ति वर्दन सिंह

थे। 'सेंटर फॉर रिसर्च ऑन एनर्जी एंड क्लीन एयर' (सीआरईए) के शोधकर्ताओं ने हालिया जीबीडी आंकड़े का विश्लेषण किया। सीआरईए ने कहा कि साल-दर-साल उतार-चढ़ाव के बावजूद प्रदूषक कणों के कारण होने वाली मौत लगातार अत्यधिक बनी हुई है जो अक्सर अस्थिर रक्तचाप या मधुमेह से जुड़ी मौत से अधिक होती हैं।







